

ميهڙ جو مير مگسي

حضرت مفتي ڪريم بخش مگسي رح
جي سوانح حيات ۽ خدمات



مرتب

فاروق احمد چنا



ميهڙ جو مير مگسي

حضرت مفتي ڪريم بخش مگسي رح
جي سوانح حيات ۽ خدمات

فاروق احمد چنا



محترم فاروق احمد چنا اسان جو لائق دوست آهي. جنهن اسان جي خطي، ميهڙ جي علم و ادب جي مهان شخصيت، استاد العلماء حضرت مفتي ڪريم بخش مگسي رح جن جي شخصيت تي انتهائي شاندار تحقيق ڪري ايم فل جو مقالو لکيو آهي. ڪنهن وڏي عالم سگوري جو هڪ قول پڙهيو هيم ته "ڪهڙو نه چڱو ٿئي جو سنڌ جي عالمن جون حياتيون ڪنهن ڪيون وڃن". هي ڪتاب مٿين ارشاد جي شاهدي ڏيندو ته محترم فاروق احمد چنا صاحب ڪيڏو نه اڙانگو ڪم ڪري پنهنجي ٿيسز مڪمل ڪئي هوندي انهي ڪم ۾ ڪيترو ڪامياب ٿيو آهي. اهوبار پڙهڻ وارن جي مٿان رکجي ٿو. آءٌ خاص طور تي طرح محترم دوست فاروق احمد صاحب کي گهڻا جس ۽ دعائون ڏيان ٿو. شال! الله سائين کيس پنهنجي عنايتن سان پريور رکي ۽ کيس صحتمند ڊگهي زندگي عطا فرمائي ته جيئن هو علم ۽ ادب جي خدمت ڪندو رهي.

احمد رضا آڳرو

لب ڪڪول ميهڙ

16 ڊسمبر 2024

ايڄوانس
0300-0815982

بِسْمِ اللَّهِ الرَّحْمَنِ الرَّحِيمِ

ميهڙ جو مير مگسي

(حضرت مفتي ڪريم بخش مگسي جي ديني ۽ علمي خدمتن جو تحقيقي جائزو)

مقالو براءِ ايم فل (سند يونيورسٽي ڄامشورو)

محقق

فاروق احمد چنه

پي ايڇ ڊي اسڪالر حيدرآباد

ڇپائيندڙ

(*Aas*)

(Ash-Shafeeq Welfare Association Mehar)

(الشفيق ويلفيئر ايسوسيئيشن (آس) ميهڙ)

ڇپيندڙ

شاد پبليڪيشن حيدرآباد

2025ع

ميهڙ جو مير مگسي

حق ۽ واسطالیکک وٽ محفوظ آهن.

ڪتاب جو نالو: میہڙ جو میر مگسي
 موضوع: (حضرت مفتي ڪريم بخش مگسي جي ديني ۽ علمي خدمتن جو تحقيقي جائزو)
 محقق: فاروق احمد چنه
 ڇاپو ٻيو: 2025ع
 ڇپائيندڙ: (Shad)
 (Ash-Shafeeq Welfare Association Lal Shah Colony Mehar)
 (الشفیق ویلفیئر ایسوسی ایشن لال شاھ کالونی (آس) میہڙ)
 ڇپيندڙ: شاد پبليڪيشن حيدرآباد
 قيمت: 700 / روپيا



شاد پبليڪيشن ۽ ڪتاب گهر
 عبرت پريس واري گهٽي حيدرچوڪ حيدرآباد
 0304-3018400

ارپنا

مان پنهنجي هن ڪاوش کي پنهنجي ابي امڙ کي اربين ٿو.
جيڪي منهنجي وجود جو ڪارڻ بڻيا ۽ ڏاڍي پيار ۽ پاڻوھ
سان پالي پڙهائي عزت جي زندگي گذارڻ جي لائق بڻايو.

Mehar Jo Meer Magsi

(Biography and Services of Hazrat Mufti Karim Bux Magsi)

Written By

(Farooque Ahmed Channa, PhD Scholar, Hyderabad)

03332753702

فهرست

نمبر	عنوان	صفحو
1	ميهڙ جي مانائتي مٽي	1
2	حضرت مفتي ڪريم بخش مگسي ^{رح} منهنجو استاد	3
3	تقوىٰ ۽ پرهيزگاريءَ جو پيڪر مفتي مگسي ^{رح}	6
4	مهاڳ (مولانا اعجاز علي سوڍر)	9
5	مقدمو	14
6	موضوع جو تعارف	16
7	موضوع جي اهميت ۽ ضرورت	19
8	تحقيق جا مقصد	19
9	تحقيق جا فائدا	20
10	اڳ ۾ ٿيل ڪم جو جائزو	20
11	جوڳيٽڙا جهان ۾	20
12	موهيا ڪنهن نه مال	21
13	ماهوار صراط الهدى ، سلسلو نمبر 33، خصوصي نمبر، ذي الحج 1427ھ، ڊسمبر 2006	21
14	ماهوار صراط الهدى ، ڊسمبر 2007، ذي القعد، ذي الحج 1428ھ، سلسلو نمبر 44	25
15	ماهوار صراط الهدى ، جنوري 2008، محرم الحرام 1429ھ، سلسلو نمبر 45	25
16	ماهوار صراط الهدى ، جنوري 2009، محرم الحرام 1430ھ، جلد نمبر 3، شمارو نمبر 8	27
17	ماهوار صراط الهدى ، آڪٽوبر 2017، محرم الحرام 1439ھ، سلسلو نمبر 134	28
18	ميهڙ جو آواز، 30 نومبر 2008 مطابق 1 ذوالحج 1429ھ	28
19	هفتيوار سچ جو آواز ميهڙ/ دادو باڪ قٽي پبليڪيشن ميهڙ خاص ايڊيشن	29

33	پلا پونء نه وسرن	20
36	قرب ڪريمي	21
38	موضوع منتخب ڪرڻ جو سبب	22
38	مفروضو	23
38	تحقيق جو طريقي ڪار	24
39	تحقيق جا معاشري تي اثر	25
40	حوالا	26
41	حضرت مفتي ڪريم بخش مگسي جي زندگي جو احوال	27
41	مفتي صاحب جو خانداني پس منظر	28
42	پيدائش ۽ تعليم	29
47	شادي ۽ اولاد	30
47	وفات ۽ تدفين	31
49	وصيت	32
50	مفتي صاحب جي وفات جن اخبارن ڇپي	33
52	حوالا	34
53	حضرت مفتي ڪريم بخش مگسي جون تصنيفات	35
53	فيض الڪريم في اصول حديث الرحيم ﷺ	36
54	ڪتاب تي تنقيدي تبصرو	37
55	مواعظ ڪريمه	38
60	ڪتاب تي تنقيدي تبصرو	39
61	مسائل ضروري	40
61	ڪتاب تي تنقيدي تبصرو	41
62	ميهڙ جون ديني درسگاهون	42
65	ڪتاب تي تنقيدي تبصرو	43
66	اڻ ڇپيل تصنيفات	44
66	ڪشڪول ڪريمي	45
72	تواريخ مصطفائي	46

73	حضرت مفتي ڪريم بخش مگسيءَ جون ديني ۽ علمي خدمتون	47
73	تدريسي خدمتون	48
75	مدرسہ عربيہ اڪبريہ دارالقرآن جامع مسجد ميهڙ	49
81	مفتي صاحب جي پڙهائڻ جو طريقو	50
83	مدرسہ دارالقرآن جامع مسجد ميهڙ ۾ معمولات	51
85	شاگردن سان پيار	52
86	شاگرد	53
97	سياسي ۽ سماجي خدمتون	54
97	ڪانگريس ۽ مسلم ليگ ۾ شموليت	55
98	انجمن حمايت اسلام	56
99	بي ڊي ۾ شموليت	57
101	گهٽ سڌار تنظيم	58
101	جمعيت العلماءِ ميهڙ	59
102	زڪوة ڪاميٽي ميهڙ جو ميمبر ٿيڻ	60
102	مفتي صاحب جو ڪردار	61
107	مفتي صاحب ۽ تصوف	62
109	مفتي صاحب جي هٿ تي غير مسلم جو قبول اسلام	63
109	تقوىٰ ۽ پرهيزگاري	64
110	مهمان نوازي	65
112	مفتي صاحب جو اخلاق	66
114	معمول	67
114	فتوائون	68
116	تحرير ۽ تقرير ذريعي عوامي اصلاح	69
118	ڪريميه لائبريري	70
120	حوالا	71
122	حضرت مفتي ڪريم بخش مگسيءَ جا استاد ۽ مرشد	72
122	استاد	73

123	مولانا غلام مصطفیٰ مگسي	74
124	مولانا غلام رسول مري	75
124	مولانا محمد عرف ماهي فقير مري	76
124	مولانا خان محمد آگرو	77
125	مولانا سيد امير محمد شاھ	78
125	مولانا عبدالڪريم مگسي	79
128	مرشد	80
129	مولانا عبدالغفار المعروف پير منا سائين	81
130	خواجہ عبدالحي جان چشموي	82
132	پير عبدالغفور قادري مدني	83
133	حوالا	84
134	خلاصو	85
135	نتيجا	86
137	تجويزون	87
138	Executive Summary	88
142	ڪتابيات	89
	ضميمو	90

ميهڙ جي مانائتي مٽي

ميهڙ تعلقو آبادي جي لحاظ سان ڏسجي ته پورو سارو شهر آهي پر هن ننڍڙي شهر منجهه باشعور شخصيتن جي ڳڻپ تي نظر وجهنداسين ته انتهائي خوشي ٿيندي. ميهڙ ۾ انيڪ اهڙين شخصيت جنم ورتو آهي جن ۾ عالم، اديب، استاد، شاعر، سگهڙ، محقق، سياستدان، سماجي خدمتگار ۽ تاريخدان وغيره شامل آهن. اهڙين شخصيات جي فهرست ۾ اهي عظيم هستيون به اچن ٿيون جن دين جون خدمتون سر انجام ڏيڻ ۾ ڪا به ڪسر ڪين ڇڏي. مسجدون مدرسا آباد ڪري دين اسلام جي خدمت ڪئي. جنهن خدمت عيوض اڄ به ميهڙ جي عوام کين سنن لفظن ۾ ياد ڪري کين پيٽائون پيش ڪري ٿي. اهڙين چند شخصيتن جو ذڪر ڪرڻ ضروري سمجهان ٿو. اگر هن ڪتاب ۾ سندن ذڪر نه هجي ته اها حق تلفي ٿيندي. اهڙين مهان هستين ۾ رئيس شمس الدين بلبل، مولانا شفيع محمد مسجدي، مولانا الاهي بخش ايري، مولانا محمد پربل آڳرو، مولانا عبدالڪريم ڏيرو، مولانا عبدالوهاب گلال، سيد علي اڪبر شاه (پير آف ميهڙ)، مولانا غلام حسين ڪارو چانڊيو، رهڙي شريف ۽ پيروز شاهه جا عالم سڳورا ۽ ٻيا انيڪ اهڙا نالا شامل آهن جن جي هڪ ڊگهي فهرست آهي. اگر انهن بزرگ هستين جا اگر نالا ئي شامل ڪجن ته هڪ پورو ڪتاب مرتب ٿي سگهي ٿو. هن کان اڳ ميهڙ جي منفرد مذهبي، سياسي، سماجي، علمي ۽ ادبي شخصيتن جي خدمتن ۽ سندن زندگيءَ تي لکيل ڪتاب ”مهان ماڻهو ميهڙ جا“ اسان جي پياري دوست مولانا اعجاز علي سوڍر صاحب ترتيب ڏنو هو. جنهن کي سني موت ملي. جيڪو شاد پبليڪيشن حيدرآباد پاران ڇپرائي پڌرو ڪيو ويو هو. جڏهن ته ان کان بعد ۾ سائين مولانا قاري محمد ڏيرو صاحب جن جي سوانح حيات ۽ ديني خدمتن تي

تي مبني ڪتاب ”ميهڙ جو مهان“ پڻ مولانا اعجاز علي سوڍر تصنيف ڪيو، اهو به شاد پبليڪيشن حيدرآباد پاران ڇپرايو ويو آهي.

هي زير نظر ڪتاب به ان تسلسل جي هڪ ڪڙي آهي جيڪو تسلسل اسان جي دوست محترم مولانا سوڍر صاحب شروع ڪيو آهي. هي ڪتاب ميهڙ جي هڪ عظيم علمي شخصيت حضرت مفتي ڪريم بخش مگسي جي سوانح ۽ خدمات تي اسان جي ٻئي دوست محترم فاروق احمد چنا صاحب جي محنت آهي. هي دراصل محترم چنا صاحب جي ايم فل جو تحقيقي مقالو آهي. هي مقالو به اسان جي دوست محترم مولانا سوڍر صاحب جو مشوري ۽ سهڪار سان تڪميل تي پهتو آهي. اهڙي طرح اهل علم ۽ قلم شخصيات جي سوانح ۽ خدمات کي قلمبند ڪري تاريخ بناڻ جي هن خدمت جو سلسلو جاري آهي. سائين اعجاز پنهنجي حصي جو ڪم خوش اصولي سان نهايت ئي سچائي ۽ لڳن سان سرانجام ڏئي پيو. اسان سندس لاءِ دعاڳو آهيون ته رب پاڪ سندس ان علمي پورهئي ۾ مدد فرمائيندو. سائين اعجاز علي سوڍر صاحب ٿوري عرصي جي اندر پنهنجي محنتن سان ميهڙ مان سٺا ڪتاب پڙهندڙن تائين پهچايا آهن، جيڪو ڪم تمام ڏکيو آهي پر هن ان ڪم سان مسلسل دل لڳائي ڇڏي ۽ ان مشڪل ڪم کي آسان ڪري ڏيکاريو آهي. ان سفر ۾ اسان جي اداري شاد پبليڪيشن جون خدمتون ساڻس لاءِ هميشه رهيون آهن ۽ رهنديون. آخر ۾ دعا آهي ته الله سائين محترم دوست فاروق احمد چنا جي هن محنت کي پنهنجي بارگاه قبول فرمائي ۽ سندس لاءِ ذخيره آخرت بڻائي. آمين

ديدار ”شاد“ گويانگ

باني

شاد پبليڪيشن حيدرآباد

حضرت مفتي ڪريم بخش مگسي^{۲۱} منهنجو استاد

الله سائين انسان کي پنهنجي ڪامل قدرت جو هڪ مظهر بڻايو آهي. انسان کي علم، عقل ۽ بيان ڪرڻ جي خوبي عطا ڪري پنهنجي ڪُل مخلوقات ۾ معزز ۽ مڪرم مخلوق بڻايو. انسان کي هن ڌرتي تي موڪليو ته جيئن ڪائنس امتحان وٺي کيس جزا يا سزا ڏئي. انسان کي بي مخلوق مٿان برتري ڏئي پنهنجي دادلي مخلوق بڻايو. بي مخلوق کي سندس خدمت تي مامور ڪيائين. انسان الله تعالى جي تخليق جو هڪ شاهڪار آهي. انسان جي صحيح هدايت ۽ رهنمائي لاءِ انبياءِ ڪرام جو هڪ مقدس سلسلو شروع ڪيو. انهن عظيم ارواحن جي ذمي انسانن تائين سندن خالق جو پيغام پهچائڻ، غلط ۽ صحيح رستي جي سڃاڻپ ڪرائڻ، هدايت جي طرف رهنمائي ڪرڻ، بهترين سماج ٺاهڻ لاءِ راه هموار ڪرڻ، معاشري جا بهترين فرد تيار ڪرڻ، افراد جي اصلاح ڪرڻ ۽ الله تبارڪ و تعالى جي قانون کي هن ڌرتيءَ تي نافذ ڪرڻ جهڙا عظيم ڪم هئا. نبوت جو اهو سلسلو حضرت آدم عليه السلام کان شروع ڪري امام الانبياء سيد الرسل ساهي ڪوثر شافي محشر خاتم النبيين حضرت حبيب الله محمد مصطفيٰ احمد مجتبيٰ ﷺ تي اختتام فرمايو. جڏهن امان آمنه جي لعل ﷺ تي نبوت جو اهو مقدس سلسلو ختم فرمايو ته هاڻي قيامت تائين امت محمديه جي رهنمائي جو ذمو علماء ڪرام ۽ اهل حضرات تي عائد ٿيو. مسلمانن منجهه اهڙي عظيم ڪردارن جن پنهنجون پوريون زندگيون اسلامي تعليمات کي عام ڪرڻ، پيغام الهی پهچائڻ، اصلاح فرد و معاشره ۽ پنهنجي خالق جي طرفان ڏسيل سڌي راه وٺرائڻ لاءِ وقف ڪري ڇڏيون جي هڪ تمام وڏي فهرست موجود آهي. هر علائقي ۽ هر دور ۾ اهڙن عظيم انسانن جو هڪ وڏو تعداد امت مسلمه جي رهنمائي لاءِ جنم وٺندو رهيو آهي. اسان جي سنڌ به انهيءَ ميدان ۾ تمام گهڻي شاهوڪار رهي آهي. برصغير

ايشيا ۾ اسان جي ڌرتي ماتا کي باب الاسلام هجڻ جو شرف به حاصل آهي. سنڌ ڌرتيءَ جي گود هر دؤر ۾ عظيم اسڪالرن، علماءِ ڪرام، حفاظ، محققين ۽ دانشورن سان هري پري رهي آهي. اسان جي ميهڙ جي مٽيءَ به اهڙن انمول انسانن جي پيدا ڪرڻ ۾ سَرس رهي آهي. ميهڙ جي تاريخ ۾ وڏن وڏن جوڌن، علماءِ ڪرام، اولياءِ الله، اديب، شعراءِ سياسي و سماجي خدمتگارن جي هڪ ڊگهي فهرست شامل آهي. ماضي قريب جي هڪ باعمل عالم، محقق، عظيم مُدرس، سياسي ۽ سماجي قدآور شخصيت حضرت مفتي ڪريم بخش مگسي پنهنجو جيون اسلامي علوم جي اشاعت، تربيت افراد ۽ بي لوٽ خدمتگار جي حيثيت سان گذاري راه رباني اختيار ڪري ابدي آرامي ٿي. مون ناچيز جو سائين مفتي صاحب جن سان شاگردي وارو تعلق به رهيو ۽ منهنجن وڏڙن خاص ڪري بابا سائين صاحب خان چنا سان محبت ۽ شفقت وارو تعلق به رهيو. بابا سائين فقيرائي طبيعت جو مالڪ اهل علم خاص ڪري علماءِ ڪرام جو خادم ۽ رب جي راه ۾ پنهنجو سڀ ڪجهه لٽائڻ وارو عظيم انسان رهيو. بابا سائين مختلف مساجد ۾ ان وقت جي حساب سان ٽُڪون (ٽڏا) ٺهرائي پهچائڻ جي خدمت ڏاڍي شوق سان ڪندو هو. انهي سلسلي ۾ حضرت استاد سائين مفتي ڪريم بخش مگسي رحمت الله عليه جن سان گهرو تعلق جڙيو.

ڳوٺ واري چنا مسجد ۾ آذان ۽ اقامت به ڏيندو هئس. هڪ دفعي مغرب جي آذان ڏني، جڏهن اقامت ڏيڻ لڳس ۽ "اشهد ان محمد رسول الله" تي پهتس ته ڳوٺ جي هڪ همراه مون کي منهن ۾ نونشو هڻي ڪڍيو. (هو چاهي پيو ته اقامت هو پاڻ ڏئي). اها ڳالهه منهنجي وڏڙن ۽ ڳوٺ وارن ۾ مشهور ٿي. جنهن جي ڪري اها ڳالهه سائين مير محمد لوڙهائي جن تائين پهتي. سائين جن اها چاهت ڏيکاري ته ڏوهي شخص کي تعزير ڏني وڃي. جڏهن اها خبر استاد محترم سائين مفتي ڪريم بخش مگسي رحمت الله عليه کي پئي ته ڳوٺ آيا ۽ فرمائڻ لڳا ته انهيءَ ڳالهه کي درگذر ڪريو. توهان

جو گهراڻو فقير گهراڻو آهي، اگر ڳالهه اڳتي وڌائي ته ڪٿي مبادا هنن کي ڪا تڪليف نه رسائن. سائين مير محمد لوڙهائي جي ڳالهه کي به درگذر ڪريو. منهنجي وڏڙن ۽ سائين لوڙهائيرح جن سائين مفتي صاحب جي ڳالهه کي ملڻ ڏيندي انهيءَ ڳالهه کي درگذر ڪيو. مفتي صاحب جن پنهنجو جيون خدمت لاءِ وقف ڪري ڇڏيو هو. اهڙيون باعمل شخصيتون صدين ۾ جنم وٺنديون آهن ۽ انهن جي ويڃڻ سان جيڪو خال پيدا ٿيندو آهي انهيءَ کي پرڄڻ ۾ تمام گهڻو وقت لڳندو آهي. اهڙيون باعمل عظيم شخصيتون مثالي بڻجي وينديون آهن. اهڙن الله جي ولي انسانن جون زندگيون ٻين لاءِ مشعل راه جو ڪم ڏينديون آهن. جڏهن اسان جي دوست سائين محترم مولانا اعجاز علي سوڍر ٻڌايو ته حضرت استاد سائين مفتي ڪريم بخش مگسي جن جي زندگي ۽ خدمت تي اسان جي حيدرآباد جي دوست جناب فاروق احمد چنا صاحب پنهنجي ايم فل لاءِ تحقيقي مقالو لکيو آهي ۽ هاڻي اهو ڪتابي صورت ۾ شايع ڪرائڻ جو ارادو رکي ٿو ته اها ڳالهه ٻڌي ڏاڍي خوشي ٿي ۽ وري فرمائش ڪئي وئي ته انهيءَ لاءِ به اکر لکي ڏيان. اها پنهنجي لاءِ سعادت سمجهيم ته پنهنجي عظيم استاد جي سوانح حيات ۽ خدمات تي مبني ڪتاب لاءِ به اکر لکڻ جو موقعو نصيب ٿئي پيو. اسلامي اسڪالر محترم فاروق احمد چنا هي تحقيقي مقالو لکي اسان ميهڙ وارن تي احسان ڪيو آهي ۽ ان سان گڏ موجوده ۽ ايندڙ نسل لاءِ هڪ مثالي زندگي جو نمونو پيش ڪري تاريخ رقم ڪئي آهي. سندس تحقيقي خدمت جس لهڻي. اسان ميهڙ وارا محترم فاروق احمد چنا جا انهيءَ عمل تي مشڪور آهيون ۽ سندس لاءِ دعاگو پڻ آهيون. الله تعاليٰ کيس سندس محنت جو دنيا ۽ آخرت ۾ بهترين بدل عطا فرمائي آمين.

شفيق احمد شفيق چنا

صدر آس ويلفيئر ايسوسيئيشن، لال شاھ ڪالوني ميهڙ

تقويٰ ۽ پرهيزگاريءَ جو پيڪر مفتي مگسي رح

اسان جي سنڌ کي الله تعاليٰ باب الاسلام هجڻ جو اعزاز عطا فرمائي هن مٽيءَ کي ملڻ بخشيو آهي. اسان جي سنڌ سُونَهاري پنهنجي وقت جا وڏا وڏا سُورما، عالم، اديب، خطيب، محقق، مجاهد ۽ ارڏا انسان اڀايا آهن. اسان جي ميهڙ به انهيءَ ميدان ۾ ڪافي سر سبز و شاداب رهي آهي. ميهڙ جي مٽيءَ منجهان جنم وٺندڙ عظيم انسانن جي فهرست جي صفِ اول جو هڪ عظيم استاد، عالم با عمل، تقويٰ ۽ پرهيزگاري جو پيڪر، ڪتاب ۽ اهل علم جو عاشق ۽ پنهنجي قول و فعل جو داناءُ انسان حضرت سائين مفتي ڪريم بخش مگسي رح شامل آهي. سائين مفتي صاحب پنهنجي پوري زندگي علم جي اُچارن جي اُچ اُجهائڻ لاءِ وقف ڪري ڇڏي. انسان ذات سان بنا ڪنهن رنگ، نسل ۽ مذهب جي فرق جي خدمت کي پنهنجو مقصدِ حيات بڻايو. پنهنجي جيون جو مقصد الله سائين جي رضا خاطر سندس بندن جي خدمت کي بڻائي ڇڏيائين. امتِ محمديه کي صراطِ مستقيم تي هلڻ جي تلقين ۽ انهيءَ لاءِ راه هموار ڪرڻ سائين جن جو محبوب مشغلو رهيو. پاڻ هميشه هر ڪنهن سان مُرڪي ملندا هئا. حضرت سائين مفتي صاحب جن وٽ ڪو به ماڻهو جڏهن ديني مسئلي جي حل لاءِ حاضر ٿيندو هو ته پاڻ ڏاڍي پيار ۽ پابوھ سان ساڻس ملندا هئا. کيس پاڻ سان گڏ ويهاري کيس چڱيءَ ريت مسئلو سمجھائي ڪافي وقت تائين ساڻس ڪچهري ڪري پنهنجي طرف مانوس ڪرڻ جي ڪوشش ڪندا هئا. وٽن جڏهن به ڪو ماڻهو حاضر ٿيو پوءِ اهو پلي ڪهڙي به مسلڪ سان وابسته هجي پر حضرت مفتي صاحب جن جي پيار ۽ شفقت جي ڪري ساڻن محبت ڪرڻ لڳو. انهيءَ ڳالهه جا ميهڙ وارا گواهه آهن ته سائين جن وٽ سڀني مسلڪن جا دوست پنهنجن مسئلن جي حل کانسواءِ صرف سائين جن جي صحبت منجهان فيض حاصل ڪرڻ لاءِ به حاضر ٿيندا هئا. پاڻ مسلڪي اختلاف کان هميشه

پاسيرو رهڻ جي ڪوشش ڪندا هئا. حضرت مفتي صاحب علم جا ساگر هئا. وٽن ڪتابن جو چڱو خاصو ذخيرو موجود هو. سندن تحرير کي تمام وڏي حيثيت حاصل هوندي هئي. سندن تحرير کي هر جاءِ تي وڏو ملڻ ملندو هو. پاڻ هميشه پيار محبت جو درس ڏيندا رهيا. سندن نصيحتن جو مرڪز مسلمانن جي پاڻ ۾ ٻڌي، درگزر ۽ محبت ساڻ رهڻ رهيو. حضرت مفتي صاحب جن علم جي عاشقن جي ڀؤ ڪرائي عملي ميدان ۾ موڪليو. سندن شاگردن زندگيءَ جي مختلف ميدانن منجهه پاڻ مڃرايو آهي. علم جي خدمت ۾ ڪوشاڻ رهيا آهن. حضرت مفتي صاحب جن ميهڙ جي عظيم هستي حضرت مولانا عبدالڪريم مگسي رح جن جا دادلا ۽ فرمانبردار شاگرد رهيا. سندن هر سبق دوست حضرت مفتي محمد مهيسر رح پيري مهيسر وارا هئا. سندن ساڻن محبت ۽ دوستي به مثالي رهي. حضرت مفتي ڪريم بخش مگسي رح جن تي سندن شاگردن ڪافي علمي مضمون ۽ ڪجهه ڪتاب به لکيا آهن. اسان جي محترم دوست سائين مولانا اعجاز علي سوڍر جي زباني جڏهن اها خبر پئي ته ميهڙ جي هن مير مگسي رح جن تي حيدرآباد جو دوست محترم فاروق احمد چنا صاحب ايم فل جو مقالو لکي رهيو آهي ته اها خبر ٻڌي ڏاڍي خوشي ٿي هئي ۽ محترم دوست فاروق احمد چنا لاءِ دل منجهان دعائون ٿي نڪتيون. دل ۾ هڪ حسرت هئي ته ڪاش اکر اهو ايم فل جو مقالو ڪتابي صورت ۾ ڇپجي اسان جي هٿن تائين اچي ته جيئن ان دوست جي محنت منجهان اسان به لاڀ حاصل ڪري سگهون. وري تازو جڏهن مولانا سوڍر صاحب اها ڳالهه ٻڌائي ته اهو مقالو ڇپجي رهيو آهي ۽ توهان کي ان لاءِ به اکر لکي ڏيڻا آهن. سچ پچو ته ڪجهه وقت لاءِ بي حس و حرڪت رهيس ته مولانا سوڍر مون کي ڪيتري وڏي امتحان ۾ وجهي ويو. ڪٿي اويس جو علم ۽ ڪٿي حضرت مفتي صاحب جن جي هستي! ڪافي سوچ ويچار کان پوءِ مڙئي همت ڪري هي به اکر لکي ورتم. پنهنجي ڪم علمي جو اعتراف ڪندي اهو عرض ڪندس ته نثر

۾ لکڻ جو ايترو ڏانءُ ڪونه اٿم پر قسمت جي مهرباني ۽ رب ڪريم جا احسان ميان ٿو جو اهڙي عظيم هستيءَ بابت به اکر لکڻ جي سعادت نصيب ٿي. مان ميهڙ وارن جي سعادت سمجھان ٿو جو هن مٽيءَ جي مڻھان هستين کي قلمبند ڪري تاريخ بڻائڻ جو جيڪو سلسلو اسان جي دوست مولانا اعجاز علي سوڍر شروع ڪيو آهي پوءِ بيشڪ پنهنجي ذاتي تحرير ذريعي يا ڪنهن دوست کي همٿائي لکرائڻ جي ذريعي ڪيو آهي اهو اسان ميهڙ وارن لاءِ هڪ وڏو وڙدان آهي. هن جوان جس لهڻو. انهيءَ سان گڏ محترم دوست فاروق احمد چنا صاحب جي به مهرباني ۽ احسان آهن. آخر ۾ هنن دوستن جا احسان مڃندي الله سائين کان دعا آهي ته الله سائين سندن علم، عمل، عزت ۽ عظمت ۾ برڪت عطا فرمائي ۽ اسان سڀني ۽ ايندڙ نسل کي حضرت مفتي صاحب جن جي زندگي مان سبق حاصل ڪري پنهنجي آخرت سنوارڻ جي توفيق عطا فرمائي. آمين

اويس قرني مهيسر

پرائمري اسڪول ٽيچر

سينڌل مهيسر ميهڙ

23 آگسٽ 2024 ع

مهاڳ

الله رب العزت هن ڪائنات جو اڪيلو خالق ۽ مالڪ آهي. هن ڪائنات ۾ سندس ڪمال قدرت جا ڪيئي شاهڪار موجود آهن. سندس قدرت جو حسين ڪرشمو جابجا ڏسڻ لاءِ ملي ويندو. خالق ڪائنات جيڪا به تخليق فرمائي آهي ان کي ڏسي زبان منجهان بي ساخته

"قَدَرَكَ اللَّهُ أَحْسَنُ الْخَلْقِ"

ترجمو: پس وڏو شل آهي ان الله جو جيڪو سڀني ڪاريگرن کان وڏو ڪاريگر آهي.

نڪري ٿو. سندس قدرت جي شاهڪارن منجهان حضرت انسان خود اچرڙ ڌياريندڙ تخليق آهي. خالق ڪائنات خود لڪيل راز هو. انسان کي پنهنجي پيدا ڪيائين ته جيئن مان سڃاتو وڃان.

"كُنْتُ كَنْزًا لَا أَعْرِفُ، فَأَدْبَيْتُ أَنْ أُعْرِفَ فَخَلَقْتُ خَلْقًا، فَعَرَفْتُنِي فَعَرَفْتَنِي."

ترجمو: مان لڪيل خزانو هيس. مون چاهيو ته مان سڃاتو وڃان. انهيءَ ڪري (پنهنجي سڃاڻپ ڪرائڻ لاءِ) مون مخلوق کي پيدا ڪيو. (پوءِ) جڏهن مون مخلوق کي پيدا ڪيو ته ان مون کي سڃاتو.

صوفي حضرات ۾ هيءَ ڳالهه بطور حديث قدسي مشهور آهي. مگر محققين علماءِ ڪرام ان جي بطور حديث قدسي هجڻ جو انڪار ڪن ٿا. باقي ان سان ملندڙ مفهوم سورة الذاريات جي آيت "وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِي" مان ظاهر ٿئي ٿو. حضرت مجاهد رح هن آيت جي

تفسير ۾ "لِيَعْبُدُونِي" جي تفسير "لِيَعْرِفُونِي" سان ڪئي آهي. بهرحال حضرت انسان کي محترم ۽ مڪرم مخلوق بڻايائين. اٺ هزار خشڪي جي ۽ ٻارنهن هزار آبي مخلوق منجهان صرف حضرت انسان کي ئي پنهنجي نائبي عطا فرمائي سندس ملءِ ۽ مرتبو مٿانهون ڪيائين. انسان کي پهريان جنت ۾ رهائي وري کيس هن ڌرتيءَ تي امتحان وٺڻ لاءِ

وقتي زندگي عطا فرمايائين ته جيئن مٿس شقي يا سعيد هجڻ جي حجت تار ڪري کيس سزا يا جزا ڏئي سگهجي. هن وقتي زندگيءَ ۾ ڪيل عملن جي آڌار تي سندس لاءِ هميشه جي نعمت (انعام) يا سزا جو فيصلو ڪري سگهجي. هن ڌرتيءَ تي موڪلي ساڻس نفس، خواهشات ۽ شيطان لڳائي ڇڏيائين ته جيئن اها حجت به تار ٿي سگهي ته ڪير رحمان جو بندو آهي ڪير شيطان جو بندو بڻجي بيهي ٿو. انهيءَ سلسلي نبوت کي انسانن جي رهنمائي لاءِ منتخب ڪري هدايت جو رستو پڻ ڏيکاريا. امام الانبياءِ خاتم النبيين آقا نامدار حضرت محمد صلي الله عليه وآله وسلم جن کان بعد رهنمائي جي ذميواري هن امت جي اهل علم ۽ عالم سڳورن مٿان آئي. عالم سڳورا نبوي علم جا وارث آهن. "إِنَّ الْعُلَمَاءَ وَرَثَةُ الْأَنْبِيَاءِ، إِنَّ لَا نَبِيَّاءَ لَمْ يُوْرَثُوا دِينَارًا إِلَّا دُرْهَمًا إِنَّمَا وَرَثُوا الْعِلْمَ فَمَنْ أَخَذَ بِهِ أَخَذَ بِحَظٍّ وَافٍ" ترجمو: بيشڪ عالم نبين (عليهم السلام) جا وارث آهن. نبين (عليهم السلام) ڪنهن کي درهم يا دينار جو وارث ناهي بڻايو بلڪ انهن علم جو وارث بڻايو آهي.

احاديث مبارڪه ۾ علم ۽ اهل علم جو شان هن طرح بيان ٿيو آهي: عالم جو شان ڏاڍو آتم آهي. رسول الله صلي الله عليه وآله وسلم جن فرمايو: "قليل العلم خير من كثير العبادة." ترجمو: علم جو ٿورڙو مقدار عبادت جي گهڻي مقدار کان افضل آهي.

رسول الله صلي الله عليه وآله وسلم جن فرمايو ته عالم جي عابد مٿان فضيلت ايئن آهي جيئن منهنجي ادنيٰ امتي مٿان.

"يشفع يوم القيامة ثلاثة: الأنبياء، ثم العلماء، ثم الشهداء"

ترجمو: بروز قيامت پهريان نبي سڳورا عليهم السلام سفارش ڪندا پوءِ عالم سڳورا ۽ پوءِ شهداءِ ڪرام

"يوزن يوم القيامة مداد العلماء ودم الشهداء فيرجح عليهم مداد العلماء على دم الشهداء."

ترجمو: قيامت جي ڏينهن عالمن جي قلم جي مس ۽ شهيدن جو رت
توريا ويندا ته عالمن جي مس شهيدن جي رت کان وڌيڪ ڳوري ٿي
ويندي.

مٿي بيان ڪيل حديثن منجهان علم ۽ اهل علم جي فضيلت جو
بخوبي اندازو لڳائي سگهجي ٿو. هي سموري فضيلت با عمل عالم
سڳورن لاءِ آهي. اهڙا علماءُ ڪرام امت محمديه ۽ پنهنجي علائقي وارن
لاءِ ڪنهن رحمت کان گهٽ ناهن هوندا. اسان جي ميهڙ جي مٿي به اهڙن
با عمل عالم سڳورن سان شاد رهي آهي. ميهڙ جي جامعہ مسجد ۾
حضرت مولانا عبدالڪريم ڏيرو (الديروي) جهڙو مُسَلَّم ولي الله مُدرس
جي حيثيت سان تدريس جي عمل ۾ مشغول رهيو ته وري مولانا
ديرويرح کان بعد وري سندس نياڻو ۽ ڀائٽيو سنڌ جي ڪنڊ ڪڙڇ ۾
علم تجويد کي عام ڪرڻ وارو عظيم ڪردار عالم حضرت مولانا قاري
محمد ڏيرو جهڙو جوان به تدريس جي ميدان جي شهنشاهي ڪندو رهيو.
هن ئي جامعہ مسجد اڪبري ميهڙ ۾ توحيد جو متوالو جامعہ مدينه جو
فارغ التحصيل حضرت مولانا تاج محمد سڌايو به پڙهائيندو رهيو. اهڙن
اهل علم با عمل عالم سڳورن جي هڪ مالها هئي جيڪا هن مسجد ۾
تدريس جي خدمت ۾ مشغول رهي. مون جنهن هستيءَ کي پنهنجي اکين
سان هن مسجد جي تدريسي مَسند تي جنهن عالم با عمل کي ڏٺو اهو
سائين مفتي ڪريم بخش مگسي هو. سندس علم ۽ عمل اسان ميهڙ
وارن لاءِ ابر رحمت رهيو. مفتي صاحب مسلڪي مت پيد کان بلڪل
مٿانهون رهيو. سندس علمي حلقي ۽ ڪچهري منجهه مختلف مسلڪن
جا ماڻهو بنا ڪنهن ججهڪ جي اچي ويهندا هئا ۽ مفتي صاحب طرفان
علمي موتين سان گڏ بي حد پيار محبت ۽ خلوص به ميڙي وٺندا هئا.
مفتي صاحب علم جي موجزن ساگر مثل ڪافي وقت ميهڙ ۾ موجود
رهيو. مفتي صاحب جهڙو علم، تهڙو اهل علم ۽ ڪتابن جو ديوانو
هوندو هو. قلمي ناياب نسخن سان سندس عشق تمام گهرو هو. راقم

جڏهن حضرت مولانا قاري محمد ڏيرو جن تي پنهنجي ايم فل جي ٿيسز لکي رهيو هو ان وقت جيڪي سفر شڪارپور، گهوٽڪي، روهڙي، سکر، ڪنڊيارو، شهدادپور، مٽياري ۽ ٻين شهرن ۾ ٿيا. بلا مبالغه اتي جي تقريباً سڀني اهل علم بزرگن جڏهن منهنجي زباني ٻڌو ته منهنجو تعلق ميهڙ سان آهي ته انهن ميهڙ ۾ صرف هن ئي هڪ اهل علم با عمل شخصيت جي باري ۾ پڇيو ۽ ساڻن گڏ گذاريل لمحن جي واکاڻ ڪندي مون کي ڏاڍي فخر سان ٻڌائيندا رهيا. تقريباً سڀني اها ڳالهه متفق طور ٻڌائي ته مفتي صاحب جو وٽن اڪثر سفر ڪتابن جي حاصلات لاءِ ٿي رهيو. مفتي صاحب جن جهڙو اهل علم ڪتابن جو عاشق ڪمال ڪردار واري زندگي گذاري ويو. راقم انهيءَ ڳالهه جو عيني گواهه آهيان ته جڏهن پاڻو فاروق احمد چنا¹ مفتي ڪريم بخش مگسي رح جن تي ايم فل جو مقالو لکڻ لاءِ ٽاپڪ ايپروول لاءِ ڊاڪٽر منير احمد (دين آف فيڪلٽي اسلاميات، سنڌ يونيورسٽي ڄام شورو) وٽ حاضر ٿيو ته ان وقت آءٌ به ساڻس گڏ هئس. دين صاحب اردو اسپيڪنگ آهي. دين صاحب جڏهن ٽاپڪ پڙهيو ته پڇيو ته مفتي صاحب زندهه آهي؟ مون عرض ڪيو ته نه سائين! اسان انهيءَ نعمت کان محروم ٿي چڪا آهيون. منهنجي انهيءَ جواب ڏيڻ تي دين صاحب مون کان پڇيو ته توهان مفتي صاحب جن کي ڏٺو هو؟ مون عرض ڪيو ته جي سائين. انهيءَ جواب کان بعد دين صاحب وري سوال پڇيو ته تون ميهڙ جو آهين؟ مون ورائيو ته جي سائين. اهو ٻڌي دين صاحب اسان جي لاءِ چانهه جو آرڊر ڏنو. حڪم ٿيو ته اڄ پنهنجي استاد سان ويهي چانهه به پيئو ۽ ڪجهه ڪچهري به ڪيو. دين صاحب ڳالهه شروع ڪئي. "مون جڏهن پنهنجي پي ايڇ ڊي جو مقالو لکيو ٿي ان وقت مون کي خبر پئي ته ميهڙ ۾ ڪو مفتي ڪريم بخش

¹. هن مقالي جو ليکڪ، فاروق احمد چنا منهنجو ايم فل ۾ به هم ڪلاس رهيو ۽ پي ايڇ ڊي ۾ به گڏ پڙهي رهيا آهيون ۽ الحمد للہ مفتي ڪريم بخش مگسي جن تي ايم فل ڪرڻ جو اصرار به مون ئي ڪيو ۽ کيس هي موضوع ڪٽائڻ لاءِ اتساهيو هو.

مگسي رهندو آهي، وٽس قلمي نسخن جو هڪ سٺو ذخيرو موجود آهي. بس مان توهان جي شهر ميهڙ پهچي ويس. مفتي صاحب جن سان پهرين ملاقات ۾ ايئن محسوس ٿيو گويا سالن کان وٺي اسان جي واقفيت هجي. وري سندس ملڻ ۽ خاطر تواضع ڪرڻ جو محبت ڀريو انداز ايئن محسوس ڪرائي رهيو هو جڻ پنهنجي ڪنهن وڏي جي ساڻه شفقت ۾ هجان. مون پنهنجي اچڻ جو احوال پيش ڪيو. مفتي صاحب پنهنجي لائبريري ڏيکاري. وٽس قلمي نسخن جو ذخيرو حيران ڪندڙ هو. مون موقعو غنيمت سمجهي انهن منجهان ڪجهه قلمي نسخن جي ڦوٽو ڪاپي ڪرائڻ جي اجازت طلب ڪئي. پاڻ خوشيءَ سان اجازت ڏنائون. توهان پاڻ اندازو لڳايو ته مون اتي چار ڏينهن ۽ راتيون جامعہ مسجد اڪبري ميهڙ ۾ رهي ڪيترن قلمي نسخن جون ڦوٽو ڪاپيون ڪرايون هونديون! چار ڏينهن کان بعد واپسيءَ تي ڦوٽو ڪاپين جا ڪارٽون پيڪ ٿيل پاڻ سان گڏ کڻي آيس. ڇا ته ڪتابن خاص ڪري قلمي نسخن جو ديوانو عاشق مفتي صاحب جي روپ ۾ ڏنم. "پوءِ مفتي صاحب جن سان گذاريل لمحن جون يادون ونڊيائين. مفتي صاحب رح جن جي علم، ڪردار ۽ عمل جي باري ۾ وڌيڪ ڇا لکان. محترم دوست فاروق احمد چنا صاحب جي مقالي کي پڙهڻ سان انهيءَ جي باري ۾ ڪافي معلومات ملي ويندي.

مولانا اعجاز علي سوڍر

بي ايڇ ڊي اسڪالر ميهڙ

03013349366

aijzarsodhar58@gmail.com

مقدمو

سنڌ جي زمين تي صحابه ڪرام رضي الله عنهم جي آمد
 ڪافي وقت اڳ ۾ ٿي چڪي هئي. اسلام جا هي عظيم سپاهي هندستان
 جي سرزمين جو شان وڌائڻ خاطر فردن فردن ڪافي وقت اڳ ۾ اچي
 چڪا هئا پر اسلام کي قانوني طور آڻڻ جو اعزاز حجاج بن يوسف
 (661-714) جي ڀائٽي محمد بن قاسم (695-715) جي نصيب ۾ آيو. محمد
 بن قاسم پنهنجي اسلامي ڀائرن جي قافلي لتجڻ جي نتيجي ۾ قيدي
 بڻيل اسلامي ڀائرن ۽ ڀينرن جي فرياد رسي خاطر سن 712ع ۾ سنڌ تي
 ڪاه ڪري راجا ڏاهر (633-712) کي شڪست ڏئي سنڌ فتح ڪئي.¹ هن
 نوجوان جي آمد سان اسلام جي پاڪيزه تعليمات به ديبل جي رستي سنڌ
 ۾ داخل ٿي. هي جرنيل سنڌ ۾ ديبل جي بندرگاه وٽان داخل ٿيو. اسلام
 جي هن جرنيل جي آمد سان سنڌ کي برصغير ايشيا پاڪ و هند ۾ باب
 الاسلام (اسلام جو دروازو) هئڻ جو شرف مليو. عربي زبان ۾ هڪ
 چوڻي مشهور آهي 'الاول فالاول'. جنهن کي سنڌيءَ ۾ هيئن چئبو
 'جيڪو اڳي سو تڳي'. سنڌ ۾ اسلام جي ابتدا سان گڏ اسلام جي
 تعليم به پکڙجڻ شروع ٿي. سنڌ جو مقدر بالا بڻيو. هن جرنيل اچڻ سان
 ئي هن خطي ۾ اسلامي تهذيب ۽ ثقافت کي فروغ ڏنو.² تاريخ جي
 ورقن ۾ لکيل آهي ته محمد بن قاسم پنهنجو پاڻ کي سنڌين لاءِ تمام
 گهڻو شفيق ۽ رحمدل فاتح ۽ رعايه پرور حڪمران ثابت ڪيو. هن
 نوجوان سپه سالار جنهن رواداري، بردباري، حسن سلوڪ ۽ لطف و عطا
 جا نمونا پيش ڪيا، انهن جا مثال تاريخ عالم ۾ تمام گهٽ ملن ٿا.³ هن
 مظلوم ٻڌن کي به چوٽڪارو ڏياريو ۽ کين مذهبي آزادي ڏني. جڏهن
 کيس معزول ڪيو ويو ۽ هو سنڌ مان هليو ويو ته ماڻهن روئي ڏنو.
 محمد بن قاسم هر هڪ شهر جي فتح ڪرڻ کانپوءِ سنڌ ۾ هميشه لاءِ
 مسلمانن جو مضبوط بنياد قائم ڪرڻ جي ارادي سان اتي ٿورا گهڻا

مسلمان رهائيندو به ويو، مگر ان فاتح ۽ مفتوح ۾ فرق روا نه رکيو ۽ فاتح قوم لاءِ نه جدا شهر آباد ڪيائين ۽ نه وري شهر جو ڪو امتيازي حصو انهن لاءِ مخصوص ڪيائين. جنهن جو نتيجو اهو نڪتو جو مفتوح قوم کي فاتح قوم (مسلمان قوم) جي تهذيب، تمدن ۽ مذهب کان واقف ٿيڻ جو ڪافي موقعو مليو ۽ ٿورڙي وقت ۾ دل جي خوشيءَ سان ان جي تهذيب، تمدن ۽ مذهب کي قبول ڪري ورتائين. هي انهيءَ پاڪ ڪوششن جو اثر آهي جو اڄ ساري سنڌ ۾ مسلمان قديم رهاڪن کان چوڻا آهن ۽ سنڌ جو قديم ۽ اصلي رهاڪو تصور ڪيا وڃن ٿا.

محمد بن قاسم هر هڪ شهر ۾ هڪ مسجد تعمير ڪرائي ۽ هر هڪ مسجد ۾ هڪ مدرسو قائم ڪيو ۽ هر هڪ مسلمان لاءِ تعليم لازمي قرار ڏني. ايسيتائين جو فوجي سپاهين لاءِ تعليم لازمي هئي ۽ انهن کي ذاتي پگهار کان علاوه تعليم لاءِ وظيفا (الاتونس) به ملندا هئا. جنهن جو اثر هي ٿيو جو سنڌ ۾ وڏيون وڏيون علمي درسگاهون قائم ٿي ويون. وڏا وڏا عالم، فاضل، فقيه، اسڪالر، محدث، شيخ القرآن، حافظ، شيخ الحديث، شيخ التفسير، صوفي، عابد، زاهد ۽ قاري جنم وٺڻ لڳا. جن کي ساري اسلامي دنيا جي استاديءَ جو فخر حاصل ٿيو ۽ دور دراز ملڪن جا ماڻهو سندن شاگرديءَ جي شرف حاصل ڪرڻ واسطي هتي ايندا رهيا. ان وقت سنڌ کي هندستان جو نه بلڪه عربستان جو هڪ حصو سمجهيو ويندو هو. ڪيترائي عالي مرتبه شرفاءَ عرب سنڌ ۾ اچي گهر بار ڪري وينا ۽ صرف ڪوفو ۽ بصره نه بلڪه ملتان ۽ منصوره به عالي خاندان امراءِ عرب جي نوآبادين ۾ شمار ٿيڻ لڳا. انهن جو نسل خوب وڌيو ويجهيو. ان کانپوءِ جي جهالت سنڌ جي مسلمانن کان هيءَ ڳالهه پلراڻي ڇڏي ته اهي ڪير آهن ۽ ڪهڙي خاندان جي يادگار آهن. ليڪن هن ۾ ذري جيترو به شڪ ڪونهي ته انهن جو وڏو حصو نامورلڻ عرب جي نسل مان آهي. سنڌ تي حملي ڪرڻ وقت مسلمان ڇڙا آيا هئا. ڪنهن به تاريخ مان هيءَ ڳالهه ثابت نه ٿي ٿئي ته انهن پاڻ سان زالون به

آنديون هيون. سنڌ ۾ مستقل سڪونت اختيار ڪرڻ کانپوءِ انهن سنڌ جي نومسلمانهن مان شاديون ڪيون ۽ سندن نسل ڪثرت سان ساري سنڌ ۾ ڦهلجي ويو.

ٻن قومن جي خون جي ملاوت سبب خالص عربي تهذيب سنڌ ۾ جيتوڻيڪ گهڻو وقت قائم نه رهي مگر هندستان جي ٻين حصن جي مقابلي ۾ ان جا آثار هتي وڌيڪ نظر اچن ٿا ۽ ڪيترين ئي ڳالهين ۾ سنڌ جي مسلمانن کي فوقيت حاصل آهي. 5. محمد بن قاسم جنگ جي ميدان ۾ جيترو سخت هو، عام زندگيءَ ۾ اوترو ئي خوش مزاج، ملٽسار، بامروت ۽ رحمدل هو. هن جي مذهبي رواداري غيرن جي دلين کي موهيو. سندس حسن اخلاق جو نتيجو هو جو جڏهن کيس گرفتار ڪري خليفي جي درٻار ۾ حاضر ڪرڻ لاءِ سنڌ مان وٺي وڃڻ لڳا ته جتان جتان سندس گذر ٿيو، هر علائقي جا ماڻهو ديوانه وار ڊوڙندا آيا ۽ اشڪبار اکين سان استقبال ڪري کيس رخصت ٿي ڪيائون.

ميهڙ جي مٽي به ڏاڍي ذرخيز رهي آهي. هن مٽي منجهان وڏن وڏن عالمن، اديبن، محققن، مفسرن، سياسي ۽ سماجي اڳواڻن جنم ورتو آهي. انهن عظيم انسانن جي فهرست ۾ مفتي ڪريم بخش مگسي صاحب به شامل آهي.

موضوع جو تعارف (Introduction)

سر زمين سنڌ جو ذرخيز خطو هر دور ۾ ديني، علمي، سماجي ۽ سياسي جوڌن جوڻ سان سر سبز و شاداب رهيو آهي. هن سر زمين جي سڀوتن پنهنجو پاڻ هر ميدان ۽ محاذ تي مڃرايو آهي. سنڌ جي ضلعي دادو به اهڙا انمول هيرا پيدا ڪيا آهن. جن جي زندگي ايندڙ نسل لاءِ باعث فخر ۽ مثال آهي. ضلعي دادو جي تعلقي ميهڙ ۾ به بي بها گوهر جنم وٺي چڪا آهن. جن خدمت انساني ۾ پنهنجو پاڻ کي امر بڻايو. ميهڙ جي مٽي بهترين عالمن، قارين، حافظن، سياسي رهنمائن،

سماجي اڳواڻن ۽ دلير جوانن کي جنم ڏنو آهي. انهن پاڪ ارواحن جي فهرست ۾ سائين مفتي ڪريم بخش مگسي به سرفهرست آهي. هي بزرگ فارسي علم، شريعت جي مسئلن ۽ فتوائن ڏيڻ ۾ پاڻ ميجرايو ته ان سان گڏوگڏ تصوف جي دنيا ۾ به مايا ناز رهيو.

سائين مفتي ڪريم بخش مگسي جي وفات سان هڪ اهڙو خال پيدا ٿيو جنهن کي پر ٿيڻ ۾ تمام گهڻو وقت لڳندو. سائين مفتي ڪريم بخش مگسي دادو ضلعي جي تعلقي ميهڙ جي شاه پننجي سلطان ۽ مخدوم سيدي موساڻي جي درگاهه جي وچ تي مشهور علمي ڳوٺ سوپو خان مگسي ۾ سال ۱۳۴۴ هجري بمطابق ۱۹۲۶ ع ۾ پيدا ٿيو. سندس والد بزرگوار جو نالو خليفو مولوي غلام مصطفيٰ مگسي هو، جيڪو هڪ درويش صفت انسان ۽ علم جو شيدائي هو.

شروعاتي تعليم پنهنجي ڳوٺ جي ديني مدرسي ”دارالفيوض“ ۾ حضرت علامه عبدالڪريم مگسي وٽ پڙهيو ۽ ڪجهه وقت دادو جي قريب ”مدرسه امينائي شريف“ ۾ پڙهيو. پاڻ تيرهن سالن جي عمر ۾ پڙهڻ سان گڏ قرآن شريف ۽ ننڍا، ننڍا ڪتاب به پڙهائيندو هو. ان ئي مدرسي ۾ دستار بندي ڪيائين، علمي فراغت کان پوءِ پنهنجي استاد جي مدرسي ”دارالفيوض“ ۾ پنهنجي استاد جي حڪم موجب استاد جي زير نگراني ۾ سندس خدمت ۽ درس و تدريس جو سلسلو شروع ڪيائين. ان مدرسي ۾ پڙهائڻ دوران ملڪ ۾ نيون سياسي ۽ سماجي تبديليون شروع ٿيون. جنهن ۾ خاص طور تي بنيادي جمهوريت واري نظام جي ابتدا ۾ پاڻ بي. ڊي (Basic Democracy) جو ميمبر منتخب ٿيو.

مولانا مفتي ڪريم بخش مگسي پنجنهين سالن کان پوءِ ۱۹۶۰ ع ڌاري علم دين جي وسيع خدمت واسطي پنهنجي ڳوٺ کي ڇڏي پاڻ پهريان خواجه (نور) مسجد واري مدرسي ۾ ميهڙ آيو بعد ۾ سنڌ جي نامور سياستدان ۽ عالم حضرت علامه سيد علي اڪبر شاه

عليه الرحمة جن جي اصرار تي اتان ڇڏي اچي ”مدرس عربيه اڪبريه دارالقرآن جامع مسجد ميهڙ“ ۾ پڙهائڻ شروع ڪيائين جيئن ته سائين علي اڪبر شاھ نهايت متقي انسان هو. هن مسجد کي اوقاف کاتي جي حوالي ڪري ڇڏيو. مسجد جي اوقاف کاتي جي تحويل ۾ اچڻ بعد مفتي صاحب اوقاف کاتي ۾ بحثيت خطيب ۽ امام مقرر ٿيو. بعد ۾ پاڻ ضلعي خطيب پڻ مقرر ٿيو. پاڻ اوقاف مان پگهار کڻندو هو پر مدرسي جو ڪم بنا پگهار جي ڪندو هو.

”مدرس عربيه اڪبريه دارالقرآن جامع مسجد اڪبريه ميهڙ“ ۾ سندس تعليم ۽ تربيت ذريعي سواسو عالم دين پنج سو حافظ سڳورا فارغ التحصيل ٿيا.

پاڻ پهريان تصوف جي نقشبندي سلسلي ۾ حضرت پير عبدالغفار عليه الرحمة ۽ بعد ۾ حضرت آغا عبدالحی جان چشموي رحمة الله عليه کان فيضياب ٿيو. قادري طريقي ۾ حضرت عبدالغفور مدني رحمة الله عليه کان مديني منوره ۾ دست بيعت ٿيو، کيس انهن کان خلافت به مليل هئي.

کيس پنهنجي مرشد کان مرید ڪرڻ جي پڻ اجازت هئي پر پاڻ مرید تمام گهٽ ڪيائين ۽ علم کي وڌيڪ اهميت ڏنائين.

حضرت مولانا مفتي ڪريم بخش مگسي جن تاريخ ۸ ذوالقعدة ۱۴۲۷ھ بمطابق ۲۹ نومبر ۲۰۰۶ ع تي هن فاني دنيا کي الوداع چيو.

حضرت مفتي ڪريم بخش مگسي جون تصنيفات

۱. مسائل ضروري ڇپيل
۲. مواعظ ڪريمه ڇپيل
۳. فيض الڪريم في اصول حديث الرحيم ﷺ ڇپيل
۴. ميهڙ جون ديني درسگاهون ڇپيل
۵. ڪشڪول ڪريمي اڻ ڇپيل
۶. تواريخ مصطفائي اڻ ڇپيل

موضوع جي اهميت ۽ ضرورت (Need and Significance of the Topic)

هر انسان پنهنجي ڪردار ۽ عمل سان سڃاتو ويندو آهي. اهي انسان جن پنهنجي پوري جيون کي ٻين جي مدد ۽ خدمت ۾ صرف ڪيو، اهي اسان جي لاءِ ۽ ايندڙ نسل جي لاءِ مشعل راهه ثابت ٿيندا آهن. اگر اهڙن عظيم انسانن جي زندگي ۽ ڪردار کي منظر عام تي نه آندو ويندو ته يقيناً ايندڙ نسل انهن جي مثالي زندگين ۽ خدمتن کان بي خبر رهجي ويندو. حضرت مولانا مفتي ڪريم بخش مگسي جن پنهنجي زندگي ديني ۽ علمي خدمتن لاءِ وقف ڪري ڇڏي ۽ ايندڙ نسل لاءِ بهترين مثال پيش ڪري چڪو آهي. سائين مفتي صاحب جي ديني ۽ ادبي خدمتن جا معترف ماءُ ۽ پيءُ ماضي قريب ۽ حال جي عوام سان گڏ علماءِ ڪرام به آهن. سائين مفتي صاحب مشهور و معروف مفتي ۽ فقيه هئڻ سان گڏ عظيم استاد ۽ با عمل عالم ۽ تصوف جي ميدان جو بهادر سپاهي به هو. سائين مفتي صاحب جي عظيم ديني ۽ ادبي خدمتن تي ڪا تحقيق نه ٿي سگهي آهي. ان ڪري مفتي صاحب جي عظيم شخصيت تي تحقيق ڪئي وڃي ۽ اهڙي بلند مرتبه عالم با عمل ۽ عظيم استاد جي خدمتن ۽ مقام و مرتبي کان ايندڙ نسل کي آگاه ڪيو وڃي.

تحقيق جا مقصد (Objectives of the research)

هن تحقيق منجهان اسان کي هيٺيان مقصد حاصل ٿيا.

۱. حضرت مفتي ڪريم بخش مگسي جي شخصيت جي اوجھل ۽ متفرق پهلون کي اجاگر ڪيو ويو.
۲. حضرت مفتي صاحب جي ديني ۽ علمي خدمتن کي منظر عام تي آڻڻ جي ڪوشش ڪئي وئي.
۳. حضرت مفتي صاحب جي ڇپيل ۽ اڻ ڇپيل ڪتابن جي نشاندهي ڪئي وئي.
۴. حضرت مفتي صاحب جي ڪتابن جو اڻ ڌريو ۽ بي لاڳ اڀياس ڪيو ويو.

تحقيق جا فائدا (Benefits of the research)

مفتي صاحب جي زندگي شريعت مطهره جي روشني ۾ گذري. سنت مطابق عمل ڪندو رهيو. سندس سوانح، ديني ۽ علمي خدمتن کي تحريري صورت ۾ محفوظ ڪري اڄ جي دور ۽ ايندڙ نسل لاءِ آرسِي طور مقالي جي صورت ۾ پيش ڪرڻ جي ڪوشش ڪئي اٿم. هن تحقيق مان اهو فائدو ٿيو آهي ته جيڪو احوال اڳ ترتيب ۾ نه هو. اهو هڪ هنڌ يڪجا ٿيو.

اڳ ۾ ٿيل ڪم جو جائزو (Literature Review)

۱. جوڳيٽرا جهان ۾

هي ڪتاب مفتي صاحب جي وڏي فرزند محمد امين صاحب جي تصنيف آهي. هي ڪتاب دادو ضلعي جي مشهور ديني ۽ مذهبي شخصيتن جي سوانح ۽ خدمات تي مشتمل آهي. هن ڪتاب ۾ ”مفتي ڪريم بخش مگسي“ جي عنوان تحت مفتي صاحب تي مصنف هڪ مضمون تحرير ڪيو آهي. هي مضمون محمد موسيٰ ڀٽو صاحب جو لکيل آهي. جيڪو رسالي بيداري ۾ ڇپيو هو. هن مضمون جي شروع ۾ محمد امين صاحب پنهنجي والد صاحب جو مختصر احوال ڏنو آهي. محمد امين صاحب محمد موسيٰ ڀٽو صاحب جو لکيل مضمون ئي شامل ڪيو آهي. هن مضمون ۾ مفتي صاحب جي سوانح ۽ خدمات تي سٺو لکيو ويو آهي. هي مواد مفتي صاحب جي باري ۾ سٺي ڄاڻ ڏئي ٿو ۽ ڪافي اهميت جوڳو آهي.

۲. موهيا ڪنهن نه مال

هي ڪتاب ميهڙ شهر جي اديب ۽ محقق عالم ڏيرا خاندان جي علمي شخصيت مولانا حبيب الله ڏيرو المعروف حبيب حضوري صاحب جي تصنيف آهي. هي ڪتاب ميهڙ شهر جي مشهور سياسي ۽ سماجي

شخصيت سيد علي اڪبر شاه صاحب جي خدمتن ۽ سوانح تي مشتمل آهي. هن ڪتاب ۾ هڪ مضمون ”اڃا ڪي آهين ڪل جڳ ۾ ڪاڙي“ جي عنوان تحت صفحي نمبر 180 کان 184 تائين مفتي صاحب بابت لکيو آهي. هن مضمون جي شروع ۾ مفتي صاحب جي پيدائش ۽ تعليم جي باري لکيو ويو آهي. ان کان بعد سندس سماجي، سياسي ۽ تدريسي خدمتن بابت وضاحت ڪئي وئي آهي. سندس تصوف سان لڳاءُ، ڪردار، اذڪار ۽ سندس معمولات بابت لکيو ويو آهي. ان کان پوءِ سندس بيعت ۽ سندس تصنيفات جي باري ۾ لکيو ويو آهي. ان کان پوءِ سندس ڪردار ۽ اخلاق جي باري ۾ وضاحت ڪئي اٿائين. آخر ۾ مفتي صاحب جي اولاد جي باري ۾ به مختصر تعارف لکيو ويو آهي. مولانا حبيب الله صاحب جو هي ساڳيو مضمون ساڳئي عنوان سان ماهوار صراط الهدى جي خصوصي نمبر، سلسلو نمبر 33، ڊسمبر 2006 ۾ به موجود آهي.

۳. ماهوار صراط الهدى ، سلسلو نمبر 33، خصوصي نمبر،

ذي الحج 1427، ڊسمبر 2006

پروفيسر مولانا غلام عباس قادري صاحب جي سرپرستيءَ ۾ اداره علوم اسلامي گلشن اقبال ڪراچيءَ منجهان نڪرندڙ ماهوار صراط الهدى رسالي جو خصوصي نمبر سلسلو نمبر 33 ذوالحج 1427ھ ڊسمبر 2007ع وارو سمورو رسالو مفتي ڪريم بخش صاحب تي مختلف ماڻهن طرفان لکيل مختلف مضمونن تي مشتمل آهي. هي رسالو ننڍي تختي تي مشتمل آهي. هن رسالي جي شروعات ۾ فهرست کان بعد مولانا غلام عباس قادري طرفان ”رباني عالم دين، سلف جي علم ۽ اخلاق جو امين حضرت علامه مفتي ڪريم بخش“ جي عنوان تحت مفتي صاحب جي باري ۾ پنهنجا تاثرات صفحي نمبر 1 تي لکيل آهن. سندس تاثرات هڪ صفحي تي مشتمل آهن. ان کان بعد رسالي جي

صفحي نمبر 4 تي مفتي صاحب وڏي فرزند محمد امين طرفان ”حضرت قبله والد جن کي جيئن ڏٺو مون“ جي عنوان تحت پنهنجي والد محترم جي باري ۾ پنهنجا تاثرات ۽ پنهنجي والد صاحب جي ڪردار بابت صفحي نمبر 7 تائين هڪ مضمون لکيل ڇپيل آهي. آخر ۾ پروفيسر علامه غلام عباس قادري صاحب ۽ جن ماڻهن جا مضمون هن رسالي ۾ ڇپيل آهن تن جو شڪريو ادا ڪيو آهي. هي مضمون رسالي جي چار صفحن تي مشتمل آهي. صفحي نمبر 8 تي مفتي حافظ محمد عيسيٰ چنو صاحب جو لکيل مضمون ”مشفق مهربان استاد مفتي ڪريم بخش مگسي رح“ جي عنوان سان ڇپيل آهي. مفتي عيسيٰ صاحب هن مضمون ۾ مفتي ڪريم بخش صاحب سان سندس تعلق ڪيئن شروع ٿيو. ان کان بعد مفتي صاحب جي باري ۾ هڪ واقعو سعودي عرب جو ۽ ان کان بعد سندس باري ۾ پنهنجا تاثرات لکيا آهن. سندس جو لکيل هي مضمون ٻن صفحن تي مشتمل آهي. ان کان بعد صفحي نمبر 10 کان 13 تائين چئن صفحن تي مشتمل مولانا حبيب الله ڏيرو جو مضمون ”اڃا ڪي آهين ڪل جڳ ۾ ڪاڙڙي“ جي عنوان سان لکيل آهي. حضوري صاحب هن مضمون ۾ مفتي صاحب جي مختصر سوانح لکي آهي. هن مضمون ۾ مفتي صاحب جي تحصيل علم ۽ تدريسي خدمت ۽ مفتي صاحب جي بيعت بابت لکيو آهي. آخر ۾ مفتي صاحب جي پٽن جي باري ۾ مختصر لکيو آهي. ان کان پوءِ رسالي جي صفحي نمبر 14 کان 15 تائين ڊاڪٽر محمد اشرف سمون طرفان مفتي صاحب جي باري ۾ سندس تاثرات ”يادگار سلف مرحوم مفتي ڪريم بخش مگسي رح“ جي عنوان تحت لکيل آهن. ان کان بعد وري صفحي نمبر 16 کان 17 تائين ٻن صفحن تي مشتمل ”مولانا مفتي ڪريم بخش مگسي رح“ جي عنوان سان غلام عباس طرفان لکيل مضمون شامل ڪيو ويو آهي. هي مضمون به مفتي صاحب بابت سندس تاثرات ئي آهن. صفحي نمبر 18 تي محمد اسماعيل کوسو طرفان لکيل سندس

تاثرات ”حجة الاسلام مولانا كريم بخش مگسي“ جي عنوان سان لکيل آهن. صفحي نمبر 19 کان 20 تائين ”مولانا كريم بخش مگسي“ جي عنوان تحت علي گل چانڊيو جا تاثرات لکيل آهن. ”سنڌ جو برک عالم سائين مفتي كريم بخش مگسوي“ جي عنوان هيٺ حافظ بدرالدين آڳرو جا تاثرات صفحي نمبر 21 کان 23 تائين ٽن صفحن تي مشتمل تاثرات لکيل آهن. ان کان بعد الحاج شاهنواز ”مسافر“ طرفان مفتي صاحب جي مختصر سوانح ۽ خدمتون نظر جي صورت ۾ لکيل آهن. سندس هن شاعري کي ”علامه مفتي كريم بخش مگسي (منظوم سوانح عمري)“ جي عنوان تحت لکيو ويو آهي. ان کان پوءِ ميهڙ شهر جي مشهور سگهڙ شاعر محبوب علي محبوب ڏيپر جي شاعري جيڪا مفتي صاحب تي لکي اٿس ”سو سائين كريم بخش مگسي يار“ جي عنوان هيٺ رسالي جي صفحي 27 کان 28 تائين ٻن صفحن تي ڏنل آهي. ان کان بعد علي گل ”گل“ چانڊيو جي شاعري مفتي صاحب بابت ”راحمين رب جون مڃو سڀ رضائون“ جي عنوان تحت صفحي نمبر 29 تي ڏنل آهي. ان کان بعد ”سائين وڏي جي ڪجهه شاگردن جو مختصر تعارف“ جي عنوان هيٺ مولانا امام الدين نوناري، مولانا غلام سرور خضري، مولانا محڪم الدين سيال، مولانا فتح محمد بروهي، مولانا ڊاڪٽر عبدالرسول قادري، مولانا محمد اقبال سولنگي، حافظ محمد طاهر سولنگي، حافظ مولانا عبدالجبار گهانگهرو، مولانا سيد جمن شاه، مولانا نور محمد ڏاهري، مولانا ثناء الله انصاري، مولانا عبدالجبار ميراڻي، مولانا عبدالقادر بروهي، مولانا ڌڻي بخش لغاري، مولانا محمد نواز مهيسر، مولانا حبيب الله ڏيرو، مولانا سڪندر علي کوسو، حافظ نور احمد جتوئي، حافظ مولانا تاج محمد گاڏهي، مولانا محمود الحسن سوڍر، مولانا غلام قادر ڏيپر، مولانا علي حسن پنهور، مولانا گل حسن ابڙو، مولانا حامد الله آڳرو، مولانا عبدالوهاب جتوئي، حافظ محمد تيوڻو، مولانا خدا بخش بروهي ۽ مولانا مولا بخش بروهي جي مختصر سوانح ۽

تعارف صفحي نمبر 30 کان 38 تائين لکيل آهي. صفحي نمبر 39 کان 70 تائين مفتي صاحب جي وفات تي پير فخرالدين جان چشموي، محمد عبدالغفار جاناني غفاري نقشبندي، محمد طاهر بخشي نقشبندي، خليل احمد الاشرفي الازهري ويهڙ شريف، حمادالله خياري شريف، عبدالرحيم سڪندري، محمد اديس ڏاهري، مولانا غلام عباس قادري، نالي منو، ڊاڪٽر عبدالرسول قادري، ڊاڪٽر محمد اشرف سمو، مولانا تاج محمد، ڪريم علي جتوئي، غلام نبي سومرو، قاضي شفيق احمد مھيسر، محمد سعيد طاهري، حافظ بدرالدين آگرو، قاري رسول بخش ابڙو، اسحاق شيخ، ڊاڪٽر منير احمد شيخ، حافظ محمد امين جمالي، مولانا حبيب الله سومرو، غلام قادر ڏيپر، فتح محمد، مختيار علي، حافظ مدد علي چانڊيو، عبدالحليم، حاڪم علي، مولانا عبدالرحمن چانڊيو، مولانا عبدالواحد چانڊيو، قاري محمد يحيى، مولانا علي حسن پنهور، مولانا غلام عمر، محمد امين الدين خليلي نقشبندي، عبدالمجيد سوڍر، حامدالله آگرو، مولانا غلام مصطفيٰ چانڊيو، مولانا محمد هاشم جتوئي، خليل احمد چنو، خير محمد ڏيرو، غلام مصطفيٰ شاه، عبدالحليم، محمد رانجهن سڪندري، مولانا جوهر بروهي، رفيق احمد جتوئي، محمد اسلم چانڊيو، علي اڪبر عباسي، اسدالله جتوئي، ڪاشف علي چانڊيو، عزيزالرحمان ڪلهوڙو، سليم مگسي، شهداد علي شيخ، محمد صابر عطاري، محمد رفيق عطاري، محمد راشد مگسي، عبدالباري مگسي، روشن بگهيو، هيرا لال، تولا رام، ڪيلاش موهن لال، شهمير اعواڻ، ڊاڪٽر محمد خان شيخ، اڪبر ڪوڪر، نياز احمد پٽي، غلام مصطفيٰ آثم، ڊاڪٽر انصاف علي مگسي، ڊاڪٽر علي اصغر جتوئي، عبدالرؤف لاکير، سعد الله سومرو، صديق اڪبر مگسي، سيد الطاف حسين شاه، عبدالوهاب جتوئي، عزيز مگسي، محمد علي سومرو ۽ محمد دائر مگسي جا تاثرات لکيل آهن. آخر ۾ انهن مختلف سنڌي ۽ اردو اخبارن جون ڪٽنگس ڏنل آهن جن ۾ مفتي صاحب جي وفات جي خبر لڳي

هئي. رسالي جي پنين پاسي ڪريمه لائبريري ۽ مدرسه اڪبريه عربيه دارالقرآن جامع مسجد ميهڙ جون تصويرون ڏنل آهن.

۴. ماهوار صراط الهدى ، ڊسمبر 2007، ذي القعد، ذي الحج

1428ھ، سلسلو نمبر 44

هن رسالي ۾ حافظ بدرالدين آگرو جو مضمون ”سند جو برڪ عالم دين علامه مفتي ڪريم بخش مگسي“ جي نالي سان هڪ مضمون ڇپيل آهي. هن مضمون ۾ حافظ صاحب مفتي صاحب جي علمي زندگيءَ بابت ڪجهه تفصيل سان لکيو آهي. سندس علمي حيثيت ۽ تدريسي خدمتن بابت ڪجهه لکي وري مفتي صاحب جو ڪتابن سان چاه ۽ سندس لائبريري بابت لکيو آهي. آخر ۾ شاھ عبداللطيف ڀٽائي جي شعر تي پنهنجو هي مضمون ختم ڪيو آهي. هي مضمون رسالي جي صفحي نمبر 14 ۽ 15 ٻن صفحن تي مشتمل آهي.

۵. ماهوار صراط الهدى ، جنوري 2008، محرم الحرام

1429ھ، سلسلو نمبر 45

هن رسالي ۾ حافظ بدرالدين آگرو جو مضمون ”علامه مفتي ڪريم بخش مگسي جي پهرين عرس جو اڪين ڏنو احوال“ جي نالي سان هڪ مضمون ڇپيل آهي. هي بزرگ مفتي صاحب جو پراڻو شاگرد آهي. درگاه سیدی موساڻي جي جامع مسجد ۾ اوقاف کاتي سنڌ طرفان پيش امام ۽ خطيب مقرر آهي. هن مفتي صاحب جي پهرين عرس ”ورسي“ جي باري ۾ پنهنجو اڪين ڏنو احوال پيش ڪيو آهي. هن لکيو آهي ته پروگرام ٽن نشستن ۾ ترتيب ڏنو ويو. ميهڙ شهر جي مرڪزي عيدگاه کي خوبصورتيءَ سان سينگاريو ويو. پهرين نشست 10 بجي صبح جو شروع ٿي. ان ۾ انجمن طلباءِ ڪريمه جي تعاون سان مفتي صاحب جي مزار تي قرآن خواني، منقبت ۽ دعا جو ورد ڪيو ويو. هن پهرين نشست جي صدارت ۽ خصوصي خطاب حسيني جماعت جي

پيشوا سائين سيد غلام حسين شاه صاحب قمبر واري ڪيو. سائين جن مفتي صاحب جي خدمتن ۽ سندس علمي مرتبي بابت بيان ڪيو. پهرين نشست شام جو 5 بجي تائين هلندي رهي. ان کان بعد لنگر تقسيم ڪيو ويو. سانجهيءَ جي نماز کان پوءِ بي نشست جو آغاز ٿيو. اها نشست ذڪر جي صورت ۾ ٿي. ان نشست جي سنڌ جي مشهور درگاه لوڙهائي جي گادي نشين پير شهاب الدين لوڙهائي صاحب صدارت ڪئي. ان ۾ پير صاحب اجتماعي ذڪر ڪرائي ماڻهن تي وجد طاري ڪري ڇڏيو. ان نشست ۾ ذڪر جون پنج تسبيحون ٿي گذريون. ان کان بعد ٽين ۽ آخري نشست ۾ تلاوت ڪلام پاڪ، نعت، فارغ التحصيل ٿيڻ وارن عالمن ۽ حافظن جي دستار فضيلت ٿي. ان کان بعد سنڌ جي مشهور عالمن جن ۾ پير آغا عبدالرؤف جان چشموي، پير منظور احمد مشوري، پير حبيب الرحمان باقراڻي، پير سيد محمد عاشق علي شاه خيرپور ميرس، علامه محمد امين خليلي خطيب درگاه مخدوم بلال، علامه حسين ابڙو، علامه مولوي محمد امين مگسي، علامه محمد عيسى چنو ميهڙ، مولانا حامدالله آگرو خطيب درگاه سيدي موساڻي، مولانا خليل احمد چنو نصيرآباد، مولانا پير ڪرم الله الهي المعروف دلبر سائين ۽ مولانا احمد علي ڏيپر جي شرڪت رهي. ان مجلس ۾ مفتي عبدالرحيم سڪندري، مولانا اديس ڏاهري ۽ پير ڪرم الله الهي صاحب خطاب ڪيو. اهڙي طرح اهو پروگرام ٽن نشستن ۾ منعقد ڪيو ويو. اهو سمورو پروگرام ڪيبل سسٽم جي ذريعي ميهڙ تعلقي جي اڪثر علائقن ۽ ميهڙ شهر ۾ لائيو نشر ڪيو ويو. جنهن ڪري گهرن ۾ موجود مرد توڙي عورتن ان پروگرام ۾ لائيو نشريات جي ڪري شرڪت ڪئي. هي مضمون رسالي جي صفحي نمبر 38 کان صفحي نمبر 40 تائين سوا ٽن صفحن تي مشتمل آهي.

٦. ماهوار صراط الهدى ، جنوري 2009، محرم الحرام

1430ھ، جلد نمبر 3، شمارو نمبر 8

هن رسالي ۾ حافظ بدرالدين آگرو جو مضمون ” سنڌ جي برڪ عالم دين علامه مفتي كريم بخش مگسي جي بئي (2) عرس مبارڪ ۽ ورسِي جي پروگرام جو اڪين ڏٺو احوال“ جي نالي سان هڪ مضمون ڇپيل آهي. هن مضمون ۾ لکيو ويو آهي ته مفتي صاحب جي هن ورسِيءَ جي پروگرام کي به ٽن نشستن ۾ منعقد ڪيو ويو. هن پروگرام ۾ هڪ عالم ۽ ٽن حافظن جي دستاربندي ٿي. هن پروگرام جي پهرين نشست ۾ مفتي صاحب جي مزار مبارڪ تي گلن جي چادر چاڙهي وئي. ان سان گڏ منقبتون، نعتون ۽ غزل پڙهيا ويا. جن ۾ سنڌ جي مشهور نعت خوانن ۽ غزلين حصو ورتو. ٻين نشست ۾ تلاوت ڪلام پاڪ کان بعد نعتن جو سلسلو شروع ٿيو. ان کان پوءِ مولوي اديس ڏاهري صاحب خطاب ڪيو. ٽين نشست عشاءَ جي نماز کان بعد شروع ٿي. ان نشست جي شروعات به ڪلام پاڪ جي تلاوت ۽ نعتن سان ٿي. ان کان بعد خصوصي خطاب آغا عبدالرؤف جان چشموي صاحب ڪيو. ان کان بعد پير ڪرم الله الهي صاحب به بيان ڪيو. بيانن کان بعد دستاربندي جو سلسلو شروع ڪيو ويو. اهڙي طرح دستاربندي ڪرائڻ کان بعد هي پروگرام پنهنجي پڄاڻيءَ تي پهتو. هي مضمون رسالي جي صفحي نمبر 12 کان صفحي نمبر 13 تائين ٻن صفحن تي مشتمل آهي.

٧. ماهوار صراط الهدى ، آڪٽوبر 2017، محرم الحرام

1439ھ، سلسلو نمبر 134

هي رسالو پروفيسر ڊاڪٽر مولانا غلام عباس قادري صاحب جي سرپرستيءَ ۾ اداره علوم اسلامي گلشن اقبال ڪراچي مان ڇپائي پڌرو ڪيو ويندڙ ماهانه رسالو آهي. هن رسالي جو انچارج حافظ محمد سعيد قادري آهي. هن رسالي ۾ ڊاڪٽر عبدالرسول قادري جو مضمون ڪريميه

لائبريري ميهڙ جي نالي سان هڪ مضمون لکيو ويو آهي. هن مضمون ۾ مفتي صاحب جو مختصر تعارف پيش ڪيو ويو آهي. مفتي صاحب جي پيدائش، سندس استاد، سندس تعليم حاصل ڪرڻ، تدريس جي خدمت ۽ سندس تصوف جي باري ۾ مختصر تعارف لکڻ سان گڏ سندس لائبريري جي باري ۾ لکيو ويو آهي. هن مضمون ۾ مفتي صاحب جي لائبريري ۾ موجود قلمي مخطوطن جي اَب وار فهرست ڏنل آهي. هي مضمون رسالي جي صفحي نمبر 45 کان صفحي نمبر 47 تائين ٽن صفحن تي ڏنل آهي.

۸. ميهڙ جو آواز، 30 نومبر 2008 مطابق 1 ذوالحج 1429ھ

هي مضمون مفتي صاحب جي سوانح حيات تي مبني هڪ پمفليت جي صورت ۾ مفتي صاحب جي بي ورسجي موقعي تي ڇپائي عوام ۾ تقسيم ڪيو ويو. هن مضمون جو نالو ”نامياري عالم دين، محقق علامه مفتي ڪريم بخش مگسي جي بين ورسجي موقعي تي خاص اشاعت“ جي عنوان سان لکيو ويو. هن پمفليت کي ڇنڻ صفحن تي لکيو ويو آهي. هن پمفليت جي پهرين صفحي تي حافظ بدرالدين آڳرو جو مضمون ”علامه مفتي ڪريم بخش مگسي جو سوانحي خاڪو“ جي عنوان سان مفتي صاحب جي زندگي، تعليم حاصل ڪرڻ، تدريس خدمتن، سندس تصنيفات، سندس سماجي خدمتن، سندس لائبريري ۽ سندس وفات جو ذڪر ٿيل آهي. هن پمفليت جي ٻئين ۽ ٽئين صفحي تي مختلف ماڻهن جا تاثرات ”علامه مفتي ڪريم بخش مگسي جي وفات تي تاثرات“ جي عنوان سان لکيل آهن. انهن تاثراتن ۾ آغا فخرالدين چشموي (شڪارپور ۽ ڪوئٽه)، سيد غلام حسين شاه قمبر وارا سائين، عبدالغفار جاناني غفاري رحمت پور شريف، پير ڪرم الله الهي المعروف پير دلبر سائين ماتلي وارا، حافظ منظور احمد مشوري درگاه مشوري شريف، محمد طاهر نقشبندي المعروف سچڻ

سائين اله آباد شريف ڪنڊيارو، عبدالوحيد جان سرهندي ٽنڊو سائينداد، پير حماد الله خياري شريف نواب شاھ، پير خليل احمد الاشرفي الازھري ويهڙ شريف، مولوي محمد ادریس ڏاھري شاھپور جھانيان، سيد محمد شاھ بن سيد علي اڪبر شاھ، مفتي عبدالرحيم سڪندري شاھپور ڇاڪر، غلام عباس قادري ماھوار صراط الھدي ڪراچي، مفتي محمد مھيسر ڀيري مھيسر ميهڙ، ڊاڪٽر عبدالرسول قادري ڌڙي مگسي سڪرنڊ، عبدالقيوم المعروف جوھر بروھي فريدآباد، ڊاڪٽر محمد خان شيخ ميهڙ، شيخ اسحاق دانش ڪراچي ۽ مولوي محمد امين مگسي صاحب جا تاثرات لکيل آهن. هن پمفليت جي چوٿين صفحي تي مفتي صاحب جي چئن فرزندن جا نالا ۽ تصويرون ڏنل آهن. ان سان گڏ ميهڙ جي جامع مسجد اڪبري جي تصوير به ڏنل آهي. مفتي صاحب جي 28 شاگردن جا نالا لکيل آهن. ان ئي صفحي تي ميهڙ جي سگهڙ شاعر جي لکيل منقبت جيڪا مفتي صاحب جي باري ۾ چيل آهي ”برڪ عالم دين علامه مفتي ڪريم بخش مگسي جي ياد ۾“ جي عنوان سان لکيل آهي.

۹. هفتيوار سچ جو آواز ميهڙ/ دادو باک ڦٽي پبليڪيشن

ميهڙ خاص ايڊيشن

هي رسالو ميهڙ جي باک ڦٽي پبليڪيشن طرفان طاهر پريس حيدرآباد مان ڇپائي پترو ڪيو. هن رسالي جو هي خاص شمارو مفتي ڪريم بخش جي سوانح، تعارف ۽ خدمتن تي مشتمل آهي. هن رسالي جي ٽائيتل پيج تي مفتي صاحب جي هڪ وڏي تصوير، سندس چئن فرزندن جون تصويرون ۽ هن رسالي کي ترتيب ڏيندڙ مفتي صاحب جي شاگرد ميهڙ جي مشهور ليکڪ ۽ اديب مولانا حبيب الله ڏيرو عرف حبيب حضوري جي تصوير به ڏنل آهي. ٽائيتل پيج جي اندرين پاسي ميهڙ جي جامع مسجد اڪبري، مفتي صاحب، سندس استاد مولانا عبدالڪريم مگسي، ميهڙ جي جامع مسجد جي باني سيد علي اڪبر شاھ

۽ مفتي صاحب جي چئني پتن جون تصويرون ڏنل آهن. رسالي جي شروع ۾ خاض ايڊيشن ”جن جاڳايو جهان کي“ عنوان ڏئي مفتي صاحب جي هڪ وڏي تصوير ۽ ان تصوير جي هيٺان حضرت قبله مفتي ڪريم بخش مگسي لکيل آهي. رسالي جي ٻئي صفحي تي ستاءُ جي نالي سان رسالي جي مواد جي فهرست ڏني وئي آهي. صفحي نمبر 3 تي ميهڙ جي محقق ۽ اديب پاويل جوڻيجو طرفان ”عظيم عالم دين سائين مفتي ڪريم بخش مگسي“ جي عنوان هيٺ مفتي صاحب جي سوانح، تعليم جي حاصلات، سندس تحريري، علمي، ادبي ۽ سماجي خدمتن، سندس ڪتابن سان چاه ۽ سندس لائبريري بابت هڪ مضمون لکيل آهي. صفحي نمبر 4 تي ”پلا پونءِ نه وسرن“ جي عنوان هيٺ مفتي صاحب جو سوانحي خاڪو سندس تصوير سان گڏ لکيل آهي. ان کان پوءِ صفحي نمبر 5 تي سندس وڏي فرزند محمد امين مگسي، ٻيو نمبر فرزند حافظ احمد ذهين مگسي ۽ صفحي نمبر 6 تي معين الدين مگسي ۽ غلام مصطفيٰ عرف محمد مبین مگسي جي سوانح ۽ تعارف سندن تصويرن سان گڏ ڏنل آهن. صفحي نمبر 7 تي ”حضرت قبله والد جن کي جيئن مون ڏٺو“ جي عنوان هيٺ محمد امين مگسي صاحب جي لکيل مفتي صاحب جي سوانح، سندس خدمتن ۽ ساڻس گڏ گذاريل وقت جي يادن کي مضمون جي شڪل ۾ لکيو آهي. هي مضمون رسالي جي ٻن صفحن تي مشتمل آهي. صفحي نمبر 9 تي ”مشفق مهربان استاد مفتي ڪريم بخش مگسي“ جي عنوان هيٺ مفتي صاحب جي شاگرد مفتي محمد عيسى چني جو لکيل مضمون شامل ڪيو ويو آهي. هن مضمون ۾ مفتي صاحب وٽ اچڻ ۽ سندس شفقت حاصل ڪرڻ سان گڏ ساڻس گڏ گذاريل لمحن کي قلمبند ڪيو ويو آهي. ان کان بعد مولانا حبيب الله حبيب حضوري جو لکيل مضمون ”اڃا ڪي آهين ڪل جڳ ۾ ڪاڙڙي“ جي عنوان هيٺ لکيل آهي. هي مضمون به مفتي صاحب جي باري ۾ ڪافي معلومات فراهم ڪري ٿو. هي مضمون رسالي جي ٻن صفحن تي مشتمل آهي. صفحي نمبر 12 تي علي گل

چانڊيو جو لکيل مضمون ”مولانا ڪريم بخش مگسي“ جي عنوان تحت شامل ڪيو ويو آهي. هي مضمون مفتي صاحب بابت سندس تاثرن تي مشتمل آهي. ان ئي صفحي تي حافظ بدرالدين اڳري جو لکيل مضمون ”سند جو برڪ عالم دين علامه سائين مفتي ڪريم بخش مگسي“ جي عنوان هيٺ شامل ڪيو ويو آهي. هي مضمون رسالي جي ڏيڍ صفحي تي مشتمل آهي. صفحي نمبر 14 کان 19 تائين مفتي صاحب جي شاگردن جو تعارف ”شاگردن جو تعارف“ جي عنوان هيٺ پيش ڪيو ويو آهي. انهن ۾ مولانا فتح محمد بروهي، مولانا محمد نواز مهيسر، مولانا تاج محمد گاڏهي، مولانا محمود الحسن سوڍر، مولانا غلام قادر ڏيپر، مولانا خدابخش بروهي، مولانا پنهل ملاح (سماڪ)، حافظ محمد بخشل ڪنڀر، ڊاڪٽر حافظ زين العابدين سوڍر، مولانا امام الدين نوناري، مولانا غلام سرور خضري، مولانا محڪم الدين سيال. مولانا ڊاڪٽر عبدالرسول قادري، مولانا اقبال احمد سولنگي، حافظ محمد طاهر سولنگي، حافظ مولانا عبدالجبار گهانگهرو، مولانا نورمحمد ڏاهري نوراني، مولانا ثناء الله انصاري، مولانا عبدالقادر بروهي، مولانا سڪندر علي ڪوسو، مولوي عبدالڪريم چانڊيو، حافظ نوراحمد جتوئي، مولانا علي حسن پنهوور حسيني، مولانا گل حسن ابڙو، مولانا حامد الله اڳرو، مولانا عبدالوهاب جتوئي، مولانا حاجي مولا بخش بروهي، حافظ الهندو تيوڻو، مولانا سڪندر علي ٻرڙو، حافظ گل محمد بروهي، مولانا حافظ بدرالدين ولد مولانا حامد الله اڳرو، مولانا نثار احمد مگسي، مولانا سيد غلام مصطفيٰ شاه، مولانا مفتي حافظ محمد عيسيٰ چنو، مولانا محمد عرف نالي منو ابڙو، مولانا علي گل چانڊيو، حافظ سرور ملاڻو ۽ مولانا حزب الله اڳرو شامل آهن. صفحي نمبر 20 تي ”سند الفراغ جو متن“ جو عنوان قائم ڪري مفتي صاحب جي طرفان ڏني ويندڙ سند جو متن لکيو ويو آهي. صفحي نمبر 21 تي ”اسناد الاساتذہ (استادي سلسلو)“ جي عنوان هيٺ مفتي صاحب جي استادن جي سلسلي جي سند کي شامل ڪيو ويو آهي.

صفحي نمبر 22 کان 26 تائين پير خواجا فخرالدين چشموي ڪوٽه، عبدالوحيد سرهندي تنڊو سائينداد حيدرآباد، محمد عبدالغفار جاناني غفاري نقشبندي درگاه عاليه رحمت پور شريف، محمد طاهر المعروف سچڻ سائين، خليل احمد الاشرفي الازھري ويهڙ شريف، حماد الله درگاه خياري شريف نواب شاھ، محمد اديس ڏاهري، ڊاڪٽر عبدالرسول قادري ڌڙي مگسي سڪرنڊ، ڪريم علي جتوئي سابق ناظم ضلع دادو، غلام نبي سومرو شاھ پنجو، ڊاڪٽر طلعت مھيسر سابق ايم اين اي ميهڙ، قاضي شفيق احمد مھيسر سابق ايم پي اي ميهڙ، سيد فقير محمد شاھ، گلشير عرف بشير احمد سوڍر ميهڙ، علي حسن پنهور حسيني ميهڙ، محمد امين الدين خليلي خطيب درگاه مخدوم بلال، سليم مگسي، عبدالباري مگسي سويو خان مگسي، روشن بگهيو ميهڙ سول جج، هيرا لال ميهڙ، تولا رام ڪلات مرچنٽ ميهڙ، ڪيلاش موهن لال راڌڻ، سيد الطاف حسين شاھ يوسي ناظم ميهڙ، سيد محمد شاھ بن سيد علي اڪبر شاھ ميهڙ، ابن الحسن خليل احمد چنو حسيني نصيرآباد، خيرمحمد ڏيرو ميهڙ، غلام مصطفيٰ شاھ ٿرڙي محبت، رفيق احمد جتوئي پٽيجي، عزيز الرحمان ڪلهوڙو مختيارڪار ميهڙ، ڊاڪٽر محمد خان شيخ ميهڙ ۽ آخوند عبدالرؤف لاکير جا مفتي صاحب جي وفات تي رقم ڪيل تاثرات لکيل آهن. صفحي نمبر 27 تي ”سائين مولانا مفتي ڪريم بخش مگسي تي ٿيل شاعري“ جو عنوان قائم ڪري مفتي صاحب بابت ٿيل شاعري کي لکيو ويو آهي. صفحي نمبر 28 تي جلسہ دستاربندي جي اشتھار جي تصوير ڏني وئي آهي. صفحي نمبر 29 تي ”ڪجهه نامور شاگردن جو مختصر تعارف“ جي عنوان سان مفتي صاحب جي 54 شاگردن جا نالا انھن جي علائقن جي نالن سميت لکيا ويا آهن. صفحي نمبر 30 تي مولانا حبيب الله ڏيرو صاحب کي مفتي صاحب طرفان ڏنل سندن جون تصويرون ڏنل آهن. صفحي نمبر 31 تي مفتي صاحب جي قلمي ڪتاب ڪشڪول ڪريمي جي 6 صفحن جون تصويرون ڏنل آهن. صفحي نمبر

32 تي مفتي صاحب ۽ سندس شاگردن جون مختلف تصويرون ڏنل آهن ۽ مفتي صاحب جي ورسِي تي چپرايل بن اشتهارن جون به تصويرون ڏنل آهن. رسالي جي بيڪ ڪور تي اندرين پاسي تي مفتي صاحب جون مختلف شاگردن سان گڏ تي تصويرون، مولانا حبيب الله ڏيري جي تصوير ۽ مفتي صاحب جي 10 همعصرن جون تصويرون ڏنل آهن. رسالي جي بيڪ ڪور تي ڪريم بخش جتوئي، ڊاڪٽر طلعت مهيسر، قاضي شفيق احمد مهيسر، تولارام، ڪيلاش موهن لال ۽ هيرا لال جا تاثرات ”تاثرات“ جي عنوان سان لکيل آهن.

۱۰. پلا پونءِ نه وسرن

هي ڪتاب مفتي ڪريم بخش صاحب جي خدمتن ۽ ڪردار جي باري ۾ تازو جولاءِ 2019ع ۾ ميهڙ جي اديب ۽ ڏيرا خاندان جي علمي انسان مولانا حبيب الله ڏيرو المعروف حبيب حضوري صاحب لکي چپرايو آهي. هن ڪتاب ۾ مفتي صاحب جي عمل ۽ ڪردار تي سٺي روشني وڌي وئي آهي. هي ڪتاب ننڍي سائيز ۾ 208 صفحن تي مشتمل آهي. هن ڪتاب جا هيٺيان عنوان آهن.

مهاڳ (جيڪو مفتي صاحب جي وڏي فرزند محمد امين مگسي صاحب لکيو آهي)، ليکڪ جي باري ۾ همعصرن جا رايا (هي مفتي صاحب جي ٻئي نمبر فرزند حافظ احمد ذهين جي تحرير آهي)، ڪاچي جي مهڪندڙ مٽي جي پيداوار سائين حبيب حضوري (هيءَ تحرير ليکڪ جي هر سبق دوست حافظ نور احمد جتوئي صاحب جي آهي)، ميهڙ جو مڙيادار ۽ محبتي ماڻهو (هيءَ تحرير صوفي جي ايم ڀٽي جي آهي)، ديس جو راهي (هيءَ تحرير حافظ الهندو تيوڻو صاحب جي آهي)، پنهنجي پاران، پيدائش، خانداني پس منظر، تعليم و تربيت، استاد جي تربيت جو شاگرد تي اثر، خانداني تربيت جو رنگ، تفصيلي حال احوال ڏيڻ وٺڻ، ننڍڙن ٻارڙن سان گڏجي کائيندا هئا، روحاني سفر، تقوىٰ ۽

پرهيزگاري جو ڪمال، درسگاه جو احترام، آذان جو ٻڌي اٿي ويهندا هئا، مسجد ۾ ويهندي سڪون محسوس ڪندا هئا، عبرت ۽ ڪاوش اخبار پڙهندا هئا، عالم ۽ مفتي هجن ته مولانا ڪريم بخش مگسي جهڙا، ديني خدمتن جي مڃتا طور کين ايوارڊ ڏنا ويا، باراني نماز پڙهائون ته مينهن وسي پيو، بعد هٿن پيرن جي چمڻ جي عرض، فتوائون، فتوائون ۽ تحريرون گڏ ڪونه ڪيائون، علمي ڪمال، عربي ٽيچر ٿيڻ کان جھليندا هئا، عالم جو ڪم آهي ته شريعت جي پٺيان هلي، پنهنجي پاءُ جي تدفين ۾ دير ڪانه ڪيائون، آءُ هت خود مريد ٿي ويو آهيان، حضرت جن جو نالو ئي سند لاءِ ڪافي هو، رمضان شريف جو چنڊ ڏسڻ، حضور ﷺ جي عاشق سان پيار، دستاربندين جا غزل، سند الفراغ جو متن، اسناد الاساتذہ (استادي سلسلو)، اخلاق ۽ ڪردار، دستاربندي وقت شاگرد کي الف ب پڙهائيندا هئا، ماڻهن سان انهن جي سمجھ آهر ڳالهايو، سائي جو مجرب نسخو، حافظ عبدالله ملاح کي دعائون، ڊاڪٽر نبي بخش بلوچ ۽ حضرت سائين، علامه شاه احمد نوراني ۽ حضرت مگسي، اخلاق حسنہ جو عملي مظاهرو، ڪنهن کي مايوس نه ڪندا هئا، ڪامريڊ جو جنازو ۽ مولوين جو انڪار، پنجاب ۾ سنڌ جي ثقافت جو پرم رکيائون، شاگردن کي اولاد وانگر سمجهندا هئا، ڪنهن به شاگرد کي مدرسي مان نيڪالي ڪونه ڏيندا هئا، شاگردن تي پيار جا نالا رکڻ، پاڪائي، نماز ۽ مدرسي جو فڪر، مون کي وٺي هلو منهنجو ڪم رلي ويو، مدرسا قيامت تائين طالبن سان پريل هجن، نعت جي صدقي معاف ڪري ڇڏڻ، فارسي جا بيت ۽ شاگردن جا سريلا آواز، شاگردن کي سلام چئجو، تهجد نماز جي دعا، شاگردن کي اگم حلو، مدرسي ۾ پڙهائي جو جائزو وٺڻ، اسان زندگيون سنوارڻ وارا آهيون، استاد کان مليل درس، ولر ڪيو وتن، درس نظامي جا حافظ، علمي خيانت برداشت نه ڪرڻ، مهمان نوازي، مهمان کي سٺو ڪارائڻ، علالت دوران به مهمان جو فڪر، مهمان جي خدمت، سني جماعتن سان سهڪار، ميانہ روي، عالمن جي وفات تي

ڏڪارو ٿيڻ، مفتي محمود جي جلسي جي اجازت، ڳنڍين سارو ڏينهن، درگاه جي درگاه، ڪتابن سان عشق، لائبريري ۽ ڪتب خانا ڏسڻ، حرمين شريفين مان ڪتاب آندائون، ڪتاب نه ڏنائون ته ڄڻ ڪجهه به نه ڏنائون، خريد ڪيل ڪتاب تي هيءَ دعا لکندا هئا، ڪتابن ۾ ساهه، خود داري، زڪوات ڪاميٽي ۽ استقامت، ايماني غيرت، حجة الاسلام و المسلمين جو خطاب، آمريڪا مرده باد جا نعرا، اسلامي ملڪن لاءِ دعا، قناعت پسندي، توڪل جا پيڙائي پار، خوش مزاجي، پريڪٽيڪل ڪري ڏيکاريندا هئا، پند و وعظ، دوران تقرير ذڪر جاري رکڻ، تدريس جا ماهر، ملائڪ صفت انسان ۽ سندس جنازي نماز، ٻين مدرسن ۾ پڙهائڻ جي آڇ، مدرسي جي تصديق، مون کي خط لکڻو پوندو، وصيت ۽ نصيحت، معمولات، تصنيفات، ڪشڪول، مدرسي جا استاد، مدرسي ۾ عربي پڙهائيندڙ استادن جا نالا، شعبه حفظ القرآن جا استاد، شعبه ناظره قرآن جا استاد، تراويح جي نماز، وصال مبارڪ، لباس ۽ حليو مبارڪ، اولاد، صاحبزاده سائين محمد امين مگسي صاحب، صاحبزاده سائين مفتي حافظ احمد ذهين مگسي صاحب، صاحبزاده خواجه معين الدين مگسي صاحب، صاحبزاده غلام مصطفيٰ عرف حمود مبین مگسي، شاگردن جي تعارف ۽ ڪجهه نامور شاگردن جو مختصر تعارف شامل آهن. انهن کان بعد مفتي صاحب جي 58 شاگردن جو مختصر تعارف ۽ سوانح لکي آهي. آخر ۾ مفتي صاحب جي 90 شاگردن جي نالن جي لسٽ شامل ڪئي اٿس.

۱۱. قرب ڪريمي

هي ڪتاب مفتي صاحب جي شاگرد ڊاڪٽر عبدالرسول مگسي صاحب مفتي صاحب جي سوانح، خدمات، ڪردار ۽ اوصاف بابت بهترين تصنيف ڪيو آهي. سندس هي ڪتاب آڪٽوبر 2018ع ۾ ڇپرائي پڌرو ڪيو

ويو. هي ڪتاب مفتي صاحب بابت ڪافي معلومات فراهم ڪري ٿو. هن ڪتاب ۾ ڊاڪٽر صاحب هيٺيان عنوان قائم ڪري تصنيف ڪيو آهي.

انتساب استاد سائين يار محمد جويي صاحب جي نالي، پيش لفظ: عبدالرسول قادري، دعا جا لفظ: محمد امين مگسي ۽ حافظ احمد ذهين باب پهريون: خانداني پس منظر ۽ مگسين جي سنڌ ۾ آمد، نسب نامو، شجرو، والدين، شادي ۽ اولاد، نالو، ڄم ۽ لقب، باب ٻيو: تعليم، تربيت ۽ استاد، (الف) قرآن شريف، سنڌي، فارسي ۽ عربي پڙهڻ، دستاربندي، درس تدريس (علم پڙهائڻ)، استاد سڳورا، خليفو مولوي غلام مصطفيٰ مگسي (سندن والد بزرگ)، مولوي غلام رسول مري، مولوي محمد عرف ماهي فقير مري، مولوي شفيق محمد چنو ڪارائي وارو، مولوي خان محمد آڳرو، سيد امير محمد شاه امينائي وارو، مولانا عبدالڪريم مگسي، (ب) درس نظامي جو باني (درس سيالڪوٽي، درس نظامي)، مولانا عبدالڪريم سيالڪوٽي، مولانا نظام الدين سُهالوي، درس نظامي ۾ شامل فن وارا ڪتاب، حضرت استاد سائين فارسي ۽ عربي جا هي 83 درسي ڪتاب پڙهيا، باب ٽيون: روحاني رهنمائي، بيعت ۽ خلافت، مريدي سلسلو، پير عبدالغفار ”منا سائين“ درگاه رحمت پور لاڙڪاڻو، خواجہ عبدالحي جان چشموي ڪوٽه، شڪارپور، پير عبدالغفار قادري مدني مدينه منوره، باب چوٿون: سماجي ۽ سياسي خدمت، انجمن حمايت الاسلام، ڪانگريس، امن سيا ۽ مسلم ليگ، بي ڊي جو ميمبر چونڊجڻ، سماجي خدمت، ڳوٺ سڌار جو نائب صدر چونڊجڻ، جمعيت العلماء جو ميهڙ ۾ سرپرست چونڊجڻ، سُني ڪانفرنس ۾ شرڪت، زڪواة ڪاميٽي دادو ضلعي طرفان ميهڙ جو ميمبر مقرر ٿيڻ، باب پنجون: ڀلي پار تان پيرو (زيارت حرمين شريفين)، پهريون حج 1952ع، ٻيو حج 1953ع ۾، ٽيون حج 1982ع ۾، ڀلي پار جا واقعا، قلم تازو: چوٿون پيرو 1999ع ۾ عمره لاءِ ڀلي پار وڃڻ، باب ڇهون: شادي خان آبادي، اولاد ۽ پونير، ٻه شاديون، ڇهه فرزند ۽ نَو نياڻيون، مولوي محمد امين بادشاه اعليٰ

مگسي، مولوي حافظ احمد ذهين اعلىٰ جان مگسي، خواجہ محمد امين اتقى مگسي معروف ”خواجہ“ محمود مبین مصطفیٰ جان مگسي معروف ”غلام مصطفیٰ“ باب ستون: مدرسه خير جاري ميهڙ، مدرسه دارالقرآن جامع مسجد علي اکبر شاه ميهڙ، سيد علي اکبر شاه کان پوءِ مدرسي جو انتظام، مدرسي دارالقرآن ميهڙ جا استاد، قرآن شريف جا ناظره پڙهائڻ وارا استاد، حفظ قرآن پڙهائڻ وارا استاد، فارسي جا استاد، عربي پڙهائيندڙ استاد، باب اٺون: بيماري، وصيت، وفات ۽ مدفن، بيماري، وصيت، وفات، مدفن، آخري آرام گاه ۽ ڪتبو، مزار جو نقشو، وفات تي منظوم شاعري (شاه نواز ”مسافر“)، وفات تي منظوم شاعري (محبوب علي ”محبوب“ ڏيپير)، وفات تي منظوم شاعري (علي گل ”گل“ چانڊيو)، باب نائون: رهڻي ڪهڻي (جنهن جي هر هڪ ادا، سنت مصطفوي)، صورت ۽ سيرت، شريعت، طريقت جي پابندي ۽ عشق رسول ﷺ، درس تدريس، پڙهڻ پڙهائڻ جو طريقو ڪار، شب و روز (تائيم ٿيل)، فتاوىٰ نويسي ۽ فيصلو، مراقبو ۽ تهجد، مرشدن، سيدن، بزرگن عالمن جو ادب احترام، ڪتابن ۽ مطالعي جو شوق ۽ لائبريري جو ديدار، ملڻ جلڻ، شاگردن سان ورتاءُ، شاگردن سان پيار، خوش طبعي، مهمان نوازي، سير سفر، ورد وظيفا ۽ تعويد، پيري مريد، باب ڏهون: علمي خدمتون، الف: ڇپيل ڪتاب، فيض الڪريم في اصول حديث الرحيم، مسائل ضروري، مواعظ ڪريمه، ميهڙ جون ديني درسگاهون، ب: اڻ ڇپيل ڪتاب، ج: ڪريمه لائبريري ۽ قلمي ڪتاب، باب يارهون: همعصر سهيوگي، هن عنوان تحت 46 عالمن، بزرگن ۽ اديبن جون مختصر سوانحون ۽ خدمتون لکيون اٿس، باب ٻارهين ۾ مفتي صاحب جي ڪجهه شاگردن جو تعارف ۽ سوانحون ۽ باقي شاگردن جا نالا لکيا اٿس. هي ڪتاب مفتي صاحب بابت ڪافي اهم مواد فراهم ڪري ٿو.

موضوع منتخب ڪرڻ جو سبب (Reason for the selection of the Topic)

مفتي صاحب هڪ بهترين مدرس جي حيثيت ۾ دين متين جي خدمت ڪندو رهيو. ڪافي دوستن جي زباني سندس تعريف ٻڌندو رهيس. سندس شخصيت هڪ مثالي شخصيت آهي. پاڻ استاد العلماء جي حيثيت رکي ٿو. ان ڪري اهڙي الله واري جي زندگي ۽ خدمتن کي منظر عام تي آڻڻ سان مثالي زندگي جو هڪ نمونو سامهون ايندو ۽ منهنجي لاءِ به آخرت جو ذخيره ٿي پوندو. ان ڳالهه کي ذهن ۾ رکي هي تحقيقي مقالو لکيم.

مفروضو (Hypothesis)

مفتي ڪريم بخش مگسي صاحب هڪ علمي ۽ مذهبي شخصيت آهي، سندس تعليمات ۽ خدمت جو معاشري تي هڪ سٺو اثر آهي.

تحقيق جو طريقي ڪار (Research Methodology)

پنهنجي نگران جي مشوري سان اهو طريقي ڪار طئي ٿيو ته مفتي صاحب تي اڳ ۾ ٿيل ڪم جي ڳولها ڪري اهو سمورو مواد گڏ ڪجي. ان مواد جي حاصل ڪرڻ لاءِ ڪيئي لائبريرين جا دورا ڪري اهو مواد سهيڙجي. ان کان علاوه مفتي صاحب جي شاگردن، اولاد، واسطي وارن ۽ اهل علم ماڻهن کان به معلومات گڏ ڪجي. ماڻهن کان مفتي صاحب جن جي باري تاثرات وٺي ڇنڊ ڇاڻ کان بعد هن مقالي ۾ شامل ڪجي. ان سان گڏ انٽرنيٽ جي جديد سهولتن مان پڻ فائدو حاصل ڪجي. راقم پنهنجي شفيق استاد جي رهنمائي ۾ مٿيان سڀ طريقا استعمال ڪري مواد جو تجزياتي تحقيق جو طريقي ڪار اختيار ڪيو. جنهن ۾ بنيادي توڙي ثانوي ماخذ ڪتب آندا ويا ۽ هن مقالي جي تياري لاءِ مفتي صاحب جي ذاتي ڪتابن کان علاوه ٻين ڪتابن منجهان به استفادو ڪيو ويو.

هن تحقيقي ڪم جي لاءِ مختلف ڪتابن، رسالن ۽ تحقيقي جنرلن مان به معلومات حاصل ڪئي وئي. سائين جن جي ذاتي لائبريري ۾ موجود قلمي نسخن مان به استفادو ڪيو ويو. مفتي صاحب جي وارثن ۽ ٻين ماڻهن جن وٽ مفتي صاحب جا ملفوظات يا تحريرون موجود هيون انهن مان به معلومات حاصل ڪئي وئي. هن ساري مواد جي تحقيق جي اصولن مطابق چنڊچاڻ ڪرڻ کان بعد ان کي تحقيقي مقالي جو حصو بڻايو ويو آهي.

تحقيق جا معاشري تي اثر (Impact of the Research on Society)

۱. مفتي صاحب جي علمي ڪارنامن، تدريس ۽ تصنيفي خدمت جي منظر عام تي اچڻ سان معاشري ۾ علمي سرگرمين ۾ اضافو ٿيندو.
۲. مفتي صاحب تدريس جي شعبي ۾ تمام گهڻي خدمت ڪئي آهي. سندس ديني ۽ علمي خدمتن تي تحقيق سان معاشرو سندس روحاني فيض سان سرشار ٿيندو ۽ هڪ مثالي زندگي جو نمونو سامهون اچي ويندو.
۳. مفتي صاحب جي خدمتن کي وائڪو ڪرڻ سان عوام جو ديني تعليم طرف رجحان وڌندو.
۴. مفتي صاحب جي خدمت کي سامهون رکي ماڻهو دنيا ۽ آخرت جي ڪامياب زندگي گذارڻ جي ڪوشش ڪندا.

حوالا

۱. عادل، محمد الياس، تحفيہ پاکستان، ص ۲۵، لاہور، آر آر پرنٽرز ۲۰۱۳.
۲. عباسي، سليم انور، ملڪن ۽ قومن جي انسائيڪلوپيڊيا، ص ۱۲۳، ڪراچي، سنڌيڪا اڪيڊمي ۲۰۰۷.
۳. عادل، محمد الياس، تحفيہ پاکستان، ص ۲۶، لاہور، آر آر پرنٽرز ۲۰۱۳.
۴. محسن سنڌ، ڇاپو ٽيون، مورائي، خليق، محسن سنڌ، ڇاپو ٽيون، ص ۶۷، ۶۶، شڪارپور، مهراڻ اڪيڊمي ۲۰۰۹.
۵. ايضاً ص ۶۸، ۶۷.

حضرت مفتي ڪريم بخش مگسي^۲ جي زندگيءَ جو احوال

مفتي صاحب جو خانداني پس منظر

سنڌ هر دور ۾ وقت جي جوڌن جوانن سان سرسبز رهي آهي. سنڌ جي مٽي ڏاڍو مان حاصل ڪيو آهي. سنڌ جي هر هڪ حصي پنهنجو پاڻ ملهايو آهي. ميهڙ تعلقو به اهڙي نعمتن سان سرشار رهيو آهي. ڪجهه روايتن موجب ميهڙ ڪلهوڙن جي دور ۾ آباد ٿيو.¹ ميهڙ تعلقي ۾ مدفون بزرگ شاه پنجو سلطان ۽ شاه گودڙيو به ڪلهوڙن جا مريد ۽ خليفه هئا.² سنڌ ۾ رهندڙ اڪثر مگسي ڪلهوڙن جا مريد رهيا آهن. مفتي ڪريم بخش صاحب جو تڙ ڏاڏو حيات فقير مگسي صاحب اُچ پنجاب مان سنڌ اندر آيو. هن خاندان جا وڏا رياست جهل مگسي بلوچستان جي ”هيسباڻي مگسي“ قبيلي جا ماڻهو هئا. ڪن سببن ڪري اهي جهل مگسي کي ڇڏي اُچ شريف ۾ وڃي رهيا. اتان وري سري ۾ رهيا. حيات فقير مگسي پان سيد آباد جي پرسان اچي شيخ دلاور نينئي جو مريد ٿيو. تنهن کان بعد وڃي پيروز شاه ۾ گهر اڏي ويٺو. اتي ئي هميشه رهڻ جو ارادو ڪيو. اتي حجم، مڇي، کٽي ۽ واڻيا به اچي آباد ٿيا. 1300 هجري جي پوري ٿيڻ وقت اهو ڳوٺ درياءَ ۾ ٻڏي ويو. پوءِ سڀ اتان لڏي هاڻوڪي بند جي ٻاهران اچي ڳوٺ اڏي ويٺا. ان ڳوٺ جو هن وقت نالو ”سوڀو خان مگسي“ آهي.³ هي ڳوٺ شاه پنجو ۽ سيدي موساڻي جي وچ تي ديهه مگسي، تپو ناري، يونين ڪائونسل مگسي، تعلقو ميهڙ ۾ ميهڙ شهر کان اوڀر طرف 15 ڪلوميٽرن جي فاصلي تي موجود آهي. مگسي پنهنجي اباڻي وطن مگس جي ڪري مگسي سڏجن ٿا. مگس (Mags) ايراني بلوچستان ۾ دنڪ جي ويجهو هڪ مضبوط قلعو هو. سندن رياست جهل کان غيبي ديري تائين هئي. ٽالپرن جي دور ۾ سنڌ ۾ مگسين جي سرداري هئي.⁴ مگسين جو سرداري پاڙو پوتاڻي آهي. مفتي صاحب جو سلسلو نسب ڪجهه هن ريت آهي.

ڪريم بخش بن غلام مصطفيٰ بن بنده محمد بن حيات فقير بن بنده محمد بن محمد رحيم هسباڻي مگسي بلوچ.

پيدائش ۽ تعليم

ميهڙ تعلقي جي مشهور و معروف علمي ڳوٺ سويو خان مگسي ۾ هڪ عالم باعمل بزرگ مولانا غلام مصطفيٰ (ت: 1935) المعروف علي مردان مگسي صاحب جي گهر ۾ سندس بي گهرواريءَ جي بطن مبارڪ منجهان 9 ذوالقعد 1344 هجري الموافق 26 مئي 1926ع بروز چنبر هڪ معصوم ٻار جنم ورتو. 5 مولانا غلام مصطفيٰ صاحب پاٽ شريف جي بزرگن منجهان ميان محمود پاٽائي (ت: 1932) جن جو صحبت يافتہ ۽ مريد هو. پنهنجي مرشد ڪريم سان بي حد عقيدت ۽ احترام واري نسبت کي قائم رکندي، پنهنجي هن معصوم بالڪ جو نالو پنهنجي مرشد جي نالي پٺيان محمود رکيائين. پاڻ انهيءَ اميد سان پنهنجي پٽ جو اهو نالو رکيو ته منهنجي مرشد جي نالي جي برڪت سان منهنجو هي پٽ به دريگانہ ۽ بي مثال موتي وانگر ٿيندو. مولانا غلام مصطفيٰ صاحب کي سندس پاڻيڇي چيو ته ”ماما! هن ٻچي جو نالو ڪريم بخش رکو. ان شاء الله هي وڏو ٿي عالم فاضل ٿيندو.“ مولانا غلام مصطفيٰ صاحب کي اهو نالو پسند آيو. تنهن ڪري هن معصوم جو نالو ”ڪريم بخش“ ئي رکيو ويو.

مولانا غلام مصطفيٰ صاحب کي هن ٻار جي پيدائش کان نو سالن بعد هڪ ٻيو پٽ پيدا ٿيو. ان جو نالو الاهي بخش رکيو ويو. لاڏ ۽ ڪوڏ منجهان کيس تاج محمد سڏيو ويندو هو. جنهن ڪري سندس اهوئي نالو تاج محمد مشهور ٿي ويو.

مولانا غلام مصطفيٰ صاحب جي پهرين گهر واري جيڪا ان ڳوٺ جي چڱي مڙس جناب سويو خان (جنهن جي نالي تي اهو ڳوٺ ٻڌل آهي) جي نياڻي هئي. ان گهرواري جي بطن منجهان کيس هڪ پٽ غلام محمد ۽ ٻن نياڻين جو اولاد ٿيو. مگر اهي ٽئي ٻار ننڍ پڻ ۾ ئي وفات ڪري ويا. ٻي گهر واري رحيم داد مگسي (ڳوٺ انب مگسي، ميهڙ) جي

نياڻي جي بطن مبارڪ منجهان ٻه فرزندن جو اولاد ٿيو. مولانا ڪريم بخش وڏو ۽ تاج محمد ننڍو هو. ڪريم بخش بچپن کان ئي سنهي جسامت جو مالڪ هئڻ ڪري اڪثر بيمار رهندو هو. سندس طبيعت ۾ شرم ۽ حياءَ جو مادو تمام گهڻي مقدار ۾ موجود هو. ايتري قدر جو ننڍپڻ ۾ پاڻ جڏهن پنهنجي امڙ سان گڏجي پنهنجي ناناڻي ڳوٺ انب مگسي گهمڻ ويندو هو ته لڄوڙي طبيعت جي ڪري ماني به ڍڙ تي نه کائيندو هو ۽ بک تي سمهي رهندو هو. اهڙي طبيعت جي ڪري پاڻ ڪافي تڪليفون به برداشت ڪيائين.

هر ٻار بچپن ۾ راند روند رهندو آهي. پوءِ ڪو ٻار ڪنهن راند ۾ وڌيڪ دلچسپي وٺندو آهي ته ڪو وري ڪنهن ٻي راند ۾. هي ننڍڙو ڪريم بخش به ڳوٺ جي ٻارڙن سان راند رهندو هو. سندس پسنديده راند جي باري ۾ پاڻ پنهنجي قلمي سوانح ۾ لکي ٿو: ننڍا ٻار وٺي هڪ جاءِ تي گڏ ڪري انهن کي باقائدي اسڪولي تعليم ڏيڻ، انهن جي حاضري ڀرڻ، انهن جو امتحان وٺڻ، انعام ڏيڻ يا وري ننڍين ڪانين جا ٻار ٺاهي، انهن کي تصور سان ماڻهو سمجهي پڙهائڻ، ڪڏهن وري چوڌاري سرن سان ننڍي مسجد تيار ڪري، محراب ٺاهي، ڪانين وارا ٻار ويهاري انهن کي ديني ڪتاب پڙهائڻ، انهن جي دستاربندي ڪرائڻ، پنهنجي مدرسي جي وڏن طالبن کان سندن ڪتابن جا نالا پڇي پڪا ڪندو هوس، پوءِ ڪي ٻيا ردي هٿ لڳندا هئا ته انهن کي ٽوپو ڏئي ڪتاب ٺاهي، انهن تي نالا عربي ڪتابن وارا لکي ڇڏيندو هوس. پوءِ ڪنهن هنڌ سني جاءِ تي سرن جي پناه ڏئي مدرسو تيار ڪندو هوس. جتي ويهي پڙهائيندو هئس.

هن ٻار جي دلچسپي درس و تدريس ۽ تعليم و تعلم ۾ ئي هوندي هئي. سندس هر چاهت ۽ محنت جو مرڪز ۽ محور ئي درس و تدريس هوندو هو. کيس پڙهائڻ جو حد کان وڌيڪ شوق هوندو هو. سندس بچپن، بچپن جا دوست ۽ جن ماڻهن کيس بچپن ۾ ڏٺو، اهي ئي

هن ڳالهه جا گواه آهن ته کيس تدريس سان ڪيترو لڳاءُ هوندو هو. سندس اهو شوق زندگيءَ جي آخري ايام ۾ به ڏٺو ويو. مرض الموت ۾ به ڪنهن نه ڪنهن ڪتاب جي مطالعي ۾ مستغرق ۽ ڪنهن نه ڪنهن ماڻهوءَ سان علمي بحث هلندو هو. سندس ساري زندگي درس و تدريس سان ڀرپور رهي. سندس بچپن جو هي سڀنو سانڀيان رهيو.

مولانا غلام مصطفيٰ صاحب جي ڪوشش سان مدرسه دارالفيوض ڳوٺ سويو خان مگسي ۾ مولانا عبدالڪريم مگسي صاحب (1884_1972) فيروزشاهي استاد مقرر ٿيو. هن مدرسي ۾ وڏا وڏا مسافر طالب العلم رهندا هئا. جيڪي فارسي ۽ عربي جي تعليم حاصل ڪندا هئا. مولانا عبدالڪريم مگسي صاحب جن جي چوڻ موجب ڪريم بخش اتي پڙهڻ شروع ڪيو. مولانا غلام مصطفيٰ صاحب پنهنجي هن فرزند کي قرآن مجيد پڙهائڻ شروع ڪيو. پاڻ پنهنجي فرزند کي ابتدائي قائدو پڙهائي پورو ڪيو. جڏهن قرآن مجيد پڙهائڻ شروع ڪيائين ته پاڻو سيپاري تائين مس پهتو ته پنهنجن ٻنهي پٽن کي يتيم بڻائي داعي اجل جي سڌ تي ليڪ چئي پنهنجي رب جي طرف روانو ٿيو. ڪريم بخش جي والد صاحب جي وچوڙي کيس شديد صدمو رسايو. هنن ٻنهي ڀائرن جي پرورش ۽ پالنا جو سارو ڌمو سندن والده ماجده پنهنجن نازڪ ڪلهن تي کنيو. ڪريم بخش ديني تعليم سان گڏ دنياوي تعليم به حاصل ڪندو رهيو. مدرسه دارالفيوض سويو خان مگسي ۾ مدرسي جي وڏي طالب مولانا غلام رسول مري نوشهرو فيروز واري وٽ رهيل قرآن مجيد ۽ فارسي جا شروعاتي ڪتاب گلستان تائين پڙهيو. علم الصرف ۾ ميزان الصرف مولانا غلام رسول جي پيءُ مولانا محمد عرف ماهي فقير مري وٽ پڙهيو. بوستان، يوسف زليخا ۽ سڪندر نامو (فارسي جا ڪتاب) مولانا عبدالڪريم مگسي صاحب وٽ پڙهيو.

مولانا غلام مصطفيٰ صاحب پنهنجي هن فرزند کي 1931ع ۾ ملا مڪتب اسڪول مگسي ۾ سنڌي استاد علي بخش کوسو سنڌي پڙا

وارو وٽ سنڌي پڙهڻ لاءِ ويهاريو. 1932ع ۾ استاد رسول بخش بگهيو وٽ سنڌي ٻاراڻو ڪتاب پڙهڻ شروع ڪيو. ٿورڙي ئي وقت ۾ بگهيو صاحب بدلي ٿي ويو. سندس کان بعد عنايت الله قريشي بوبڪن وارو بدلي ٿي آيو. وٽس به ڪجهه پڙهيو، پر جلد ئي قريشي صاحب به بدلي ٿي ويو. هن کان بعد استاد محمد صالح ڀٽي گاجي کهاوڙ وارو بدلي ٿي آيو. پوءِ ڪريم بخش صاحب وٽس پڙهڻ شروع ڪيو. 1934ع ۾ ٻاراڻو ڪتاب پورو ڪري پهريون درجو شروع ڪيو. اسڪول جي تعليم سان گڏ مولانا غلام مصطفيٰ صاحب پنهنجي هن فرزند کي قرآن مجيد جي ابتدائي تعليم پاڻ ڏيندو رهيو. هن ڳوٺ ۾ سنڌي اسڪول به مدرسي سان متصل هو. ڪريم بخش صاحب پنهنجي والد صاحب وٽ ابتدائي قائدو پورو ڪري قرآن مجيد جي پهرين ايم (چوٿائي سڀيارو) پڙهي مڪمل ڪيو ته 1935ع ۾ سندس والد صاحب کيس داغ مفارقت ڏئي هميشه لاءِ داعي اجل کي لبڪ چيو. والد صاحب جو وڇوڙو هنن معصوم ڀائرن تي جبل ٿي ڪريو. پاڻ بچپن ۾ ئي يتيم بڻجي ويا. سندن پرورش سندن والده محترم ۽ سندن چاچن پنهنون، محمد حسن ۽ چٽل مگسي ڪئي. جنهن ڪري ٻئي ڀائر به پنهنجن چاچن جي عزت ۽ احترام پنهنجي پيءُ وانگر ڪندا هئا.

ڪريم بخش صاحب 1936ع ۾ استاد عبدالمجيد مگسي صاحب وٽ ٻيو درجو پاس ڪري ٽيون درجو استاد علي مراد قريشي بوبڪن واري وٽ پڙهيو. 1937ع ۾ استاد محمد قاسم دايو ڀات شريف وارو وٽ چوٿون درجو پڙهيو. پنجون، ڇهون ۽ ستون استاد عبدالنبي چنو پيروز شاه واري وٽ پڙهيو. چئي صاحب جي بدلي ٿي وڃڻ کان بعد استاد شمس الدين ملاح آيو. هن استاد وٽ پڙهائي ۾ سندس دل نه لڳي. سنڌي تعليم تان سندس دل ڀڄي پئي. جنهن ڪري پاڻ سنڌي فائينل پاس نه ڪري سگهيو. سنڌي پڙهڻ تان دل ٽٽڻ کان بعد ڪريم بخش صاحب کي فارسي ۽ عربي پڙهڻ جو گهڻو شوق پيدا ٿيو.

1937ع ۾ مولانا عبدالڪريم مگسي صاحب کيس غلام رسول مري جي جاءِ تي قرآن مجيد جو استاد مقرر ڪيو. اتي پاڻ مولانا عبدالڪريم صاحب وٽ پڙهڻ لڳو ۽ گڏوگڏ پڙهائڻ به لڳو. انهيءَ مدرسي دارالفيوض سوڀو خان مگسي ۾ مولانا عبدالڪريم صاحب جن وٽ ان وقت جي مروج درس نظامي جي تعليم مڪمل ڪيائين. 6 مولانا مگسي صاحب جن وٽ طب جو ڪتاب ”ميزان الطب“ به پڙهيو. جنهن ڪري کيس طب ۾ به سٺي مهارت حاصل هئي. ماڻهن کي سستا نسخا لکي ڏيندو هو. سندس قلمي ڪتاب ”فوائد ڪريمي“ بيمارين جي باري ۾ ناياب نسخن تي مشتمل آهي.

مولانا ڪريم بخش صاحب مڪمل درس نظامي مولانا عبدالڪريم مگسي صاحب جن وٽ پڙهيو ۽ تخصص في الفقه به سندن وٽ ئي پڙهيو پر ان دوران ڪجهه عربي جا ڪتاب ۽ سبق ٻين عالمن سڳورن وٽ به پڙهيو. جن ۾ مولانا سيد امير محمد شاه صاحب (سابق مدرس مدرسه عين العلوم اميناڻي شريف نزد دادو) ۽ مولانا خان محمد آڳرو صاحب ڳوٺ فيض محمد آڳرو شامل آهن.

مولانا ڪريم بخش صاحب سنڌي تعليم پوري ڪري 1937ع کان 1945ع تائين نوَن سالن ۾ درس نظامي مڪمل ڪئي. سندس دستاربندي ۾ دير ٿي. جنهن ڪري سندس دستاربندي سن 1947ع ۾ ٿي. ساڻس گڏ ٻين ٻن شاگردن مولانا يارمحمد جويو (ڳوٺ قائم شاه آڳرو) ۽ مولانا سليمان مگسي (جهل مگسي، بلوچستان) جي به دستاربندي ٿي.

شادي ۽ اولاد

مفتي صاحب پهرين شادي ڪئي. جنهن منجهان کيس چار نياڻيون پيدا ٿيون. پٽ جي نعمت جي حصول لاءِ ٻي شادي ڪيائين. جنهن منجهان کيس ٽي نياڻيون ۽ چار پٽن جو اولاد ٿيو. 1. محمد امين 30 اپريل 1962ع ۾ پيدا ٿيو. جيڪو هن وقت پي آءِ اي ڪراچيءَ ۾

آفيسر آهي. 2. حافظ احمد ذهين ٻين آڪٽوبر 1975ع ۾ پيدا ٿيو. جيڪو هن وقت مفتي صاحب جن کان بعد مدرسه عربيه اڪبريه دارالقرآن ميهڙ جو مهتمم ۽ جامع مسجد اڪبري ميهڙ جو امام و خطيب آهي. 3. محمد معين 7 فيبروري 1976ع ۾ پيدا ٿيو. جيڪو هن وقت هاءِ ڪورٽ ۾ وڪيل آهي. 4. حمود مبین 22 اپريل 1982ع ۾ پيدا ٿيو. جيڪو هن وقت سب انجنيئر آهي. سڀ ئي صالح، پرهيزگار ۽ بااخلاق اهل علم ۽ سني ڪردار جا مالڪ آهن. مفتي صاحب پاڻ فارسي شعر ۾ چئني پتن جا نالا ترتيبوار هن ريت آندا آهن.

حز اودمار اڀڪي ڏي.
میں ہیں، میں معش ہیں.

وفات ۽ تدفين

مفتي صاحب بچپن کان ئي نحيف البدن هو. سندس طبيعت نازڪ هوندي هئي. پنجاه سالن کان بعد کيس بکين ۾ پٿري جو عارضو لاحق ٿيو. سندس بکين جو آپريشن حيدرآباد جي گل سينٽر ۾ ڪيو ويو. آپريشن ڪري بکين منجهان پٿريون ته ڪڍيون ويون پر ان ڪري سندس بکين تي اثر ٿيو ۽ بکيون ڪمزور ٿي پيون. ان کان بعد بظاهر تندرستي ۽ همت واري زندگي گذاريائين. سندس حوصله هميشه بلند رهيا. هميشه پنهنجي منزل ماڻڻ لاءِ هر وقت ڪوشش ڪندو رهيو. پنهنجي معمولات تي استقامت سان ڪار بند رهيو. هلڪي ڦلڪي بيماري وغيره کي نظر انداز ڪري ڇڏيندو هو. مفتي صاحب وفات کان سال کن اڳ سخت بيمار ٿي پيو. سندس بکيون فيل ٿي ويون. جنهن ڪري کيس پي آءِ اي پاران ڪراچيءَ جي پلاسٽڪ سرجري اينڊ جرنل اسپتال ۾ داخل ڪرايو ويو. اتي سندس علاج پي آءِ اي طرفان سندس وڏي فرزند محمد امين مگسي صاحب جي ملازمت جي ڪري پينل تي ٿيندو رهيو. اتي بکين جي صفائي ۽ علاج ٿيندو

رهيو. ان شديد علالت واري وقت ۾ به کيس مدرسي ۽ طالبن جي هر وقت تانگ رهندي هئي. سندس وس ۾ هجي هان ته اڏامي وڃي مدرسي ۾ تدريس ڪري ها. سندس اهو فڪر موت تائين برابر رهيو.

مفتي صاحب جو علاج پلاسٽڪ سرجري اينڊ جنرل اسپتال ڪراچي ۾ هلندڙ هو. اهو سندس مرض الموت ثابت ٿيو. پاڻ 8 ذوالقعد 1427 هجري الموافق 29 نومبر 2006ع اربع ڏينهن سانجهي نماز کان بعد ڇهين وڳي تي الله تعالىٰ جي سڏ تي لبيڪ چئي دم ڏئي حوالي ڪيو. ڪراچيءَ مان سندس مڙھ ايمبولنس ذريعي سندس اباڻي ڳوٺ سوپو خان مگسي ۾ آندو ويو. ٻئي ڏينهن خميس تي ظھر نماز کان بعد سندس جنازي نماز پڙهي وئي. سندس جنازي نماز جي امامت سندس مرشد آغا فخرالدين جان چشموي جن ڪئي. سنڌ جا وڏا مشهور عالم سڳورا، مشائخ، فاضل، حفاظ، سياستدان، سماجي ورڪر، سندس شاگرد ۽ پوري تر جا ماڻهو سندس جنازي نماز ۾ شريڪ ٿيا. اهو منظر دلسوز ۽ روح پرور هو. هزارين چاهيندڙ سندس آخري ديدار لاءِ ديوانه وار روئندا آيا. هزارين آبيده اکين سان کيس پنهنجي استاد حضرت مولانا عبدالڪريم مگسي صاحب جن جي ڀر ۾ مٽي حوالي ڪيو ويو. سندس قبر تي جيڪو ڪتبو لڳايو ويو آهي اهو هن طرح آهي.

بسم الله الرحمن الرحيم
يا الله يا رسول الله
موت العالم موت العالم
حضرت علامه مفتي ڪريم بخش مگسي
نقشبندي چشموي رحمة الله عليه
وصال مبارڪ 8 ذوالقعد 1427ھ
مطابق 29 نومبر 2006ع
انا لله و انا اليه راجعون

مفتي صاحب جي وفات کان بعد هڪ عقيدتمند ڊاڪٽر ڌڻي
بخش ٿيڻو ڳوٺ ٿيڻا ميهڙ جيڪو سائين جن جو نهايت معتقد هو
سندس قبر مٿان هڪ پڪو چوڪنڊي نموني ڪمرو تعمير ڪرايو.

وصيت

مفتي صاحب پنهنجي قلمي سوانح ۾ پنهنجي اولاد ۽ احباب لاءِ
وصيت لکي ڇڏي هئي.

”اي منهنجا پيارا اولاد جسماني ۽ روحاني! خدا واسطي اوهان
کي اخڏم جي طرف کان وصيت آهي ته جنهن به وقت ڪا مشڪل اچي
ته تدريس (سبق پڙهائڻ) تي شوق ڪندا. ان شاء الله تعاليٰ سڀ
مشڪلاتون دور ٿي وينديون.

منهنجا پيارا اولاد ۽ احباب! پهرين وصيت اها آهي ته الله تعاليٰ
سان شريڪ ڪنهن کي به نه ڪجو. ٻي وصيت ته حضرت رسول الله
ﷺ سان ٻي ڪنهن کي به شان ۾ برابر نه ڄاڻندا. حضرت (نبي) سائين
ﷺ سڀني کان اعلى آهن. هن سان مٿ ذات ۾ نه صفت ۾ نه ڪو ٿيو آ
نه ٿيندو. چئن خليفن جو شان سڀني امتين کان زياده آهي.“

مفتي صاحب جي وفات جن اخبارن ۾ ڇپي

- روزاني شام حيدرآباد، جمع، 1 ڊسمبر 2006، جلد 8، شمارو 91
- روزاني پاڪ ڪراچي، چنڇر، 2 ڊسمبر 2006، جلد 10، شمارو 151
- روزانه ڪاوش حيدرآباد، خميس، 30 نومبر 2006، جلد 17، شمارو 117
- روزانه ايڪسپريس سکر، جمعرات، 30 نومبر 2006، جلد 1، شمارو 4
- روزنامه جنگ. ڪراچي، پير، 4 ڊسمبر 2006
- روزاني آس حيدرآباد، جمعو 1 ڊسمبر 2006، شمارو 110
- روزنامه نوائے صبح ڪراچي، المبارڪ، 1 ڊسمبر 2006، جلد 28، شمارو 53
- روزاني عوامي آواز ڪراچي، جمعو 1 ڊسمبر 2006، (سال 17) شمارو 332

- روزنامہ آسپڪراچي، المبارڪ، 1 دسمبر 2006، جلد 11، شمارہ 107
- نئون سچ ڪراچي، جمعو، 1 دسمبر 2006، جلد 11، شمارو 244
- روزنامہ آسپڪراچي، المبارڪ، 1 دسمبر 2006، جلد 11، شمارہ نمبر 313
- مفتي صاحب جي ياد ۾ ميهڙ ۾ تعزيتي ميڙاڪو ٿيو. ان ميڙاڪي جي خبر هنن اخبارن ۾ ڇپي.
- روزانه ڪاوش حيدرآباد، سومر 18 دسمبر 2006، جلد 17، شمارو 135
- نئون سچ ڪراچي، سومر 18 دسمبر 2006، جلد 11، شمارو 261
- روزاني شام حيدرآباد، سومر 14 دسمبر 2006، جلد 8، شمارو 104
- روزاني شام حيدرآباد، سومر 18 دسمبر 2006، جلد 8، شمارو 108
- مفتي صاحب جي چاليهي جي خبر هنن اخبارن ۾ ڇپي.
- روزانه ڪاوش حيدرآباد، جمع 12 جنوري 2007
- مفتي صاحب جي پهرين ورسِي ڏاڍي ادب ۽ احترام سان ملهائي وئي. ان جي خبر هيٺين اخبارن ۾ ڇپي.
- روزاني سنڌ حيدرآباد، اربع، 5 دسمبر 2007، جلد 13، شمارو 30
- روزنامہ آسپڪراچي، بده، 5 دسمبر 2007، جلد 13، شمارہ 112
- روزاني خبرون حيدرآباد، اربع، 5 دسمبر 2007، جلد 4، شمارو 83
- روزاني سوڀ ڪراچي، اربع، 5 دسمبر 2007، جلد 3، شمارو 334
- روزاني تعمير سنڌ ڪراچي، اربع، 5 دسمبر 2007، شمارو 308
- روزاني شام حيدرآباد، سومر 3 دسمبر 2007، جلد 9، شمارو 92
- روزاني سنڌ حيدرآباد، اربع، 5 دسمبر 2007، جلد 13، شمارو 30
- مفتي صاحب جي ياد ۾ هڪ نعت خواني جو پروگرام ميهڙ گهٽاگهر چوڪ وٽ منعقد ڪيو ويو. ان جي خبر هنن اخبارن ۾ ڇپي.
- روزاني شام حيدرآباد، خميس 3 اپريل 2008، جلد 9، شمارو 2006
- روزانه ڪاوش حيدرآباد، خميس 3 اپريل 2008، جلد 18، شمارو 239.

مفتي صاحب کي ديار حبيب جي ديدار جي هر وقت تانگ هوندي هئي. الله تعالى جي طرفان هر صاحب استطاعت مسلمان مرد توڙي عورت تي حياتيءَ ۾ هڪ ڀيرو حج ڪرڻ فرض آهي. فرمان باري تعالى آهي ته:

وَأَذِّنْ فِي النَّاسِ بِالْحَجِّ يَأْتُوكَ رِجَالًا وَعَلَى كُلِّ ضَامِرٍ يَأْتِيَنَّ مِنْ كُلِّ فِجٍّ عَمِيقًا. 7.

ترجمو: ۽ ماڻهن ۾ حج جو عام اعلان ڪر ته توهان وٽ اهي ماڻهو پيادل ۽ هر ڏهري ڏاچيءَ تي (چڙهي) پري پري جي رستن کان اچي پهچندا.

مفتي صاحب تي حج ادا ڪيا. ٻه حج بحري جهاز ۾ سفر ڪري ۽ هڪ دفعو هوائي جهاز ۾ سفر ڪري حج ادا ڪيائين. پهريون حج 1952ع ۾ ٻيو حج 1953ع ۾ ۽ ٽيون حج 1982ع ۾ ڪيائين. ان کان بعد 1999ع ۾ عمري جي سعادت به حاصل ڪيائين.

حوالا

1. سوينئر 2015 هاءِ اسڪول ون ميهڙ، ص 17، حيدرآباد، ساحل پرنٽر 2015.
2. مگسي، عبدالله خان، پروفيسر، سنڌ جي تاريخ جو جديد مطالعو، ص 118، 121، سنڌيڪا اڪيڊمي، ڪراچي 1994
3. مگسي، ڪريم بخش، مفتي، تواريخ مصطفائي، قلمي، ص 2، 1، (آتم ڪهاڻي مفتي ڪريم بخش مگسي).
4. پرڙو، غلام حيدر، ڊاڪٽر، سنڌ جون چند ذاتيون، ص 12، زيب ادبي مرڪز حيدرآباد 1981
5. قادري، عبدالرسول، ڊاڪٽر، قرب ڪريمي، ص 14، ميهڙ، مدرسه عريبه اڪبريه دارالقرآن جامع مسجد سيد علي اڪبر شاه 2018.
6. ماهوار صراط الهدى، ص 45، آڪٽبر 2017، محرم الحرام 1439هـ، سلسلو نمبر 134
7. سورة الحج، آيت 22، 27

حضرت مفتي ڪريم بخش مگسي^{رحمۃ اللہ علیہ} جون تصنيفات

ڇپيل تصنيفات

۱. فيض الڪريم في اصول حديث الرحيم ﷺ

مفتي صاحب هي ڪتاب سولي سنڌي زبان ۾ لکيو آهي. هي ڪتاب ننڍي (ڊيمي) سائيز ۾ بيانوي (92) صفحن تي مشتمل آهي. هي ڪتاب سندس فرزند حافظ احمد ذهين صاحب 2012ع ۾ مدرسه عربيه اڪبريه دارالقرآن جامع مسجد ميهڙ طرفان ڇپرائي پڌرو ڪيو. هن ڪتاب جو موضوع اصول حديث آهي. هن ڪتاب جو تعارف ڪجهه هن ريت آهي.

هن ڪتاب جي فهرست صفحي نمبر 3 کان 6 تائين لکي وئي آهي. فهرست کان بعد صفحي نمبر 7 کان صفحي 9 تائين حافظ احمد ذهين صاحب پيش لفظ لکيو آهي. صفحي 10 تي هن ڪتاب جي پراڻي ڇپائي جي پهرين صفحي (ٽائٽل پيج) جو عڪس ڏنل آهي. صفحي 11 کان 23 تائين مفتي صاحب جي مختصر سوانح ۽ مفتي صاحب بابت مختلف عالمن سڳورن جا تاثرات لکيل آهن. ڪتاب جي صفحي 25 تي مولانا عبدالڪريم مگسي صاحب جي تقرير لکيل آهي. صفحي 26 تي مولانا غلام مجدد سرهندي صاحب جي تقرير لکيل آهي. صفحي 27 تي ”مصنف پاران“ جي عنوان سان مفتي صاحب طرفان اهل مدارس کي هن ڪتاب پڙهائڻ ۽ ياد ڪرائڻ لاءِ اپيل لکيل آهي. ڪتاب جي صفحي 28 کان اصول حديث جي موضوع تي لکڻ جي شروعات ڪئي وئي آهي. هن ڪتاب ۾ شامل عنوان هن طرح آهن.

اصول حديث جي تعريف، اصول حديث جو موضوع، حديث جي تعريف، علم حديث جو حڪم، علم حديث جي فضيلت، حديث جي تقسيم، خبر متواتر، خبر متواتر لفظي، خبر متواتر معنوي، خبر واحد، خبر واحد جي تقسيم، حديث مرفوع، حديث موقوف، حديث مقطوع،

حديث قدسي، خبر واحد جي ٻي تقسيم، حديث مشهور، حديث عزيز، حديث غريب، خبر واحد جي ٽين تقسيم، صحيح لذاته، حسن لذاته، ضعيف، صحيح لغيره، حسن لغيره، حسن لذاته ۽ حسن لغيره جي رتبي ۾ فرق، موضوع، متروڪ، شاذ، محفوظ، منڪر، معروف، معلل، مضطرب، مقلوب، مصحف، مدرج، خبر واحد جي چوٿين تقسيم، متصل، مسند، منقطع، معلق، معضل، مرسل، مدلس، خبر واحد جي پنجين تقسيم، معن، مؤنن، مسلسل، بيان صيغ اداء، حدثي ۽ خبرني ۾ فرق، معارض حديث جا قسم، محکم، مختلف الحديث، ناسخ ۽ منسوخ، موافق حديث جا قسم، متابع، متابع، شاهد، حديث جي ڪتابن جو بيان، پهرين تقسيم، ٻي تقسيم، جرح ۽ تعديل جو بيان، الفلّٰط تعديل، الفلّٰط جرح، تقسيم جرح ۽ تعديل، قبوليت ۽ علم قبوليت جرح ۽ تعديل، شرط قبوليت جرح ۽ تعديل، جرح ۽ تعديل ۾ تعارض، ضروري معلومات (هن عنوان هيٺ سند، متن، اسناد، راوي (مسند)، حافظ الحديث، حجة في الحديث، حاکم في الحديث، صحابي، تعداد صحابه، افضل صحابه ڪرام، مڪثرين صحابه، تابعي، افضل تابعي ۽ حوالي لاءِ مستعمل اصطلاحات جي مختصر وضاحت ٿيل آهي ۽ صحاح ستہ جي مصنفن جو تعارف شامل آهن. آخر ۾ ساڻي ۽ سونهان جي عنوان تحت ڪتابيات ڏنل آهي. ڪتاب جي پنين پاسي تي مفتي صاحب جي ڪتاب مواعظ ڪريمه جي تصوير ڏنل آهي ۽ مفتي صاحب جي ڪتابن جي فهرست ڏنل آهي.

ڪتاب تي تنقيدي تبصرو

هي ڪتاب اصول حديث جي موضوع تي لکيل آهي. هن ڪتاب جي اندر صرف اصول حديث تي مشتمل عنوان هئڻ گهرجن ها. هن ڪتاب ۾ مفتي صاحب جي سوانح تيرهن صفحن تي لکي وئي آهي. هن ڪتاب ۾ سوانح لکڻ جي گنجائش نه هئي. سوانح لکڻ سان هن ڪتاب جي ضخامت ۾ اضافو ٿئي ٿو. ان کان علاوه هن ڪتاب جي بعد ۾

مفتي صاحب جي فرزند حافظ احمد ذهين طرفان ڪجهه ترتيب ڏني وئي آهي. ڪتابي حوالن جي تخريج به بعد ۾ ڪئي وئي آهي. عبارت تي اعراب به بعد ۾ لڳايا ويا آهن. مشڪل عبارت کي به بعد ۾ حاشيو لڳائي آسان ڪيو ويو آهي. هر تعريف جو حڪم به بعد ۾ بيان ڪيو ويو. هن ڪتاب ۾ ڪجهه تعريفات جو اضافو پڻ ڪيو ويو. مفتي صاحب جو اصل لکيل ڪتاب ٿورڙن صفحن تي مشتمل هو ۽ صرف مضمون مطابق ان ۾ مواد شامل هو. بعد ۾ ڪتاب جي ضخامت ۾ اضافو ڪيو ويو.

۲. مواعظ ڪريمه

هي ڪتاب مفتي صاحب جي تيرهن واعظن تي مشتمل آهي. مفتي صاحب جيڪي مختلف وقتن تي مختلف جاين تي تقريرون ڪيون انهن کي رڪارڊ ڪري رکيو ويو. بعد ۾ انهن بيانن کي قلمبند ڪري ڪتابي صورت ۾ آندو ويو. هي ڪتاب مفتي صاحب جي بيانن جو مجموعو آهي. هن ڪتاب ننڍي سائيز ۾ ڇپيل آهي. هي ڪتاب 300 صفحن تي مشتمل آهي. هن ڪتاب کي مختلف عنوان ڏئي ۽ تخريج ڪري شايع ڪرايو ويو. هن ڪتاب جي شروعات ۾ فهرست لڳل آهي. هيءَ فهرست صفحي هڪ کان صفحي تيرهين تائين لکيل آهي. هن ڪتاب جا عنوان بعد ۾ ڏنا ويا آهن. انهن مطابق هن ڪتاب ۾ هيٺيان مضمون ۽ عنوان شامل آهن.

فهرست کان بعد ”پنهنجي پاران“ جي عنوان تحت مفتي صاحب جي سوانح لکيل آهي. جيڪا ڪتاب جي ٻارهن صفحن تي مشتمل آهي. ان کان بعد ”ڪجهه هن ڪتاب جي باري ۾“ جو عنوان ڏئي ڪتاب جي باري ۾ ٻڌايو ويو آهي. ان کان بعد مفتي صاحب جي هر بيان کي الڳ عنوان ڏئي انهن جا ذيلي عنوان قائم ڪري لکيو ويو آهي. مفتي صاحب جا هي بيان ذيلي عنوانن سان قائم ڪيا ويا آهن.

۱. اطاعت ۽ عشق رسول

هن بيان جا ذيلي عنوان هن ريت آهن. جمع جي ڏينهن صلوٰۃ، انبياء حيات آهن، جمعي جي ڏينهن ساجهر اچڻ جو ثواب، 80 سالن جا گناه معاف، مان صلوٰۃ مبارڪ ٻڌان ٿو، سرڪار ﷺ جي محبت، صديق اڪبر ڍال ٿي ويو، ابو سلمه جو عشق، حضرت بلال رضي الله عنه تي مصيبتون، بلال رضي الله عنه جي محبت، ايمان ڪامل، جنت ۾ ديدار، نابين صحابي ۽ نماز، صديقن سان گڏ، ڏوڪي جو عذاب، سوال جو جواب قرآن مان، عورت جو آواز، ساه جي رڳن کان به ويجهو، خنزير جي رت ۾ هٿ ۽ گناهن جو اصل.

۲. محمد ﷺ جي نالي ۽ اسلام جي برڪت

هن بيان جا ذيلي عنوان هن ريت آهن. حديبيه وارو صلح، چين کي چميون، گنهگار ۽ چمي، آئيني ۾ ڏسڻ، ٻارهن مهينن جو حساب، زخمي اک، دسترخوان باه ۾، چئن ڪمن ۾ دير نه ڪريو، تن ڳالهين جي تلقين، ستن سالن جو ٻار ۽ نماز جو حڪم، شهيد جي مٿان قرض، پيءُ ماءُ زنده ٿي وڃن ته به، پيءُ ماءُ ۽ ڏاڏي جو وصال، عبدالمطلب جي وصيت، سرڪار ﷺ جن جو واپار لاءِ سفر، تعريف مضاربت، شام ڏانهن سفر، الله عزوجل تي توڪل، خاتون جگر جو ٽڪرو، خاتون جنت جو ڏاج، حرام آواز، ايمان جي ڪنجي، ستل بزرگ، ڏاڙهون ۽ طلب، حق مهر ۾ درود شريف.

۳. نبوي نور ۽ امت تي مهربان نبي

هن بيان جا ذيلي عنوان هن ريت آهن. انجير جو پن، مان ابراهيم عليه السلام جي دعا آهيان، ابراهيم عليه السلام جي دعا، تعبير ڪعبه، نهارڻ به عبادت آ، پهرين نظر، شير خدا ڏانهن نهارڻ به عبادت آ، مان بشارت آهيان، جڳ جهان کي پيدا نه ڪيان هان، دنيا ۾ اچڻ سان ئي دعا، پير مبارڪ سُجي ويا، قوم نوح عليه السلام جي مٿان عذاب، غار ۾ عبادت، جڳ جهان کي پيدا نه ڪيان هان، امتي

جهنم ۾ نه رهندو، عورتن کي سورة يوسف نه پڙهايو، ملائڪ اعرابي جي شڪل ۾، خنزير جي رت ۾ هٿ ۽ ساھ جي رڳن کان به ويجهو.

۴. علم ۽ عالمن ۽ قرآن پڙهڻ جي فضيلت

هن بيان جا ذيلي عنوان هن ريت آهن. هر شيءِ جو بيان، عجيب سوال، سَوَن جي تعداد ۾ حافظ، مصر جو پڙهيل، علماءِ نبين عليهم السلام جا وارث آهن، الله عزوجل کان علماءِ ئي ڊڄندا آهن، رزق جو ضامن الله آهي، ياسين شريف جي اجازت ۽ سيد جو حفظ پڪو ٿي ويو.

۵. علم جو شان

۶. علماء جو شان

هنن بيان جا ذيلي عنوان هن ريت آهن. سڀ کان پلو انسان، عالم جو شان، ست فائدا، علم ملڪيت کان افضل آهي ۽ ست شيون پاڻ ۾ برابر نه آهن.

۷. رمضان جي برڪت

هن بيان جا ذيلي عنوان هن ريت آهن. رمضان جي برڪت، دوزخ کان ڍال، کانو جي عمر جيترو دوزخ کان پري، باب الريان، روزو ۽ قرآن شفاعت ڪندا، 10 هزار ملائڪن جي آمد، جنت عاشق هوندي آهي، سونو تاج، حافظ شفاعت ڪندو، جنت ۾ قرآن پڙهندا وڃو، جهنم جي باھ نه ساڙيندي، قرآن اُٺ جي مثال آهي، مسجد مان ڪڪ ڪٽڻ جو ثواب، حفظ ڀلائڻ جو عذاب، فطرو مسلمان جي مٿان واجب آهي، فطري ۾ ٻه حڪمتون ۽ چوڪري جي عيد.

۸. ميلاد مصطفيٰ ﷺ

هن بيان جا ذيلي عنوان هن ريت آهن. صلوٰۃ مبارڪ پڙهو، توهان فرقا نه ٿيو، قرآن، الله عزوجل جو رسو آهي، قرآن جنت ۾ داخل ڪندو، ملائڪ لهي آيا هئا، ٻه شيون قيامت ۾ دانھون ڪنديون، متان اصحابيائي جو شيشو پڇين وڃھين، سوني سر، نبي ڪريم ﷺ جن جو نور، سيدنا آدم عليه السلام جي وصيت، انجیر جو شان، حضرت

عبداللہ رضي اللہ عنه جو خواب، امان آمنہ رضي اللہ عنها کي مبارڪ،
شام جون ماڙيون ۽ نور ئي نور هئيو.

۹. فضائل قرآن

هن بيان جا ذيلي عنوان هن ريت آهن. صلوٰۃ مبارڪ، مان ان
کي سڃاڻان ٿو، ڀلي ۾ ڀلي عبادت، پنهنجي زالن جو پاسو ڇڏيو، اللہ
عزوجل قرآن پڙهيو، قرآن سفارش ڪندو، ملائڪن جي مبارڪ، علماء
شفاعت ڪندا، ملائڪن جي امت کي مبارڪ، اللہ عزوجل سان ڪلام
ڪرڻ جي خواهش، لالچ ئي علم کي نيندي، ظاهرين جماعت، قيامت ۾
امان ۾، قبرستان وارن جي شفاعت، بادشاه جو علاج، شهوت سان چمي
جو عذاب، متان قيامت ۾ حساب ورتو وڃي، صدقو مصيبتن کي دفع
ڪندو آهي، ابو هريره رضي اللہ عنه جي ماءُ، اللہ عزوجل جو قرب
ٻانهي سان، يا سارية الجبل، باه کان چوٽڪارو، جنت جي باغن مان هڪ
باغ، دعا رد نه ٿيندي، نيل درياھ ۽ نوجوان چوڪري، حافظو مضبوط ٿي
ويو، اصحابي جي مشڪل، مسلمان سان نه ڳالهائڻ جي نحوست، جڻ ته
خون ڪيائين، پاڪيءَ سان ايمان کي ڪٽيندو آهي، بي نمازي کان
نفرت، شڪل ڪولين جهڙي هوندي، توهان مان ڀلو پرهيزگار آهي، جهنم
جو لغام، نيڪ ٻانهن کي به عذاب ڏيو، هر گناه جي جڙ نشو آهي، اللہ
تعالیٰ جي لعنت، اصحابي تارن جي مثل آهن، سرڪار ﷺ جو آخري
خطبو، مباحلو، سرڪار ﷺ تشریف فرما ٿيا، ڪابه تڪليف نه ايندي،
قرآن ۽ اهل بيت، جهان پيدا نه فرمايان هان، مسجدن ۾ نماز پڙهڻ جو،
سفید لباس پسند آهي، شفقت سان نهارڻ به عبادت، بسم اللہ شريف جو
تفسير، عجيب نقطو، جماعت جي اصلاح، خلافت فقط ٽيه سال، مان
حسين مان آهيان، پنجويه حج، اهل بيت ٻيڙي جي مثل، اهل بيت قرآن
کان ڌار نه آهي، عورت تي لعنت، پٿرن سلام پڙهيو، چاليه سال صبح
جي نماز، امام اعظم جي تقوىٰ ۽ دعا عبادت جو مغز.

۱۰. فضائل رمضان ۽ سنڌ جي فتح

هن بيان جا ذيلي عنوان هن ريت آهن. قيمتي لعل، چنڊ چيرجي پيو، ابوجهل ۽ شينهن، عرش ڏکي ويندو آهي، هزار سال کان پوءِ زنده، رمضان مهيني کي سينگاريو، ستر فرض جيترو ثواب، روزي کولائڻ جو ثواب، نوڪرن کي ڪم گهٽ ڏيو، احسان ياد ڪري دعا گهرو، يهودي جو ساڙ، هٿ سُڪي ويو ۽ زمين گهي وئي.

۱۱. ڪامياب سچن مؤمنن جون نشانيون

محمد ﷺ جو امتي ڪرين هان، يتيم جي مٿي تي هٿ گهمائڻ، دل کي نرم ڪرڻ جو نسخو، ڏه سال خدمت، هڪ سؤ ويه ماڻهو، چوڪري زنده ٿي وئي، نبي ﷺ مشڪل ٿاري ڇڏي، حاجي الله عزوجل جي ذمي آهي، مؤمنن جي پهرين وصف، ڪافر ۽ مسلمان ۾ فرق، نماز جي حالت ۾ تير ڪڍيو ويو، نماز ۾ شهادت، پينگهو جبرائيل عليه السلام لوڏيندو هو، سجدي جي لذت، مؤمنن جي بي وصف، زبان جو زخم، جنت جا باغ ۽ ميوا، چاليهه سالن جي عبادت ختم، سينن سان لٽڪيل ماڻهو، حرام کائڻ جو عذاب، مؤمنن جي ٽين وصف، قاتل، مقتول جهنمي، رب جي نظر، دل جي مٿان ڪٽ، دل جي صفائي جو رندو، ڪنٽرول ڪرڻ وارا ٻانهن، سؤ ڪوڙا، ايمان نڪري ويندو آهي، مخلوق کي لٽڻ، ظالم بي ايمان آهي، بي ايمان زاني، امت مان خارج، جنت جو ڇٽ، ٻار ڄڻو، حد کان وڌندڙ، واعدي جا پڪا، مرشد جي تلقين، نماز جي مٿان نگهباني، جنت جا وارث ۽ رب ساه جي رڳ کان به ويجهو آهي.

۱۲. اطاعت رسول ۽ صديق جي صداقت

هن بيان جا ذيلي عنوان هن ريت آهن. پٿرن سلام پڙهيو، عبدال مطلب جي وصيت، نبي ﷺ سان صديق ۽ بلال جي ازلي دوستي، هوڙ وانگر چنبڙو، صديق رضي الله عنه تي پٿرن جو وسڪارو، جاهليت وارو موت، اڍائي سال خلافت، بيماري جي حالت ۾ ياد، صديق اڪبر جي ورهاست، جنت کان محروم، صديق اڪبر رضي الله عنه جو ڪفن، صديق اڪبر رضي الله عنه جي انوڪي وصيت، اڄ طعام مثيل آهي، صديق اڪبر رضي الله عنه جي درد پري ياد، خلفاء راشدين جي پيروي ۽ ستارن جيتريون نيڪيون.

۱۳. فضائل اهل بيت ۽ شهادت حسين

هن بيان جا ذيلي عنوان هن ريت آهن. امتي کي سڃاڻان ٿو، مصطفيٰ ﷺ جو نور، جهان پيدا نه فرمايان هان، خاتون جنت جي جنازي جو پردو، گهر نور سان منور ٿي ويو، ٻه شيون، بغير حساب جي جنت، ڦوڪ، ڦوڪ، ڦوڪ، ٽي ڏينهن بڪ تي افطاري، گناه معاف ٿي وڃن ٿا، گلا زنا کان به سخت آهي، هزاز نفل، اکين ۾ سيهو ڀريو ويندو، محشر ۾ بدبوءِ، نبي ﷺ جي وصيت، جانورن جي گوشت رڪرائڻ منع آهي، خنزير جي رت ۾ هٿ، توبه جا دروازا بند ٿي ويندا، توبه ڪرڻ سان گناهن کان پاڪ، ٿاڻو ڏوئي ۽ ڍڪي رکي، ٽي مصيبتون، ڪڙو بسم الله پڙهي بند ڪريو، ناني جي فتويٰ ۽ ساڻي ۽ سونهان.

ڪتاب تي تنقيدي تبصرو

هن ڪتاب ۾ ذيلي عنوان ضرورت کان وڌيڪ ڏنا ويا آهن. هن ڪتاب جي ڇپائي ۾ اڪرن جي (فونٽ) سائيز به ضرورت کان وڌي رکيل آهي. جنهن ڪري هر صفحي تي مواد ٿورو آيو آهي. هن ڪتاب جي تخريج به بعد ۾ ڪئي وئي آهي. هن ڪتاب تي سن اشاعت وغيره به لکيل نه آهي. هن ڪتاب ۾ ڪافي ڳالهين جو تڪرار آهي. ان تڪرار کي حذف ڪيو وڃي ها ته ڪتاب جي ضخامت ۾ به ڪافي گهٽتائي اچي وڃي ها.

۳. مسائل ضروري

هي رسالو ڪتابچي جي صورت ۾ مفتي صاحب لکيو. جيڪو ڪتابي صورت ۾ ڇپرايو ويو. هن ڪتاب جي ٽائيتل تي بسم الله الرحمن الرحيم مسائل ضروري مصنف حضرت مولانا ڪريم بخش عفي الله ڊسٽرڪٽ خطيب دادو رفيق احمد سومرو ڀنڀور لکيل آهي. هي رسالو اٺ (8) صفحن تي مشتمل آهي. هن رسالي جي شروعات ۾ ”نڪاح پڙهڻ جو آسان شرعي طريقو“ جو عنوان قائم ڪري نڪاح جو طريقو لکيو ويو آهي. ان کان بعد ايمان جون دعائون لکيون ويون آهن. ان کان بعد نڪاح جو خطبو لکي نڪاح جو طريقو مڪمل سمجهايو ويو آهي. ان کان پوءِ ”اسقاط جو طريقو“ جو عنوان قائم ڪري ميت جي اسقاط ڪرڻ جو طريقو لکيو ويو آهي. ان کان بعد ”قرآن پاڪ بخشڻ جو طريقو ميت جو“ قائم ڪري ان جي وضاحت ڪئي وئي آهي. ان کان بعد ”دعاء ختم شريف جي“ جو عنوان قائم ڪري ختمو بخشڻ جو طريقو لکيو ويو آهي. ان کان پوءِ ”زنده ماڻهو کي قرآن پاڪ بخشڻ جو طريقو“ جو عنوان قائم ڪري ان جي پوري وضاحت نقشي سان ڪئي وئي آهي. آخر ۾ رسالي جي آخري صفحي تي ”ڪفن جو احوال“ جو عنوان قائم ڪري ڪفن جي تفصيل لکي وئي آهي ته ڪيترو ڪپڙو ۽ ڪهڙي استعمال لاءِ گهربل آهي. صفحي جي آخر ۾ ڇپائيندڙ النصير پرنٽرس ڪراچي ۽ پرنٽرس جو فون نمبر لکيل آهي.

ڪتاب تي تنقيدي تبصرو

هي ڪتاب رسالي جي صورت ۾ ڇپرايو ويو آهي. هن ڪتاب تي اشاعت جو سال، تعداد وغيره لکيل نه آهي. ان کان علاوه هن ڪتاب ۾ مفتي صاحب پنهنجي علائقي ۾ مروج رواج کي لکيو آهي. هن مسئلن ۾ ٻين ڪافي مسلڪن جو اختلاف آهي. اگر هن ڪتاب ۾ انهن مسئلن جي وضاحت ۾ شريعت جي معتبر ڪتابن جون عبارتون ۽ حوالا ڏنا وڃن ها ته جيئن مفتي صاحب جي ڳالهين جا ثبوت ملي وڃن ها.

۴. ميهڙ جون ديني درسگاهون

هي ڪتاب مفتي ڪريم بخش صاحب جي تصنيف آهي. مفتي صاحب تعلقي ميهڙ جي ديني شخصيات ۽ مدرسن جي تاريخ محفوظ ڪرڻ جي سلسلي ۾ قلمي محنت ڪئي. ان سلسلي ۾ پاڻ ميهڙ جي هڪ سؤ مدرسن جي باري ۾ معلومات گڏ ڪري ڪتاب جي صورت ۾ مرتب ڪيو. ان ڪتاب جو مقدمو سنڌي زبان جي عظيم محقق ۽ عالم ڊاڪٽر نبي بخش بلوچ صاحب کان لکرايائين. مفتي صاحب هن ڪتاب کي ڇپرائڻ جي ڪوشش ڪئي مگر ڪن مصروفيتن جي ڪري ڇپرائي نه سگهيو. ڊاڪٽر نبي بخش صاحب به پنهنجي حياتيءَ ۾ ڪتاب جي باري ۾ پڇندو رهيو، پر افسوس سان چوڻو پوي ٿو ته هي ڪتاب نه ڊاڪٽر صاحب جي زندگيءَ ۾ ڇپجي سگهيو ۽ نه وري مفتي صاحب جي زندگيءَ ۾ ئي ڇپجي سگهيو. مفتي صاحب هن ڪتاب جو مواد ڏاڍو سنڀالي رکيو ۽ کيس هن ڪتاب ڇپرائڻ جو ڏاڍو شوق به هو، مگر تقدير اڳيان انسان بي وس هوندو آهي. وري ڏک جي ڳالهه اها ٿي جو مفتي صاحب جي وفات کان بعد سندس فرزند محمد امين صاحب اهو مسودو کڻي ڪتاب ڇپرائڻ جي ڪوشش ڪئي. ڇپائي جي سلسلي ۾ ڪتاب جو مسودو حيدرآباد ۾ ڪمپوزنگ جي لاءِ ڏنو. اتفاق سان ان ڪمپوزر کان ڊاڪٽر بلوچ صاحب جي لکيل مواد سان گڏ ڪتاب جو ڪافي مواد به گم ٿي ويو. ان جي ڪافي ڳولها ڪئي وئي مگر بي سود رهي. آخرڪار بقايا مواد کڻي عربي پبليڪيشن ڪراچيءَ ۾ ڪمپوزنگ ۽ ڇپائي لاءِ ڏنو ويو. هن ڪتاب جو مهاڳ مفتي صاحب جي فرزند محمد امين صاحب لکيو آهي. هن ڪتاب جو تعارف ڪجهه هن ريت آهي.

هن ڪتاب جي ٽائٽل تي ”مدرس اڪبريه دارالقرآن جامع مسجد ميهڙ“ جي پراڻي عمارت جي تصوير ۽ ڪتاب جو نالو ”ميهڙ جون ديني درسگاهون“ ڏنل آهي. اصل ۾ مفتي صاحب هن ڪتاب جو نالو ”ميهڙ جا

هڪ سؤ مدرسا“ رکيو هو، پر مفتي صاحب جي لکيل مواد جي ڪجهه ورقن جي گم ٿيڻ جي ڪري ڪجهه مدرسن جو احوال به گم ٿي ويو. ان ڪري هڪ سؤ جو تعداد برقرار نه رهيو. جنهن ڪري هن ڪتاب جو نالو تبديل ڪري ”ميهڙ جون ديني درسگاهون“ رکيو ويو.

ڪتاب جي شروع ۾ ڪتاب جي فهرست ڏنل آهي. هن ڪتاب ۾ ايڪانوي مدرسن جو احوال لکيل آهي. فهرست کان بعد مولانا عبدالڪريم مگسي صاحب، مفتي محمد مهيسر صاحب، مفتي يار محمد صاحب ۽ حافظ احمد ذهين مگسي جون تصويرون ”ميهڙ جا مشهور علماء“ جي عنوان هيٺ ڏنل آهن. ان صفحي جي ٻئي پاسي حضرت خواجہ ميان غلام صديق سلسلہ شہداد ڪوٽيءَ جي بزرگ جي درگاه جي تصوير ۽ مفتي ڪريم بخش صاحب جي تصوير جيڪا پاڻ بن شاگردن جنهن منجهه هڪ سندس وڏو فرزند محمد امين مگسي صاحب به آهي کي درس ڏيڻ جي آهي. اهي ٻئي تصويرون ڏنل آهن. ان کان بعد ڪتاب جو مهاڳ لکيل آهي، جيڪو محمد امين صاحب جي تحرير آهي. ان کان بعد ”مصنف پاران به اکر“ جي عنوان هيٺ مفتي صاحب جو هي ڪتاب لکڻ جو مقصد ۽ مدرسن جي اهميت تي لکيل مواد مفتي صاحب جي قلم مان نڪتل لکيل آهي. ڪتاب جي صفحي 22 کان مدرسن جو تعارف شروع ڪيو ويو آهي. هن ڪتاب ۾ ڪل 91 مدرسن جو ذڪر ٿيل آهي. انهن ۾ مدرسه پيروز شاه (فيروزشاه)، ناري وارو مدرسو، اگهاماڻي وارو مدرسو، آندل تنيو وارو مدرسو، علي مراد هيسباڻي وارو مدرسو، مدرسه دارالفیوض سوپو خان مگسي، مدرسه فقيرپور شريف، مدرسه غلام جانوري، مدرسه ڪوه مولانا محمد ابراهيم سولنگي، مدرسه ڳوٺ وگهيا، مدرسه راڌڻ وليج، مدرسه نيره شريف، مدرسه ڪرڙ ڪوسو، مدرسه منو ماڇي، مدرسه ٿرڙي محبت، مدرسه رحيم جهتياڻ، مدرسه رانجهو جهتياڻ، مدرسه درگاه ٻٽ سرائي، مدرسه ڳوٺ ڀيري، مدرسه مسو جلباڻي، مدرسه دائود ڪانڌڙا، مدرسه بوٿرو، مدرسه پناڻ جو ڳوٺ،

مدرس ڳوٺ سهول، مدرس عربيه اڪبريه جامع مسجد ميهڙ، مدرس خادم القرآن ميهڙ، مدرسة البنات ميهڙ، مدرس ورنڊ جا پاڻ، مدرس گاهي مهيسر، مدرس سيد جو ڳوٺ، مدرس بانگو تيوڻو، مدرس رهڙو شريف، مدرس لونگ تنيو، مدرس ڪولاچي، مدرس پوراچو، مدرس دائود مهيسر، مدرس گنبو تنيو، مدرس رحو تنيو، مدرس ٻانهو لاکير، مدرس عبدو، مدرس روڻي _ الهڏنو جانوري، مدرس سيد پور، مدرس قائم جتوئي، مدرس فريدآباد، مدرس گاهي خان سيلرا، مدرس مرزا واه، مدرس وليو ڪوسو، مدرس سينڌل مهيسر، مدرس گهاڙي، مدرس اميد ديرو، مدرس ڳوٺ گهارو، مدرس قاضي عارف مهيسر، مدرس اشرف سوڍر، مدرس قاضي عبدالرحمن، مدرس صفر لاکير، مدرس ڳوٺ منگواڻي، مدرس علي مراد جتوئي، مدرس ڪنڊيور، مدرس بالي شاه، مدرس ڪوئي ڪوڪر، مدرس پٽيجي، مدرس پنيور، مدرس ڳوٺ ٿيٻا، مدرس ٻيٽو جتوئي، مدرس ناري وارا ڪانڌڙا، مدرس ڳوٺ ترڪ، مدرس سوجهرو ڳورڙ، مدرس وڏيرڪو واهڻ مريد لاکير، مدرس ماڻڪاڻي، مدرس ڳوٺ بليدائي، مدرس صادق ماچي، مدرس ڳوٺ سانول ڪرتيا، مدرس گاڙهي، مدرس ڪنڊو ماچي، مدرس مارو جو نل، مدرس گرڪڻ، مدرس مونجي، مدرس ڳوٺ ٻيٻرا، مدرس مسجدي سوڍاري، مدرس پير بخش سوڍر، مدرس پير گونگو، مدرس ڪمانگر، مدرس ٻاڙيا پنهور، مدرس منجڻ، مدرس ڪهري، مدرس لتڻ، مدرس ڪنر، مدرس مير محمد رند، مدرس ڳوٺ وارياسو، مدرس مٿين عاليوال ۽ مدرس عبدالله شاه گودڙيو جي مدرسن ۽ مدرسن جو احوال شامل آهي. هي ڪتاب 2015ع ۾ عربيه پبليڪيشن ڪراچيءَ مان مدرس عربيه اڪبريه دارالقرآن جامع مسجد ميهڙ ضلع دادو جي طرفان ڇپرايو ويو آهي. هي ڪتاب ننڍي سائيز جي 183 صفحن تي مشتمل آهي. ڪتاب جي پنين پاسي مفتي صاحب جي مختصر تعارف سندس تصوير سان گڏ محترم حبيب حضوري صاحب طرفان لکيل ڇپيل آهي.

ڪتاب تي تنقيدي تبصرو

جيئن ته هي ڪتاب اوائلي دؤر ۾ موجود مدرسن جي خدمتن ۽ احوال تي مبني آهي. هن ڪتاب ۾ ڪافي ڳالهون رطب ۽ يابس شامل ڪيون ويون آهن. هن ڪتاب ۾ جن 91 مدرسن جو احوال آهي، اهي 91 ئي مدرسا نه هئا بلڪه اگر ڪنهن ڳوٺ جو ڪو حافظ يا عالم سڳورو هو ۽ هو پنهنجي ڳوٺ جي مسجد ۾ ڳوٺ جي ٻارڙن کي قرآن مجيد پڙهائيندو هو ته مفتي صاحب ان کي به مدرسي جو نالو ڏئي مدرسن ۾ شمار ڪيو آهي. ان سان گڏ اها ڳالهه به قابل غور آهي ته ڪافي اهڙن مدرسن کي به لکيو ويو آهي جيڪي مدرسا نه آهن بلڪه ڪنهن عالم سڳوري يا حافظ قرآن جا اصل ڳوٺ آهن. انهن کي به مدرسو شمار ڪيو آهي، حالانڪ انهن ڳوٺن ۾ ڪنهن به مدرسي جو ڪو وجود ئي نه هو، بلڪه اها ڳالهه ته عام آهي ته هر هڪ ڳوٺ جي مسجد ۾ ڳوٺ جي ننڍڙن ٻارڙن کي ڪو ڳوٺ وارو يا مولوي صاحب قرآن مجيد ناظره پڙهائيندو آهي. هاڻي ان مسجد کي مدرسو ته نه ٿو چئي سگهجي. اگر ان مسجد کي مدرسو چيو وڃي ته تقريباً ميهڙ تعلقي جي هر هڪ ڳوٺ ۾ اهو سلسلو جاري هو ۽ آهي، پوءِ ان حساب سان ته مدرسن جو تعداد 91 نه بلڪه سَوَن يا هزارن تائين پهچندو. ٻي ڳالهه ته هن ڪتاب اندر مدرسن جي قائم ٿيڻ جا سال به نه لکيا ويا آهن. ان کان علاوه اتي پڙهائيندڙ استادن جي پيدائش يا وفات جا سن به موجود نه آهن. ان کان علاوه اتان جي ڪن شاگردن جو ذڪر به نه ڪيو ويو آهي. جنهن ڪري اتان جي شاگردن جو به ڪو پتو نه ٿو پئجي سگهي.

اڻ ڇپيل تصنيفات

۱. ڪشڪول ڪريمي

مفتي صاحب جيڪو ڪجهه مطالعو ڪندو هو يا ڪا سٺي ڳالھ ٻڌندو هو ته ان جون اهم ڳالهيون هڪ وڏي رجسٽر ۾ نوٽ ڪندو رهندو هو. ڪنهن اخبار، رسالي يا ڪتاب يا قلمي نسخي ۾ ڪا چڱي ڳالھ نظر آئي، ڪنهن بيماريءَ جو ڪو نسخو، ڪو تعويذ يا ڪو وظيفو، ڪا دعا يا نقش ڏسندو هو ته اهو به ان رجسٽر ۾ محفوظ ڪري ڇڏيندو هو. اهڙي طرح فارسي، عربي، اردو يا سنڌي جو ڪو شعر يا غزل يا ڪا عبارت کيس وڻندي هئي ته اها به ان رجسٽر ۾ لکي ڇڏيندو هو. ڪڏهن ڪڏهن ڪنهن اخبار يا رسالي ۾ ڪا اهميت واري تصوير يا خبر هوندي هئي ته اها به ڪٽنگ ڪري ڪشڪول ۾ چپسان ڪري ڇڏيندو هو. ڪشڪول ڪريمي ۾ مواد جو تفصيل ڪجهه هن ريت آهي. صفحي نمبر 1 تي مولانا رومي جو فارسي جو هڪ شعر ۽ ان جو اردو ۾ ترجمو لکيل آهي. ان کان بعد هڪ فارسي جو ٻيو شعر به لکيل آهي. صفحي نمبر 2 تي گهوت جڏهن شادي جي پهرين رات ڪنوار جي ڪمري ۾ داخل ٿئي ته ان جو طريقو ۽ دعا لکيل آهي ۽ جماع کان اڳ ۽ بعد جون دعائون لکيل آهن. صفحي نمبر 3 تي حضرت سهڻا سائين ڪنڊياروي جي ثنا ۾ منقبت لکيل آهي. صفحي نمبر 4 تي ڪشڪول ڪريمي ۾ موجود نسخن ۽ تعويذن جي فهرست لکيل آهي. صفحي نمبر 5 تي رسول الله ﷺ جن جي خط جو متن لکيل آهي، جيڪو پاڻ ڪريمن ﷺ جن مديني جي ڀرسان رهندڙ قبيلن ڏانهن لکيو هو. صفحي نمبر 6 تي الصلوة السلام عليڪ يا رسول الله ۽ الله اڪبر جا ٻه اسٽيڪر لڳل آهن. صفحي نمبر 7 تي مولانا شاه احمد نوراني تي مشتاق سهيل طرفان لکيل مضمون جيڪو ڪنهن سنڌي اخبار ۾ ڇپيو هو جي ڪٽنگ لڳل آهي. صفحو نمبر 8 بلڪل خالي ڇڏيل آهي. ان کان پوءِ صفحي نمبر 9 تي

استخاره درگاه خياروي شريف جو طريقو لکيل آهي. صفحو نمبر 10, 11, 12, 13 ۽ 14 بلڪل خالي ڇڏيل آهن. صفحي نمبر 15 تي نقش قرآن لکيل آهي. صفحي نمبر 16 تي فال نامو لکيل آهي. صفحي 17 تي ڪجهه ائڊريسون لکيل آهن. صفحي نمبر 18 تي رسول الله ﷺ جن کان منقول مطالعي کان اڳ جي دعا ۽ ان جو تفصيل لکيل آهي. صفحي نمبر 19 تي ايڊريس لکيل آهي. صفحي نمبر 20 تي ناري واه تي ڳوٺ لغاري جي هڪ گهر ۾ عبدالرحيم گرهوڙي جي تبرڪات هئڻ جي باري ۾ يادگيري لکيل آهي. صفحي نمبر 21 ۽ 22 تي افاده از خدمت حضرت چشموي مدظل عالي لکيل آهي. صفحي نمبر 23 تي هڪ تعويذ جو نقش ۽ ان جي متعلق فارسي ۾ لکيل آهي. صفحي نمبر 24 تي حضور اڪرم ﷺ جن کان منقول دعا ”هذه الوظيفة لكل الحاجات“ جي عنوان سان لکي آهي. صفحي نمبر 25 تي هڪ تعويذ ۽ ان متعلق فارسي ۾ لکيل آهي. صفحي نمبر 26 تي به هڪ تعويذ ۽ ان جي متعلق تفصيل فارسي ۾ لکيل آهي. صفحي نمبر 27 تي فارسي جي عبارت ۽ حضرت مولانا محمد عمر جان چشموي جي وفات جي تاريخ لکيل آهي. صفحي 28 ۽ 29 تي فارسي جا ڪجهه شعر لکيل آهن. صفحي 30 تي تعويذ ۽ ان جي وضاحت فارسي ۾ لکيل آهي. صفحي نمبر 31 کان 34 تائين عربي ۾ حرمت نڪاح ۽ نڪاح بغير اذن الولي جي وضاحت لکيل آهي. صفحي 35 تي سنڌي ۾ هڪ غزل لکيل آهي. صفحي نمبر 36 تي فارسيءَ ۾ غزل لکيل آهي. صفحي نمبر 37 تي خضاب جو نسخو ۽ ان جي تفصيل سنڌي ۾ لکيل آهي. صفحي نمبر 38 تي ڪجهه تعويذ ۽ هڪ اردو اخبار جي ڪٽنگ جنهن ۾ برطانيه جي ماڊل گرل تماره جي ڏنل انٽرويو جنهن ۾ هن ڏاڙهي واري مرد سان شادي ڪرڻ جي خواهش جو اظهار ڪيو آهي لڳل آهي. صفحي نمبر 39 تي هڪ نسخو ۽ ان جو استعمال سنڌي زبان ۾ لکيل آهي. صفحو نمبر 40 خالي ڇڏيل آهي. صفحي نمبر 41 ۽ 42 تي نسخا لکيل آهن. صفحي نمبر 43 تي فارسيءَ

۾ ڪجهه گفتگو لکيل آهي. صفحي نمبر 44 ۽ 45 تي فارسيءَ ۾ هڪ نسخو لکيل آهي. صفحي نمبر 46 تي فارسي جي هڪ عبارت ۽ هڪ ايڊريس لکيل آهي. صفحي نمبر 47 تي هڪ تعويذ ۽ ان جي وضاحت فارسي ۾ لکيل آهي. صفحي نمبر 48 تي فارسيءَ جو هڪ شعر ۽ فارسي جي عبارت لکيل آهي. صفحي نمبر 49، 50 ۽ 51 تي هڪ استفتا آهي ۽ ان جو جواب لکيل آهي. صفحي نمبر 52 تي ڪجهه بيمارين جا نسخا سنڌيءَ ۾ لکيل آهن. صفحي 53 کان 55 تائين هڪ ٻي استفتا ۽ ان جو جواب سنڌيءَ ۾ لکيل آهي. صفحي نمبر 56 کان 60 تائين مولود ۽ غزل سنڌيءَ ۾ لکيل آهن. صفحي نمبر 61 تي هڪ نسخو ۽ مولانا رومي جو فارسيءَ ۾ شعر لکيل آهي. صفحي نمبر 62 ۽ 63 تي فارسي ۾ غزل لکيل آهي. صفحي نمبر 64 ۽ 65 تي نسخا لکيل آهن. صفحي نمبر 66 ۽ 67 تي حضرت بايزيد بسطامي جي عربي زبان ۾ دعا لکيل آهي. صفحي نمبر 68 تي حضور اڪرم ﷺ جن جي حديث مبارڪ عربي ۾ لکيل آهي. صفحي نمبر 69 تي اردو ۾ غزل لکيل آهي. صفحي نمبر 70 تي هڪ تعويذ لکيل آهي. صفحي نمبر 71 تي فارسيءَ ۾ دعا لکيل آهي. صفحي نمبر 72 تي فارسي جا شعر ۽ عربي ۾ دعا لکيل آهي. صفحي نمبر 73 تي فارسي جا شعر ۽ سنڌي اخبار جي ڪٽنگ جنهن ۾ قاري محمد ڏيرو صاحب جي وفات جي خبر لڳل آهي ڇپسان ٿيل آهي. صفحي نمبر 74 تي مولانا دين محمد اديب فيروز شاهي تي ڇپيل هڪ مضمون جي ڪٽنگ لڳل آهي. صفحي نمبر 75 ۽ 76 تي هڪ غزل لکيل آهي. صفحي نمبر 77 ۽ 78 تي فارسيءَ جا شعر لکيل آهن. صفحي نمبر 79 تي سيد نجي الله شاه راشدي جي سوانح تي مشتمل اردو مضمون جي ڪٽنگ لڳل آهي. صفحي نمبر 80 تي هڪ تعويذ لکيل آهي. صفحي نمبر 81 تي فارسي جا شعر لکيل آهن. صفحي نمبر 82 تي روزنامہ سفير اخبار ۾ لڳل خبر جي ڪٽنگ لڳل آهي. صفحي نمبر 83 تي هڪ نسخو لکيل آهي. صفحي نمبر 84 تي هڪ درود

۽ عربي ۾ هڪ رباعي لکيل آهي. صفحي نمبر 85 تي هڪ دعا لکيل آهي. صفحي نمبر 86 تي آمريڪي جوته ساز ڪمپني جي توهين جي لڳل خبر جي ڪٽنگ ۽ خواجه محمد عمر جان چشموي جي وفات تي لکيل هڪ مرثيو لکيل آهي. صفحي نمبر 87 تي سنڌي زبان ۾ هڪ غزل لکيل آهي. صفحي نمبر 88 کان 93 تائين تعويد لکيل آهن. صفحي نمبر 94 تي فارسي جا شعر لکيل آهن. صفحي نمبر 95 تي قبر جي مرمت جي باري ۾ عربي عبارت لکيل آهي. صفحي نمبر 96 تي هڪ عربي شعر لکيل آهي. صفحو نمبر 97 بلڪل خالي ڇڏيو ويو آهي. صفحي نمبر 100 تي مفتي صاحب جي استادن جي سند ۽ ميهڙ شهر ۾ جماعت اهل سنت پاران عظمت مصطفیٰ ڪانفرنس ملهائڻ جي خبر جي ڪٽنگ لڳل آهي. صفحي نمبر 101 کان 103 تائين تي مفتي صاحب جي استادن جو شجرو لکيل آهي. صفحي نمبر 103 تي ميهڙ ۾ عالمن ۽ حافظن جي دستاربندي جي تقريب ٿي گذري جي خبر جي ڪٽنگ لڳل آهي. صفحي نمبر 104 تي سنڌي ۾ مولود شريف لکيل آهي. صفحي نمبر 105 تي فارسي ۾ مولود لکيل آهي. صفحي نمبر 106 تي ڪراچي جي هڪ عورت ميهڙ ۾ اسلام قبول ڪيو جي خبر جي ڪٽنگ ۽ سيدي موساڻي جي سالياني عرس مبارڪ ملهائڻ جي پروگرام جي خبر جي ڪٽنگ لڳل آهي. صفحي نمبر 107 کان 113 تائين مختلف تعويد لکيل آهن. صفحي نمبر 114 کان 116 تائين فارسيءَ جا شعر لکيل آهن. صفحي نمبر 117 کان 122 تائين تي مرقيي جو طريقو فارسي ۾ لکيل آهي. صفحي نمبر 123 تي هڪ نسخو ۽ مولانا گل محمد شهداد ڪوٽي تي لکيل مضمون جي ڪٽنگ لڳل آهي. صفحي نمبر 124 کان 126 تائين نسخا لکيل آهن. صفحي نمبر 127 تي ذڪر جي باري ۾ عربي عبارت لکيل آهي. صفحي نمبر 128 کان 130 تائين سنڌي ۾ غزل لکيل آهن. صفحي نمبر 133 تي هڪ استفتا ۽ ان جو جواب فارسي ۾ لکيل آهي. 134 تي فارسي ۾ شعر لکيل آهن. صفحي نمبر 135 ۽ 136 تي تعويد

لکيل آهن. صفحي نمبر 137 کان 139 تائين تي مفتي صاحب طرفان ذڪر جي اجازت فارسي ۾ لکيل آهي. صفحي نمبر 140 تي عربي ۾ حديث مبارڪ لکيل آهي. صفحي نمبر 141 تي سنڌيءَ ۾ غزل لکيل آهي. صفحي نمبر 141 کان 146 تائين فارسي جون عبارتون ۽ نسخا ۽ تعويذ لکيل آهن. صفحي نمبر 147 کان 149 تائين فارسي جا شعر لکيل آهن. صفحي نمبر 150 تي مختيار احمد سرهندي جي بيان مسلمانن ۾ امن ۽ پائيچاري جي فضا قائم ڪئي وڃي جي خبر جي ڪٽنگ لڳل آهي. صفحي نمبر 151 کان 161 تائين تي فارسي جا شعر لکيل آهن. 162 تي هڪ تعويذ لکيل آهي. 163 تي فارسي جا شعر لکيل آهن. 164 تي هڪ نسخو لکيل آهي. صفحي نمبر 165 ۽ 166 تي فارسي جا شعر ۽ عربي ۾ هڪ دعا لکيل آهي. صفحي نمبر 167 تي مولانا عطاءُ الله فيروز شاهي جي تاريخ وفات ۽ هڪ نسخو لکيل آهي. صفحي نمبر 168 تي ڪجهه ياداشت لکيل آهن. صفحي نمبر 169 تي طلاق جي باري ۾ ردالمختار جي عربيءَ ۾ عبارت لکيل آهي. صفحي نمبر 170 تي هڪ نسخو ۽ دعا لکيل آهي. صفحي نمبر 171 کان 173 تائين هڪ استفتا ۽ ان جو جواب سنڌيءَ ۾ لکيل آهي. صفحي نمبر 174 تي مولانا حبيب الله ڏيرو جو مولانا عبدالڪريم مگسي صاحب تي لکيل مضمون جي ڪٽنگ لڳل آهي. صفحي نمبر 175 تي رهڙي شريف جي ڪجهه عالمن جون تاريخ وفات لکيل آهن. صفحي نمبر 176 کان 180 تائين تي سنڌي ۾ هڪ غزل لکيل آهي. صفحي نمبر 181 تي فارسي جا شعر لکيل آهن. صفحي نمبر 182 کان 184 تائين تي احاديث مبارڪ عربي ۾ لکيل آهن. صفحي نمبر 185 کان 189 تائين تي مختلف تعويذ لکيل آهن. صفحي نمبر 190 تي هڪ نسخو لکيل آهي. صفحي نمبر 191 تي سنڌي ۾ غزل لکيل آهي. صفحي نمبر 192 تي ٻه نسخا ۽ ٻه اخبار جون ڪٽنگ لڳل آهن. صفحي نمبر 193 تي هڪ نسخو ۽ فارسي جون عبارتون لکيل آهن. 194 تي عربي ۾ احاديث مبارڪ لکيل آهن. 195 تي هڪ نسخو ۽ فارسي جي

هڪ رباعي لکيل آهي. صفحي نمبر 196 تي هڪ حديث عربي ۾ هڪ شعر سنڌي ۽ هڪ شعر فارسي ۾ لکيل آهي. صفحي نمبر 197 تي هڪ نسخو لکيل آهي. صفحي نمبر 198 تي سنڌي، اردو ۽ فارسي جا شعر لکيل آهن. صفحي نمبر 199 تي تعويذ لکيل آهي. صفحي نمبر 200 تي هڪ سنڌي غزل ۽ هڪ ايدريس لکيل آهي. صفحي نمبر 201 تي فارسي شعر لکيل آهن. صفحي نمبر 202 تي مولانا عطاء الله فيروز شاهي جي شاگردن جا نالا لکيل آهن. صفحي نمبر 203 تي فارسي جا شعر لکيل آهن. صفحي نمبر 204 تي مفتي صاحب جي فرزند حمود مبین مصطفيٰ جو مولانا عبدالڪريم مگسي صاحب جي وفات تي لکيل مرثيو لکيل آهي. صفحي نمبر 205 تي مولانا الاهي بخش ايري صاحب جو لکيل غزل لکيل آهي. صفحي نمبر 206 تي درالمختار جي عربيءَ ۾ عبارت لکيل آهي. صفحو نمبر 207 ۽ 208 خالي ڇڏيل آهن. 209 تي فارسي جا شعر لکيل آهن. 211 تي پٿريءَ لاءِ دعا لکيل آهي. صفحي نمبر 212 ۽ 213 تي ايدريسون ۽ فون نمبر لکيل آهي. صفحي نمبر 214 تي خارش لاءِ دوا جا نالا ۽ اردو جو شعر لکيل آهي. صفحي نمبر 215 تي ملان ۽ سياست هڪ مضمون جي ڪٽنگ لڳل آهي. صفحي نمبر 217 ۽ 218 تي ڪجهه شعر لکيل آهن. صفحي نمبر 218 تي هڪ تعويذ لکيل آهي. صفحي نمبر 219 تي هڪ وظيفو لکيل آهي. صفحي نمبر 220 تي هڪ نسخو لکيل آهي. صفحي نمبر 221 تي فارسي جا شعر ۽ ان جو سنڌيءَ ۾ ترجمو لکيل آهي. صفحو نمبر 222 ۽ 223 خالي ڇڏيل آهن. صفحي نمبر 224 کان 227 تائين مفتي صاحب جي هٿ تي اسلام قبول ڪرڻ وارن ٻن هندن جي خبر جون ڪٽنگس لڳل آهن. صفحو نمبر 229 ۽ 230 خالي ڇڏيل آهن. صفحي نمبر 231 ۽ 234 تي هڪ هڪ نسخو لکيل آهي.

۲. تواريخ مصطفائي

مفتي صاحب پنهنجي خودنوشتہ آتم ڪهاڻي پنهنجن هٿن سان لکي آهي. هن ۾ پاڻ پنهنجي زندگيءَ جا واقعات، ياداشتون ۽ ڪارگزاريون لکيون آهن. تواريخ مصطفائي جي آخر ۾ فوائد ڪريمي جي نالي سان جدا مواد لکيل آهي. هن حصي ۾ تصوف جا لطائف، حضور انور ﷺ جن جي زيارت بابت وظيفا، ورد و ظائف، طبي نسخا، عربي، اردو ۽ سنڌي عبارتون ۽ شعر ۽ پنهنجي اولاد جي ڄمڻ جو تاريخون لکيون اٿائين.

حضرت مفتي ڪريم بخش مگسي^۲ جون ديني ۽ علمي خدمتون

تدريسي خدمتون

مفتي ڪريم بخش صاحب جڏهن کان هوش سنڀاليو تڏهن کان ئي کيس پڙهائڻ جو تمام گهڻو شوق هوندو هو. بچپن ۾ ئي سندس ٻاراڻي راند روند تدريس ڪرڻ ئي هوندي هئي. پڙهائڻ جو سندس سڀني هوندو هو. الله تعاليٰ کيس سندس سڀني جي تعبير عطا فرمائي. پاڻ پنهنجي پوري زندگي پڙهڻ ۽ پڙهائڻ ۾ مصروف رهيو. کيس جنون جي حد تائين پڙهڻ ۽ پڙهائڻ جو شوق هوندو هو. سندس زندگيءَ جو مقصد ئي تعليم و تعلم رهيو. پاڻ کي تدريس لاءِ اڀي چڪو هو.¹ پنهنجي هر محنت ۽ ساري زندگي تعليم لاءِ وقف ڪري چڪو هو. کيس مرض الموت ۾ به مدرسي ۽ طالبن جو فڪر برابر دامن ڪير رهيو. پاڻ جڏهن ڪراچيءَ جي پلاسٽڪ سرجري اسپتال ۾ آخري علاج لاءِ داخل هو ته ميهڙ مان طبيعت پيڇڻ لاءِ آيل هر ايندڙ ويندڙ ماڻهوءَ کي چونڊو هو ته ”آءٌ نيڪ آهيان. مون کي ميهڙ وٺي هلو. مدرسي جا طالب الائي ڪيئن هوندا؟ پڙهائي رهجي ويندي.“ ان منجهان مدرسي ۽ طالبن سان سندس لڳاءُ جو اندازو ڪري سگهجي ٿو. پاڻ هر وقت ڪنهن ڪتاب جي مطالعي يا ڪنهن طالب کي پڙهائيندي ئي نظر ايندو هو. ايئن ڪڍي چئجي ته پاڻ سراپا تعليم و تعلم جو مجسمو هو. سندس اثر ويهڻ، گهمڻ ڦرڻ، ڪاٺ پيئڻ ۽ سمهڻ جاڳڻ سڀ جو سڀ تدريس ئي رهيو.² پاڻ 1937ع کان 2006ع تائين ستر (70) سالن جي لڳ ڀڳ جو عرصو تدريس ڪندي ئي گذاريو. سندس علم جي شمع تي پروانہ پري پري کان ديوانہ وار اچي مڙندا هئا، جيڪي علم جي نور منجهان پنهنجي نصيب جو حصو وٺي پنهنجن پنهنجن علائقن ڏانهن واپس يا ٻين علائقن ڏانهن وڃي اتي علمي جوت کي جاري رکيو. هن بزرگ جي تدريسي خدمتن

جي ڪري سندس فيض عام جام ٿيو. علم جا اڃايل سندس وٽ اچي پنهنجي اڃ اجهائيندا رهيا. هن بزرگ وٽان هزارن جي تعداد ۾ علم جا عشاق علم حاصل ڪري چڪا آهن. سندس زندگي سراپا تدريس رهي. سندس شاگردن منجهان ڪيترائي شاگرد مختلف شعبن ۾ آفيسر آهن. ڪيترائي مُدرس آهن جيڪي پرائمري اسڪولن، مڊل ۽ هاءِ اسڪولن، ڪاليج ۽ يونيورسٽين ۽ مدرسن منجهه تدريسي خدمتون ڪري چڪا آهن ۽ ڪيترائي تدريسي خدمتن تي مامور آهن. مفتي صاحب جي شاگردن منجهان ڪيترائي محقق پيدا ٿيا، جن تحقيق جي ميدان ۾ پاڻ ملهايو آهي. مفتي صاحب جي تدريسي خدمتن جي نتيجي ۾ سنڌ ۽ بلوچستان جا هزارين ماڻهو حافظ ۽ عالم فاضل آهن.

مفتي ڪريم بخش صاحب مدرسه دارالفیوض سوڀو خان مگسي ۾ چٽيهه (36) سال رهيو. اتي ئي تعليم حاصل ڪري اتي ئي تدريس جي خدمت ۾ مصروف رهيو. اتي تدريس سان گڏ سياسي ۽ سماجي خدمتن ۾ به حصو وٺندو رهيو. اهو سمورو عرصو پنهنجي استاد محترم حضرت مولانا عبدالڪريم مگسي صاحب جي نظر هيٺ رهيو. مفتي صاحب کي ٻاهر ڪنهن مدرسي ۾ ڪم ڪرڻ جي خواهش ٿي ته اتي وڌيڪ خدمت جو موقعو نصيب ٿيندو. جنهن ڪري درگاه پرچوندي شريف ۾ پڙهائڻ لاءِ ڪوشش ڪيائين پر کيس اتي پڙهائڻ جو موقعو نه مليو. ميهڙ شهر ۾ خواجہ مسجد ۾ قاري احمد ڏيرو پڙهائيندو هو. قاري احمد صاحب خوش الحان ۽ سٺي آواز وارو قاري هو پر هن کان مدرسي جو مهمتمر ۽ مسجد جي ڪاميٽي جا ميمبر ناراض ٿي پيا. جنهن ڪري کيس مدرسي منجهان رخصت ڪيائون. مسجد جي جماعت جي ماڻهن اهو چوڻ شروع ڪيو ته مسجد ۽ مدرسي جي منتظمين حضرات ديني تعليم بند ڪرائي ڇڏي. الله تعالیٰ کانئن ضرور پڇاڻو ڪندو. ان تي مسجد ۽ مدرسي جا خدمتگار ڏاڍا پريشان ٿيا. انهن پهريان مفتي محمد مهيسر صاحب پيري واري کي ميهڙ هلي پڙهائڻ جي درخواست ڪئي. ان تي مفتي صاحب کين چيو ته مان

ڳوٺ جي پڙهائي ۽ مدرسو ڇڏي ڪونه سگهندس. توهان منهنجي استاد مولانا عبدالڪريم مگسي صاحب جن وٽ ڳوٺ سويو خان مگسي ۾ وڃو. اهو اوهان کي ڪو ڀلو عالم ڏيندو. سندن وٽ مدرسي ۾ سندن شاگرد مولوي ڪريم بخش مگسي به پڙهائيندو آهي. هن کي به شهر ۾ خدمت ڪرڻ جو شوق آهي. ان ڪري سائين وڏي تي زور بار وجهو ته اوهان جو ڪم ٿي ويندو. اهو ٻڌي اهي مولانا عبدالڪريم مگسي صاحب جن وٽ آيا ۽ کين عرض ڪيو ته سائين ماڻهن جي مهڻن ساڙي ڇڏيو آهي. مدرسو خالي آهي. اوهان پاڻ هلي اتي پڙهايو. اسان هر طرح خدمت ڪنداسون. اهو ٻڌي مولانا عبدالڪريم صاحب جن جواب ڏنو ته اسان هاڻي پير مرد آهيون. هي جوان مڙس مولوي (ڪريم بخش مگسي) اوهان کي ميهڙ مدرسي لاءِ ڏيون ٿا. جماعت وارا ان ڳالهه تي راضي ٿيا. چيائون ته اسان وڃي مدرسي جو انتظام نيڪ ڪري اوهان کي اطلاع موڪلينداسين. ايئن چئي موڪلائي ميهڙ موٽيا. ٻن ٽن ڏينهن کان پوءِ هنن ماڻهو موڪليو. 1961ع يا 1962ع ۾ مفتي ڪريم بخش صاحب ميهڙ ۾ پڙهائڻ آيو. ساڻس مدرسو دارالفيوض سويو خان مگسي جا ٿي وڏا شاگرد به گڏ آيا. 1. محڪم الدين سيال، 2. غلام سرور چنڊ ۽ 3. عبدالله جوڻيو. جيڪي بعد ۾ سائين وٽان پڙهي عالم فاضل ٿيا. انهيءَ مدرسي ۾ اچي ڏاڍي چاهه ۽ شوق سان خدمت ڪرڻ شروع ڪئي. ان مدرسي جو نالو مدرسه خير جاري ميهڙ هو. ان مدرسي ۾ آهسته آهسته ڪافي طالب اچڻ شروع ٿيا. جڏهن پنجويهه مسافر طالب داخل ٿيا ته پڙهائي ڏاڍي سٺي نموني هلڻ لڳي.

مدرسه عربيہ اڪبريہ دارالقرآن جامع مسجد ميهڙ

ميهڙ شهر جي مرڪزي جامع مسجد ۾ سيد علي اڪبر شاه جو مدرسو دارالقرآن هلندڙ هو. 3. هن مدرسي ۾ حضرت مولانا عبدالڪريم ڏيرو، 4. حضرت مولانا درمحمد پنهو، حضرت مولانا قاري محمد ۽ حضرت مولانا تاج محمد سدائو (شاهل سدائو وارا) جهڙا وڏا بحر العلوم

عالم ۽ قاري خدمت سرانجام ڏئي چڪا هئا. اتي ان وقت قرآن مجيد جي ناظره تعليم لاءِ مولانا پير محمد سهارڻ، حفظ جي شعبي ۾ حافظ نظر محمد جانوري ۽ عربي شعبي ۾ مولانا بشير احمد واڍو صاحب خدمت تي مامور هئا. پر ان وقت پڙهائيءَ ۾ اهو مزو نه رهيو. مدرسي جو اهو عروج ختم ٿي چڪو هو. اهڙي صورتحال کي مدنظر رکندي ميهڙ جي ڪجهه دين جو درد رکڻ وارن ماڻهن سيد علي اڪبر شاه صاحب کي مشورو ڏنو ته خواجه مسجد ۽ مدرسي واري مولوي صاحب ڪريم بخش مگسي صاحب کي هن مدرسي ۾ آڻجي ته ڏاڍو سنو ٿيندو. ان ڳالهه کي ذهن ۾ رکي سيد صاحب مفتي صاحب سان خفيه طريقي سان مليو ۽ کيس پنهنجي مدرسي ۾ پڙهائڻ جي پيش ڪش ڪئي ۽ اهو به ٻڌايو ته اسان مدرسي جي بهبود ۽ ترقي لاءِ ڪجهه پيسا به رکي ڇڏيا آهن. اهو ٻڌي مفتي صاحب کيس چيو ته سائين اخدم استاد وڏي (مولانا عبدالڪريم مگسي صاحب) جن جي حڪم تحت محترم محمد صديق شيخ صاحب وٽ آيل آهي. سو انهن ٻنهي حضرات جي اجازت کان سواءِ اوهان جي مسجد ۽ مدرسي ۾ اچڻ محال آهي. شاه صاحب تمام گهڻي ڪوشش ڪئي پر مفتي صاحب جو ساڳيو ئي جواب رهيو. ان وچ ۾ مسجد شريف جو متولي ۽ مدرسي جو ان وقت مهتمم خواجه بشير صاحب هو. اهو مفتي صاحب کي تنگ ڪرڻ لڳو ۽ کيس ڏاڍو پريشان ڪيائين. محترم محمد صديق شيخ صاحب کيس ڏاڍو سمجهايو پر هو مفتي صاحب کي پريشان ڪندو رهيو. انهيءَ پريشانيءَ جي خبر جڏهن سيد علي اڪبر شاه صاحب کي پئي ته اهو موقعو غنيمت سمجهي مفتي صاحب سان مليو ۽ ڏاڍي همدردي ظاهر ڪيائين. کيس هلڻ لاءِ ڏاڍو زور ڀريندو رهيو. آخرڪار مفتي صاحب ها ڪئي. پاڻ پنهنجي مرشد چشمي وارن سان ان سلسلي ۾ صلاح ۽ مشورو وٺڻ خاطر روانو ٿيو ته پٺيان سيد صاحب خواجه مدرسي جا سڀ مسافر طالب پنهنجي مدرسي ۾ وٺي ويو ۽ کين چيائين ته هاڻي مولوي صاحب هتي

پڙهائيندو. پوءِ مفتي صاحب ان جامع مسجد واري مديني ۾ تدريس جي خدمت سان لڳي ويو. ديني ڪم ۾ آزمائشون به اينديون آهن. مولانا بشير احمد وائي صاحب مفتي صاحب جي مخالفت ڪرڻ شروع ڪئي. وڏن شاگردن کي چونڊو هو ته اوهان مولوي صاحب کان وڏن ڪتابن جو امتحان وٺو. مدرسي ۾ طالبن گهڻي تعداد ۾ اچڻ شروع ڪيو. مولانا بشير صاحب ۽ حافظ نظر محمد جانوري صاحب جي پاڻ ۾ اڻ وڻت ٿي پئي. سيد علي اڪبر شاه صاحب جي ننڍي ڀاءُ سيد علي اصغر شاه صاحب انهن جي درميان ٺاه ڪرائڻ جي ڏاڍي ڪوشش ڪئي پر ٺاه نه ٿي سگهيو. ان جو نتيجو اهو نڪتو جو سيد علي اڪبر شاه صاحب انهن ٻنهي استادن کي مدرسي منجهان بي دخل ڪري ڇڏيو. ان کان بعد مدرسي جو سڄو اهتمام سيد صاحب پاڻ سنڀاليو ۽ طالبن جو سڄو اهتمام مفتي صاحب جي حوالي ڪيو. آزاديءَ سان ڪم تمام سٺي نموني هلندو رهيو. مسافر طالب سڙ جي لڳ ڀڳ داخل ٿي چڪا هئا.

شاه صاحب مدرسو دارالقرآن جو مڪمل نظام جنهن ۾ جامع مسجد جي امامت، جمعي جي تقرير ۽ خطبو، جماعت ۽ طالبن جا سڀ معاملو مفتي صاحب جي حوالي ڪيا. 5 حافظ نظر محمد جانوري صاحب جي ڇڏي وڃڻ کان بعد حفظ قرآن جو شعبو به مفتي صاحب جي سپرد ٿيو. حافظن کي سبق ڏيڻ، انهن جو دور ٻڌڻ جو سڄو بار به مفتي صاحب تي هو. مفتي صاحب وٽ هن مدرسي ۾ سڀ کان پهريان حفظ مڪمل ڪرڻ وارا حافظ محمد تيوڻو نابين ۽ حافظ غلام رسول ترڪ هئا. پاڻ ڏاڍي جوش ۽ شوق سان مدرسي ۾ پنهنجو خدمتون سرانجام ڏيندو رهيو.

صدر ايوب خان جي دؤر حڪومت هو. سندس حڪومت ۾ وڏيون درگاهون ۽ مسجدون اوقاف کاتي جي ماتحت ٿي ويون. ميهڙ جي جامع مسجد به اوقاف کاتي جي ماتحت ٿي ته مفتي صاحب به اوقاف کاتي پاران جامع مسجد جو پيش امام مقرر ٿيو. ڪجهه وقت کان بعد

پاڻ ضلعي دادو جو اوقاف کاتي طرفان ڊسٽرڪٽ (ضلعي) خطيب مقرر ٿيو. ان دوران پاڻ اوقاف کاتي طرفان اسلامي يونيورسٽي بهاول پور پنجاب به ويو ۽ اتي ڪورس ڪري آيو.

مفتي صاحب جي محنت سان مدرسو ٿوري وقت ۾ عروج تي اچي ويو. مدرسي ۾ بهار اچي وئي. قال الله ۽ قال رسول ﷺ جون صدائون گونجڻ لڳيون. مفتي صاحب هن مدرسي ۾ اٺ سال رهيو ته مدرسي جو مهتمم جناب سيد علي اڪبر شاه صاحب 22 جون 1969ع ۾ هن فاني دنيا مان رحلت ڪئي. سيد صاحب جي وفات کان اڳ سندس ننڍو ڀاءُ سيد علي اصغر شاه صاحب به وفات ڪري چڪو هو. سيد علي اڪبر شاه صاحب کي عمر جي پوئين حصي ۾ پٽ جو اولاد ٿيو. جنهن جو نالو محمد رکيائين. سيد صاحب جي هن معصوم ٻچڙي جي پرورش ۾ مفتي صاحب جو وڏو حصو آهي. پاڻ ساڻس بيحد محبت ڪندو هو. پنهنجن ٻچن وانگر پاليندو هو. ساڻس ايتري قدر محبت هوندي هئس جو ان معصوم نينگر کي فرض نماز جي وقت به پنهنجي ڀر ۾ مصلو وڇائي بيهاريندو هو تاڪه سندس چاه دين سان وڌي ۽ کيس دين سان لڳاءُ پيدا ٿئي. کيس فارسي ۽ عربي جي تعليم ڏنائين. سندس هر طرح سان خيال رکندو هو. اڄ ڪله سيد محمد شاه ابن سيد علي اڪبر شاه صاحب ميهڙ ۾ وڏي عزت ۽ قدر جي نگاه سان ڏٺو وڃي ٿو. پاڻ پنهنجي والد صاحب وانگر نهايت خدمتگار ۽ سماجي ڀلائي جي ڪمن ۾ اڳرائي ڪرڻ، هر بيوس ۽ لاچار جي مدد ڪرڻ لاءِ هر وقت ڪمر بستہ رهڻ، ڀلائي جي ڪمن جي بين کي به ترغيب ڏيڻ، متقي، پرهيزگار، باعمل ۽ بااخلاق انسان، شريعت سان پيار ڪندڙ، علماء و صلحاء جي دل سان عزت ۽ تعظيم ڪرڻ، هر مذهبي ۽ ادبي پروگرام ۾ شرڪت ڪرڻ، مذهبي ۽ ادبي پروگرام منعقد ڪرائڻ وغيره سندس شيوه ۽ سڃاڻپ آهي. کيس پوري سنڌ پير آف ميهڙ جي لقب سان سڃاڻندي آهي. پاڻ پير ٿي ڪري ڪڏهن به ڪنهن تي اهو تاثر قائم نه ڪيو ته هو

ڪو پير آف ميهڙ آهي. بلڪ هر ملڻ واري سان دوستانه ماحول ۾ اهڙو ته رلي ملي ويندو آهي جو هر نئون ماڻهو به ايئن سمجهندو آهي ته سندس سالن کان وٺي ساڻس ڪا ملاقات هجي. پاڻ يارويس، مهمان نواز، دين جو خدمتگار، علماء جي عزت ڪرڻ وارو ۽ ٻين جو درد دل ۾ رکڻ وارو انسان آهي. مطلب ته سندس اندر پنهنجي والد صاحب واريون خوبيون موجود آهن.

سيد علي اڪبر شاه صاحب ميهڙ ۽ ميهڙ وارن جو محسن، چپر ۽ چانوَ هوندو هو. سندس وچوڙي ڪيترن ئي ماڻهن کي لاوارث بڻائي ڇڏيو. سندس ساروڻيون ساري ماڻهو اڄ به بي تحاشا لڙڪ وهائڻ تي مجبور ٿي ويندا آهن. سيد صاحب جي وچوڙي مفتي صاحب کي به اڪيلو ڪري ڇڏيو. پاڻ سرڪار طرفان مسجد جو اوقاف کاتي طرفان امام مقرر هو. ان جي پگهار سرڪار کان کيس ملندي هئي. پر مدرسي جي خدمت بنا معاوضي رضا الهي خاطر ڪندو هو. البتہ مدرسي ۾ تدريس ڪرڻ وارن استادن جون پگهارون، طالبن جو خرچ، مدرسي جي خرچ جو انتظام الله تعالىٰ جي آسري ۽ جماعت جي تعاون سان ڪندو رهيو. سندس پوري زندگيءَ ۾ مدرسي جو ڪو سفير مقرر نه ٿيو. پاڻ متوڪل علي الله هوندو هو. سيد صاحب جي وفات کان بعد انهي سالن جي لڳ ڀڳ جو عرصو مدرسي جي خدمت ڪندو رهيو. پنهنجي زير نگراني مدرسي لاءِ استاد به مقرر ڪندو رهيو. مدرسي ۾ قرآن مجيد جي ناظره تعليم جو شعبو، حفظ قرآن جو شعبو ۽ فارسي ۽ عربي جو شعبو قائم هوندو هو. پاڻ فجر نماز کان وٺي عشاء کان بعد به تدريس ۾ مشغول رهندو هو. مسافر طالبن جي تعداد گهڻي ٿيڻ ڪري هر شعبي لاءِ نائب استاد مقرر ڪندو هو ته جيئن تعليم جو نظام بهتر نموني سان هلندو رهي ۽ گهڻا طالب مستفيد ٿي سگهن. پاڻ روزانو ويهن کان به وڌيڪ سبق پڙهائيندو هو. اڪيلو انسان روزانو ايترا سبق پڙهائيندو آهي ان تي ڪيترا ئي وڏا وڏا عالم سڳورا به حيران رهجي ويندا هئا.

سندس نگراني ۾ سيد صاحب جي موجودگيءَ ۾ به استاد مقرر ٿيندا رهيا ۽ سيد صاحب جي وچوڙي کان بعد به مختلف وقتن ۾ مختلف استاد مقرر ٿيندا رهيا. انهن جو تفصيل هن ريت آهي.

ناظره قرآن مجيد پڙهائڻ وارا استاد

۱. حافظ علي محمد مهيسر، ڳوٺ گاهي مهيسر، تعلقو ميهڙ
 ۲. مولانا فتح محمد بروهي، پارکو، خضدار، بلوچستان
 ۳. حافظ غلام محمد بروهي، ٽندين، خضدار، بلوچستان
 ۴. حافظ نيك محمد بروهي، ٽندين، خضدار، بلوچستان
- قرآن مجيد حفظ ڪرائڻ وارا استاد

۱. حافظ علي محمد مهيسر، ڳوٺ گاهي مهيسر، تعلقو ميهڙ
۲. حافظ غلام رسول جانوري، ڳوٺ منگواڻي، تعلقو ميهڙ
۳. مولانا حافظ غلام مصطفيٰ شاه، ڳوٺ سوجهرو ڳوٺڙ، ميهڙ
۴. حافظ عبدالهادي ابڙو، ڳوٺ بگي، لاڙڪاڻو
۵. حافظ نور احمد جتوئي، ڳوٺ گل محمد جتوئي، حال ساکن ميهڙ
۶. حافظ احمد ذهين مگسي، ڳوٺ سوپو خان مگسي، ميهڙ (مفتي ڪريم بخش صاحب جن جو پيو نمبر فرزند)

فارسي جا استاد

۱. مولانا خدا بخش بروهي، نزد بادھ
۲. مولانا قاضي ڌڻي بخش لغاري، ڳوٺ روات خان لغاري، خيرپور ناٿن شاھ
۳. مولانا حافظ محمد طاهر سولنگي، ڳوٺ خداداد پناڻ، ڌامراھ، ميهڙ
۴. مولانا مفتي محمد عيسيٰ چنو، ڳوٺ ابراهيم چنو، حال ساکن ميهڙ

عربي شعبي جا استاد

۱. مولانا قاضي ڌڻي بخش لغاري، ڳوٺ روات خان لغاري، خيرپور ناٿن شاھ
۲. مولانا حافظ محمد طاهر سولنگي، ڳوٺ خداداد پناڻ، ڌامراھ، ميهڙ
۳. مولانا حبيب الله ڏيرو (حبيب حضوري) ميهڙ
۴. مولانا مفتي محمد عيسيٰ چنو، ڳوٺ ابراهيم چنو، حال ساکن ميهڙ
۵. مولانا نثار احمد ڏهر، ڳوٺ عباس آباد، ميهڙ
۶. مولانا محڪم الدين سيال، ڳوٺ لتوديرو، تعلقو ميهڙ 6

هنن استادن ۾ تقريباً سڀ استاد مفتي صاحب جا شاگرد آهن. پاڻ مفتي صاحب وٽان تعليم حاصل ڪري پنهنجي استاد جي سرپرستيءَ ۾ دين جي خدمت ۽ استاد محترم جي تدريس ۾ معاونت ڪندا رهيا آهن. عظيم استاد جا هي عظيم شاگرد پنهنجي استاد لاءِ به صدقہ جاري بڻيا ۽ پنهنجي لاءِ به صدقہ جاري شروع ڪري ويا.

مفتي صاحب جي پڙهائڻ جو طريقو

مفتي صاحب مدرسه اڪبريه دارالقرآن جامع مسجد ميهڙ ۾ هر نئين پڙهڻ واري شاگرد کي ”يسرنا القرآن“ ابتدائي قاعدو لازمي طور پڙهائيندو هو ته جيئن قاعدو صحيح طرح پڙهڻ کان بعد قرآن مجيد پڙهڻ ۾ به آساني ٿئي. ان قاعدي پڙهائڻ کان پوءِ قرآن مجيد پڙهائڻ شروع ڪندو هو. درس نظامي جي شاگردن کي قرآن مجيد به پڙهائيندو هو ته ان سان گڏ درس نظامي جا ڪتاب به شروع ڪرائيندو هو. درس نظامي جي شاگردن کي ترڪيبن سان صيغا سمجهاڻ سان ۽ صغريٰ ۽ ڪبرىٰ ٺاهي سمجهاڻ جي ڪوشش ڪندو هو. جڏهن شاگرد قاعدو پورو ڪندو هو ته پاڻ پنهنجي کيسي منجهان پيسه ڏئي منائي گهرائيندو هو ۽ خوشي خوشي شاگردن ۾ ورهائيندو هو. وري ڪنهن شاگرد کي ڪو نئون ڪتاب شروع ڪرائيندو هو ته ڪتاب شروع ڪرائڻ کان پهريان به منائي گهرائي ورهائيندو هو. پاڻ اڪثر ڪري هر نئون ڪتاب سومر يا اربع جي ڏينهن شروع ڪرائيندو هو. جڏهن ڪو شاگرد درس نظامي پورو ڪندو هو ته سندس دستاربندي جو وڏو جلسو ڪرائيندو هو. ان جلisi ۾ شاگرد کي گهرائي پنهنجي سامهون بيهاري ا_ب_ت_ث کان ي تائين بلند آواز سان پڙهائيندو هو. ا_ب_ت پورو پڙهائي کيس عالمن سڳورن، خطيبن ۽ بزرگن کان پگ کي وَرُ ڏياريندو هو ۽ آخر ۾ پاڻ وَرُ ڏئي مڪمل ڪندو هو. جڏهن ڪانئس ان باري ۾ پڇيو ويو ته سائين عالم جو ڪورس مڪمل ڪرائي دستاربندي ڪرايو ٿا ته ان وقت هڪ عالم کي ا_ب_ت جو سبق ڏيڻ جو راز سمجهه ۾ نه آيو. ان تي پاڻ

جواب ڏنائين ته بابا اهو ان ڪري ڪندا آهيون ته علم جي ڪري متان انهن ۾ تڪبر، وڏائي ۽ غرور اچي وڃي ۽ سندس ساري ڪمائي ۽ محنت برباد ٿي وڃي. متان ڪو سمجهي ته آءُ ڪو وڏو عالم ٿي ويو آهيان ۽ مون جهڙو علم ڪنهن وٽ به نه آهي. ان ڪري دستاربنديءَ وقت ا_ب_ت_ث کان ي تائين پڙهائي کيس اهو احساس ڏياريندو آهيان ته تون اڃان ننڍڙو طالب علم آهين ۽ ا_ب_ت_ث ٿو پڙهين. باقي علم ته ڪٿڻ جو نه آهي. ساري زندگي پيو پڙهيو ۽ طالب علم رهي ڪري پڙهيو. ان ۾ ئي سندس پلائي آهي.

پاڻ هر فارغ التحصيل شاگرد کي اڪيلي ۾ ويهاري دل جي درد منجهان فرمائيندو هو ته پت هيءُ منهنجي نصيحت سمجهو يا وصيت سمجهو پر بيلي ان کي هيئنن سان هندائي رکجو. موت تائين هيءُ ڳالهه پنهنجي مٿان لازمي ڪري ڇڏيو. جنهن وقت توهان پاڻ کي عالم سمجهيو ته ان وقت کان وٺي توهان جو عمل شروع ٿي ويندو. پوءِ عمل جي پڇا شروع ٿيندي، پر موت تائين طالب علم رهو. هميشه پاڻ کي طالب علم سمجهجو. طالب علم جي فضيلت کان توهان واقف آهيو ۽ مون کي اميد آهي ته طالب علم سان الله تعاليٰ نرميءَ وارو معاملو فرمائيندو.

مدرسہ دارالقرآن جامع مسجد ميهڙ ۾ معمولات

مفتي صاحب پنهنجي زندگيءَ جو اڪثر حصو ميهڙ شهر جي جامع مسجد واري مدرسي ۾ تدريس جي خدمت تي مامور رهيو. پاڻ پنهنجي پوري زندگي دين متين جي خدمت ۽ عوام جي فلاح ۽ بهبود لاءِ پاڻ پتوڙيندو رهيو. ميهڙ جي جامع مسجد جي مدرسي ۾ سندس معمولات هيئن هئا.

تهجد جي نماز مسجد ۾ پڙهندو هو. فجر جي آذان به پاڻ ڏيندو هو. آذان ڏئي طالبن کي اٿاريندو هو. طالبن کي اٿارڻ وقت کين ڪلمي شريف جو چوندو هو، جيئن سندن ڏينهن جي شروعات ڪلمي شريف سان ٿئي.

طالبن کي اٿاري پاڻ مسجد ۽ ورائدي ۾ چڪر هڻندو هو. هلندي ڪجهه ورد به سندس زبان تي هوندو هو. پوءِ مدرسي جي ڪمري ۾ ويهي ڪتاب کولي مطالعو ڪندو هو. اتي ئي فجر جي سنت پڙهي فرض لاءِ مسجد ۾ ويندو هو. نماز جي امامت به پاڻ ڪندو هو. فجر جي نماز پڙهائي، مقتدين ۽ جماعت جي طرف منهن ڪري ويهندو هو. قرآن مجيد جو هڪ رکوع پڙهي، ان جو ترجمو ڪري تفسير بيان ڪندو هو ۽ درس ڏيندو هو. درس جي اختتام تي دعا گهرندو هو. دعا کان بعد مراقبو ڪندو هو. سندس اقتدا ۾ ٻيا ماڻهو ۽ طالب به مراقبو ڪندا هئا. کين مراقبي ڪرڻ جو طريقو تقريباً روزانو ٻڌائيندو هو. مراقبو ڪرڻ کان بعد اشراق جي نماز پڙهي، نئون وضو ڪري تدريس ڪندو هو. تقريباً 12 بجي تائين تدريس ۾ مشغول رهڻ کان پوءِ طالبن کي چُٽي ڏيندو هو. طالبن جي چُٽيءَ کان پوءِ پاڻ ”عبرت اخبار“ پڙهندو هو. وري جڏهن ”ڪاوش اخبار“ شروع ٿي ته اها پڙهندو هو. اخبار پڙهي ڪلاڪ ڏيڍ ڦليلو ڪندو هو. ڦليلو جي سنت تي عمل ڪرڻ کان پوءِ ظهر جي نماز پڙهائيندو هو. ظهر پڙهي تدريس لاءِ ويهندو هو. ماني به اتي ئي کائيندو هو. ماني کان اڳ ۽ پوءِ هٿ ضرور ڌوئندو هو. عصر جي نماز تائين پڙهائي جو سلسلو هلندو هو. عصر جي نماز پڙهائي طالبن کي گهمڻ جو فرمائيندو هو ته ٻاهرين هوا کائي اچو. ته جيئن تازا توانا ٿيو ۽ ذهن متنجي. انهيءَ دوران پاڻ مصليٰ تي ئي ويٺو هوندو هو. ان وقت ملڻ وارن سان ملاقات ڪري کانئن حال احوال وٺڻ يا ڪنهن ڪتاب جي مطالعي ۾ محو هوندو هو. مغرب جي نماز پڙهائي پاڻ لکڻ جو ڪم يا فتويٰ لکڻ جو ڪم ڪندو هو ۽ طالبن کي مطالعي ۽ تڪرار جو تاڪيد ڪندو هو. ان دوران طالب سندس سامهون ويهي سبقن کي دهرائيندا ۽ تڪرار ڪندا هئا. عشاءَ جي نماز پڙهائي ماني کائي تقريباً 10 بجي تائين تدريس جاري رکندو هو. پوءِ سڀني طالبن کي آرام ڪرڻ جو تاڪيد ڪندو هو. ڪنهن به طالب کي گهڻو دير تائين جاڳڻ جي اجازت نه

ڏيندو هو. طالبن جي سمهڙ کان بعد دروازو بند ڪرائي پوءِ پاڻ آرام لاءِ نڪرندو هو. اگر ڪو ٻاهريون مهمان ترسيل هوندو هو ته ان سان رات دير تائين ڪچهري ۾ مشغول رهندو هو. پوءِ پاڻ آرام ڪندو هو. سندس اهو معمول آخر تائين رهيو. البته ڪڏهن ڪڏهن سفر جي ڪري سندس ان معمول ۾ ردوبدل ٿيندي رهي.

مفتي صاحب پوري زندگي تدريس سان جڙيل رهيو. هر وقت طالبن جي هجور ۾ گهيريل رهندو هو. جيئن جيئن وقت گذرندو رهيو سندس ڪمال شفقت وڌندو رهيو. مفتي صاحب جڏهن ڪراڙ جي عمر کي رسيو ته نهايت رحمدل ۽ نرم دل ٿي پيو. انهيءَ عمر ۾ اڪثر پوڙها ماڻهو غصي وارا ۽ چڙچڙي طبيعت وارا ٿي پوندا آهن. سندس طبيعت ۾ ٻاراڻي نظر ايندي آهي. مفتي صاحب جي طبيعت ۾ به ٻاراڻي عيان نظر ايندي هئي. پر ٻاراڻي جي نوعيت ڪجهه هن طرح هوندي هئي جو جنهن وقت ڏسو ويٺو ننڍڙن طالبن سان ڪچهري پيو ڪندو هو. انهن کي چانهيون پيو پياريندو هو. انهن سان بلڪل دوستانه ماحول ۾ رهڻ لڳو. ان جو نتيجو اهو نڪتو جو شاگرد پنهنجي دل جون ڳالهيون، پنهنجي دل جا درد، پنهنجا ذاتي مسئلا جهڙوڪ: سائين ڪرايو ڪونهي، سائين دوا ڪپي، سائين ماني سان پڪوڙا کائڻ تي دل چوي ٿي، سائين ڪتاب ڪپن، سائين پين ڪپي، سائين، ڪپڙا ڪپن وغيره جهڙيون فرمائشون به بلاجهڪ پيا ڪندا هئا. مطلب شاگرد سندس لاءِ هڪ رانديڪي جي مثل ٿي پيا. جن سان ويٺو وندر ڪندو هو. سندس هٿ هر هر پيو پنهنجي ڪيسي ڏانهن وڌندو هو. ڪاوڙ ڪرڻ، خفا ٿيڻ، ڌڙڪو دهمان ڪرڻ ۽ هڪل هوڙ ڪرڻ جڻ ڪه سائين جن کان وسري ويا هئا. طالب پنهنجا مطالب پيش ڪندا رهندا هئا. سائين ويٺو سڻندو هو ۽ سندن مطالبه پيو پورا ڪندو هو. ڏاڍو پيار، محبت ۽ پاڻوھ ڏسڻ ۾ ٿي آئي.

شاگردن سان پيار

مفتي صاحب شاگردن سان ڏاڍو پيار ڪندو هو. کين پنهنجو اولاد سمجهندو هو. استاد شاگرد جو روحاني پيءُ هوندو آهي. مفتي صاحب پنهنجي شاگردن کي پنهنجو اولاد سمجهي انهن جي سڪون، آرام ۽ فرمائشن جو به گهڻو خيال رکندو هو. شاگردن سان دوستانه ماحول ۾ رهندو هو. شاگرد به ساڻس ادب و احترام جي دائري ۾ رهي ساڻس پنهنجي دل جا احوال اوريندا هئا. سائين جن وٽ اڪثر ڪري بهراڙيءَ جا شاگرد پڙهڻ لاءِ ايندا هئا. انهن منجهان ڪجهه شاگردن جا نالا پيار منجهان مٿئي اسلامي طرز تي رکندو هو. شاگرد به انهن نالن کي دل سان قبول ڪندا هئا. انهن شاگردن منجهان ڪجهه جا نالا هن ريت مٿئي رکيا.

اصل نالو	مفتي صاحب طرفان رکيل نالو
محمد سومر تيوڻو	عبدالرسول مگسي
عبدالڪريم بروهي	عبدالقدير بروهي
گل محمد بروهي	خليفة الله بروهي
عبدالله ملاح	واصل بالله ملاح
علي محمد بروهي	اهل الله بروهي
راهب علي سوڍر	نعمت الله سوڍر
ولي محمد بروهي	ولي الله بروهي
رمضان مگسي	نعمان مگسي
علي رضا چانڊيو	عزيز الله چانڊيو
گل حسن لاکير	غيور احمد لاکير
بچل ملاح	باقي بالله خضري
محب علي کوسو	محب نبي کوسو
نياز علي کوسو	خليفو کوسو
نياز علي ميمڻ	مننار علي ميمڻ
گلشير سوڍر	بشير احمد سوڍر
نياز علي ٺوڙهو	عبدالشڪور ٺوڙهو
رجب اڳرو	حزب الله اڳرو 7

ان کان علاوه ڪن مشهور بزرگن جي نسبت شاگردن کي ان نالي سان سڏيندو هو. جيئن ڪاچي جو هڪ شاگرد هو. سندس نالو محمد هو ۽ ذات جو ڏيرو هو. جنهن ڪري سنڌ جي عظيم قاري ۽ استاد العلماء والقراء حضرت قاري محمد صاحب جي نسبت سان ”قاري محمد“ سڏيندو هو. اهو شاگرد پنهنجن دوستن ۾ ان نالي سان ئي مشهور رهيو. قاري محمد جي پيءُ لياقت علي ڏيرو کي شاھ گودڙيو (فريد آباد کان ڪجهه اڳيان جبل جي طرف مشهور بزرگ شاھ گودڙيو جي درگاه آهي) جي نسبت سان ”گودڙي“ جي نالي سان مشهور ڪري ڇڏيو. اهي اڄ به ان نالي سان ئي پنهنجن دوستن ۽ مدرسي وارن ۾ مشهور آهن. اهڙي طرح ٻيا به ڪيترائي نالي رکيائين.

شاگرد

۱. مولانا شمس الدين چانڊيو نزد منياڻي
۲. مولانا عبدالرحمان بزنجو، بروهي، نال بلوچستان
۳. مولانا عبدالله جويو، ڳوٺ قائم شاھ آڳرو ميهڙ
۴. مولانا محڪم الدين سيال، لتو ديرو، ميهڙ
۵. مولانا عبدالقدير بروهي، بلوچستان
۶. مولانا عبدالخالق نجار، بهاول پور رياست
۷. مولانا امام الدين نوناري، ڳوٺ ڌڌ، سڪرنڊ
۸. مولانا غلام سرور سومرو، ٿرڙي محبت ميهڙ
۹. مولانا خدا بخش بروهي، نزد باڊھ
۱۰. مولانا ڏاڏو محمود سومرو جوڻاڻي، وارھ
۱۱. حافظ مولانا عبدالجبار گھانگھرو، ڪولاچي، ميهڙ
۱۲. مولانا قاضي ڌڻي بخش لغاري، خيرپور ناٿن شاھ
۱۳. حافظ قاري علي محمد مھيسر، ڳوٺ گاهي مھيسر
۱۴. پير پنھل ملاح (سماڪ)، ڳوٺ عثمان ڪلهوڙو، باڊھ
۱۵. سيد احمد شاھ معروف جمن شاھ، سيد جو ڳوٺ

۱۶. مولانا غلام سرور خضري سيهڙ، ڪوٽڙي
۱۷. حافظ محمد بخشل ڪنير، ڳوٺ وليداد چانڊيو، ميهڙ
۱۸. مولوي نور محمد نوراني ڏاهري، شاه پور جهانپان
۱۹. مولانا حامد الله آڳرو، ڳوٺ قائم شاه آڳرو ميهڙ
۲۰. مولانا حافظ محمد طاهر سولنگي، ڳوٺ خداداد پناڻ
۲۱. مولانا عبدالجبار ميرائي، خان پور
۲۲. مولانا عبدالقادر بروهي، خان جو ڳوٺ
۲۳. مولانا فتح محمد بروهي پارڪو، خضدار بلوچستان
۲۴. مولانا مولا بخش بروهي مدني، نزد بادھ
۲۵. حافظ غلام عباس ڏهر، نزد بوٿرو، ميهڙ
۲۶. مولانا عبدالوهاب جتوئي، بيتو جتوئي، ميهڙ
۲۷. مولانا محمد علي جتوئي، سنڌي ٻٽڙا ميهڙ
۲۸. مولانا گل حسن ايڙو، ڳوٺ بگي شريف نزد ڏوڪري
۲۹. مولانا ڊاڪٽر عبدالرسول قادري مگسي، ڌڙي مگسي، سڪرنڊ
۳۰. مولانا ثناء الله انصاري خانپور
۳۱. حافظ سيد محمد علي شاه، ڳوٺ سوجهرو ڳورڙ، ميهڙ
۳۲. مولانا ڪليم الله انصاري، خانپور جوڻيجو
۳۳. حافظ محمد تيوڻو (اعمل)، ڳوٺ مرزا واھ ميهڙ
۳۴. مولانا اقبال احمد سولنگي، ڳوٺ خداداد پناڻ
۳۵. مفتي حافظ محمد عيسيٰ چنو، ڳوٺ ابراهيم چنو، ميهڙ
۳۶. مولانا غلام حيدر ناچ، ڳوٺ محمد حسن ناچ
۳۷. مولانا حافظ تاج محمد گاڏهي، وارھ
۳۸. مولانا محمد نواز مھيسر، ڳوٺ قاضي عارف
۳۹. مولانا محمود الحسن سوڍر، ڳوٺ سوڍاري مسجد
۴۰. عبدالحڪيم چانڊيو (ايدوڪيٽ)، ميهڙ
۴۱. مولانا حافظ بدرالدين آڳرو، ڳوٺ قائم شاه آڳرو ميهڙ
۴۲. حافظ الهندو تيوڻو، ڳوٺ باغو تيوڻو، ميهڙ
۴۳. حافظ گل محمد بروهي تنڊين، بلوچستان
۴۴. مولانا حبيب الله ڏيرو، ميهڙ
۴۵. مولانا نثار احمد مگسي، ڳوٺ سوپو خان مگسي

۴۶. مولانا حافظ غلام مصطفيٰ شاھ، ثرري محبت، ميھڙ
۴۷. مولانا حافظ نثار احمد ڏھر، ڳوٺ عباس آباد، ميھڙ
۴۸. مولانا نالي منو ابڙو، ڳوٺ ملا ابڙا، لاڙڪاڻو
۴۹. مولانا محمد نعمان مگسي، شھداد ڪوٽ
۵۰. مولانا علي گل چانڊيو، خيرپور ناٿن شاھ
۵۱. حافظ غلام سرور ملاڻو، ڏوڪري
۵۲. مولانا حزب الله آڳرو، ڳوٺ قائم شاھ آڳرو ميھڙ
۵۳. مولانا غلام قادر ڏيپر، خانپور
۵۴. حافظ نذير احمد سوڍر، ڳوٺ سوڍاري مسجد، ميھڙ
۵۵. ڊاڪٽر حافظ زين العابدين سوڍر، سوڍاري مسجد
۵۶. حافظ نور احمد جتوئي، ڳوٺ گل محمد جتوئي ميھڙ
۵۷. مولانا سڪندر علي برڙو، ڳوٺ ٿرڙي محبت ميھڙ
۵۸. مولانا علي حسن پنهور حسيني، خان جو ڳوٺ، ميھڙ
۵۹. مولانا فھيم احمد مھيسر، ڳوٺ رھڙو شريف، ميھڙ
۶۰. مولانا محمد صديق چانڊيو، سوجھرو ميرواڻي
۶۱. مولانا نثار احمد چنو ASI، نصيرآباد
۶۲. مولانا احمد علي ڏيپر، ڳوٺ خان جو ڳوٺ ميھڙ
۶۳. مولانا اعجاز علي مھيسر، ڳوٺ لونگ مھيسر، ميھڙ
۶۴. مولانا اقبال احمد مھيسر، ڳوٺ لونگ مھيسر، ميھڙ
۶۵. مولانا باقي بالله خضري سيھڙ
۶۶. مولانا حسن الدين جوڻيجو
۶۷. مولانا حسين علي جھتياڻي، لاڙڪاڻو
۶۸. مولانا خادم حسين ڀٽي، واسو ڪلهوڙو
۶۹. مولانا خير محمد جتوئي
۷۰. مولانا ديدار حسين مھيسر، رھڙو شريف، ميھڙ
۷۱. مولانا صوفي رضا محمد عباس، حال حيدرآباد
۷۲. مولانا رفيق احمد مھيسر، رھڙو شريف، ميھڙ
۷۳. مولانا شاھ محمد کوسو نوراني، ڳوٺ مرزو کوسو، ميھڙ
۷۴. مولانا عبدالرحمان خاصخيلي، ماڏو، خيرپور ناٿن شاھ
۷۵. مولانا عبدالحق بروهي

۷۶. مولوي عبدالحميد ڪنير
۷۷. مولانا عبدالستار ٻٻر، ٿرري جادو شهيد، ڪڪڙ
۷۸. مولانا عبدالغفور سومرو
۷۹. مولانا عبدالقادر سهتو، حال لاڙڪاڻو
۸۰. مولانا عبدالقيوم هنگورو، حال دادو،
۸۱. مولانا عبدالله بروهي، خضدار
۸۲. مولانا عبدالوهاب ڪنير
۸۳. مولانا عبيدالله لغاري، روات لغاري، خيرپور ناٿن شاھ
۸۴. مولانا علي انور جمالي حسيني، نزد قلجي
۸۵. مولوي علي انور لاکير، آبسائي نزد راڌڻ
۸۶. علي حسن مهيسر، لونگ مهيسر، ميهڙ
۸۷. غلام رسول چٽو
۸۸. غلام رسول ڪلهوڙو، نئون ڳوٺ، ميهڙ
۸۹. غلام سرور سومرو، حال ٿرري محبت
۹۰. غلام نبي چانڊيو، سيدپور، ميهڙ
۹۱. فاروق احمد جهتيال، ڳوٺ ٻرڙا حال ميهڙ
۹۲. لطف الله ڏيرو، ڪنڊو ڏيرو، ميهڙ
۹۳. محمد اسماعيل بروهي، ڳوٺ گند، ٻاڏھ
۹۴. محمد اسماعيل ڏيرو، ميهڙ
۹۵. محمد امين بروهي
۹۶. محمد حنيف سومرو، سيتا
۹۷. محمد دائود مري، پورٽي
۹۸. مطيع الله شاھ، رحمت پور
۹۹. منير احمد کوسو، انبار
۱۰۰. نجيب الله ملڪ، ڳوٺ ملڪ
۱۰۱. نور محمد بروهي معروف خلاصو، ٻاڏھ
۱۰۲. نور محمد بروهي، بلوچستان
۱۰۳. همت علي کوسو، مرزو کوسو، ميهڙ
۱۰۴. يار محمد بروهي

حافظ صاحبن جا نالا

۱. غلام رسول جانوري، منگواڻي، ميهڙ
۲. غلام محمد ولد دوست محرم بروهي، ٽنڊين خضدار
۳. حافظ محمد قاسم عباسي، ضلعو لاڙڪاڻو
۴. احسان علي جوکيو، ٿيٻا
۵. احمد جمع جمالي
۶. اسد الله بروهي، خان جو ڳوٺ، ميهڙ
۷. اسد الله ولد صاحب خان بروهي
۸. اعجاز علي گولو کوسو، ڳوٺ مرزو کوسو، ميهڙ
۹. اعجاز علي کوسو (نابين) ڳوٺ ملوڪ کوسو، ميهڙ
۱۰. اڪرم ڏيرو، رضامحمد ڏيرو
۱۱. اڪرم لاکير، اگهاماڻي، ميهڙ
۱۲. الاهي بخش ٻٻر
۱۳. بهاؤالدين سيلرو، شهدادڪوٽ
۱۴. بدرالدين پليجو، ماڙي، خيرپور ناٿن شاھ
۱۵. باقر ڀٽي
۱۶. اياز علي چانڊيو، ميهڙ
۱۷. اويس بن نور محمد بروهي
۱۸. انيس احمد پنهور، ميهڙ
۱۹. انور شاھ، نزد ڀريا
۲۰. انور جلباڻي، گاجي کهاوڙ
۲۱. انصاف جتوئي حال ميهڙ
۲۲. امير علي جتوئي حال ميهڙ
۲۳. امداد علي ڏهر، ڳوٺ ڏهر، ميهڙ
۲۴. الهه ورايو ڏهر، ڳوٺ ڏهر، ميهڙ
۲۵. پنهل خان نندواڻي، ڪنڌڪوٽ
۲۶. جان محمد بن گولو کوسو، ڳوٺ مرزو کوسو، ميهڙ
۲۷. جمال الدين بروهي، بلوچستان
۲۸. سيد حاجن شاھ، ڳوٺ قائم شاھ آڳرو
۲۹. حبيب الله بروهي

۳۰. حضور بخش هنگورو، ڏڙھ، دادو
۳۱. حسن علي چاڪي
۳۲. خادم حسين ابڙو. ڳوٺ بگي، لاڙڪاڻو
۳۳. خادم حسين جلباڻي، تعلقو رتو ديرو
۳۴. خادم حسين چانڊيو
۳۵. خانڻ اوڻوال (نابين)
۳۶. خدا بخش ٻپر
۳۷. خدا بخش جانوري، خان پور
۳۸. خدا بخش ڪانڌڙو
۳۹. خليل احمد جلباڻي، ڳوٺ مسو جلباڻي، ميهڙ
۴۰. دريا خان ڳن
۴۱. رستم علي سوڍر، ڳوٺ پانهو سوڍر، ميهڙ
۴۲. رسول بخش بروهي، پليدائي، ميهڙ
۴۳. سڌير احمد سوڍر، ڪوٽي سوڍاري، ميهڙ
۴۴. سعيد احمد جلباڻي، ڳوٺ مسو جلباڻي، ميهڙ
۴۵. سهراب علي کوسو، ڳوٺ مرزو کوسو، ميهڙ
۴۶. شميم احمد ٿيپو، ڳوٺ ٿيپا، ميهڙ
۴۷. شير محمد سومرو معروف حافظ ريڊيو، نوشهرو فيروز
۴۸. صدرالدين چنو، ڳوٺ ابراهيم چنو، خيرپور ناٿن شاھ
۴۹. صدرالدين ڪلهوڙو، تسرا، ڏوڪري
۵۰. عبدالحيظ بروهي
۵۱. عبدالحق کوسو، ڳوٺ مرزو کوسو، ميهڙ
۵۲. عبدالحميد جلباڻي، ڳوٺ مسو جلباڻي، ميهڙ
۵۳. عبدالحميد شاھ، ڳوٺ پليدائي، ميهڙ
۵۴. عبدالخالق ڀٽي، ڳوٺ سهراب ڀٽي، ميهڙ
۵۵. عبدالرب بروهي
۵۶. عبدالرحيم کوسو، ڳوٺ مرزو کوسو، ميهڙ
۵۷. عبدالرزاق کوسو، ڳوٺ مرزو کوسو، ميهڙ
۵۸. عبدالستار شيخ، خيرپور ناٿن شاھ
۵۹. عبدالغفار سوڍر، ڳوٺ اشرف سوڍر، ميهڙ

۶۰. عبدالقادر چانڊيو
۶۱. عبدالقادر کوسو، ڳوٺ مرزو کوسو، ميهڙ
۶۲. عبدالڪريم بروهي، بلوچستان
۶۳. عبدالڪريم پٺان، بلوچستان
۶۴. عبداللطيف ڀٽي
۶۵. عبداللطيف راجپر، وهڻي، ڏوڪري
۶۶. عبداللطيف سوڍر، ڳوٺ اشرف سوڍر، ميهڙ
۶۷. عبدالله ملاح، ڳوٺ خالي چارو، ميهڙ
۶۸. عبدالمنان بپر، ڳوٺ يوسف ناٿڻ
۶۹. عبدالواحد بروهي، خان جو ڳوٺ، ميهڙ
۷۰. عبدالواحد جهتيال، ڳوٺ گنج، ميهڙ
۷۱. عطاءُ الله (اله ڌڻو) لاکير، ڳوٺ پند ماڙي، ميهڙ
۷۲. علي حسن ابڙو
۷۳. علي حسن کوسو، ڳوٺ مرزو کوسو، ميهڙ
۷۴. علي مرتضیٰ کوسو، ڳوٺ مرزو کوسو، ميهڙ
۷۵. غلام حسين ڪنڀر
۷۶. غلام سرور ملاڻو، حال ميهڙ
۷۷. غلام سرور جتوئي
۷۸. غلام علي منگي، گرڪڻ، ميهڙ
۷۹. غلام عباس ڀٽي، سهراب ڀٽي، ميهڙ
۸۰. غلام قادر بروهي
۸۱. فتح محمد بروهي
۸۲. سيد فقير محمد شاه، ڳوٺ سوجهرو ڳورڙ، ميهڙ
۸۳. فياض احمد چنو، ڳوٺ سويو خان مگسي
۸۴. قربان علي ٿيڀو، ڳوٺ ٿيڀا، ميهڙ
۸۵. قمرالدين ڏيپر، ڳوٺ نارو ڏيپر، ميهڙ
۸۶. گفتار علي کوسو، مرزو کوسو، ميهڙ
۸۷. گل احمد کوسو، ڳوٺ مرزو کوسو، ميهڙ
۸۸. گلزار احمد ڏهر، آريجا
۸۹. گل حسن ابڙو

۹۰. گل محمد بروهي
۹۱. لعل محمد بروهي
۹۲. لياقت علي ڏيرو، شاه گودڙيو
۹۳. مبین احمد ڏهر، ميهڙ
۹۴. محمد ڀٽي، ڳوٺ سلطان ڀٽي، ميهڙ
۹۵. محمد جهتيال
۹۶. محمد ڏيرو، ڪنڊو ڏيرو، ميهڙ
۹۷. محمد اعظم کوسو، مرزو کوسو، ميهڙ
۹۸. محمد امين پنهور، گرڪڻ، ميهڙ
۹۹. محمد بخش ٻٻر
۱۰۰. محمد بخش جانوري
۱۰۱. محمد بخش بروهي، ڳوٺ بگي، لاڙڪاڻو
۱۰۲. محمد حسين سوڍر، ڳوٺ ڪوئي سوڍاري، ميهڙ
۱۰۳. محمد حسين کوسو، ڳوٺ مرزو کوسو، ميهڙ
۱۰۴. محمدالدين بروهي، گرڪڻ، ميهڙ
۱۰۵. محمد رمضان ڪلهوڙو، نزد سيهڙ
۱۰۶. محمد سچل کوسو، ڳوٺ مرزو کوسو، ميهڙ
۱۰۷. محمد شريف کوسو، ڳوٺ مرزو کوسو، ميهڙ
۱۰۸. محمد شريف بروهي
۱۰۹. محمد صادق بروهي
۱۱۰. محمد عثمان ڳن
۱۱۱. محمد عظيم کوسو، ڳوٺ مرزو کوسو، ميهڙ
۱۱۲. محمد موسى جهتيال
۱۱۳. محمد نواز چانڊيو، ڳوٺ گاجي چانڊيو
۱۱۴. محمد هاشم هنگورو، ڳوٺ ڌڙه هنگورا نزد دادو
۱۱۵. محمد يوسف سوڍر، ڳوٺ پير بخش سوڍر، ميهڙ
۱۱۶. محرم علي منگي، خان جو ڳوٺ، ميهڙ
۱۱۷. مختيار احمد چانڊيو، ڳوٺ گاجي چانڊيو
۱۱۸. مختيار احمد حجام
۱۱۹. مدد علي چانڊيو، ڳوٺ قاضي عارف، ميهڙ

۱۲۰. مرید اللہ ٻاڙو
۱۲۱. مسعود احمد چانڊيو، ڳوٺ گاهي چانڊيو
۱۲۲. مظهر الدين تيوڻو، ڳوٺ پڪو، ميهڙ
۱۲۳. معراج جتوئي، ڳوٺ چرياڻي جتوئي، ميهڙ
۱۲۴. منظور احمد سوڍر، ڳوٺ ٻانهو سوڍر، ميهڙ
۱۲۵. منار ٻلهڙو، نزد ڌامراھ
۱۲۶. منار ڏيپر، کهڙا وليج، ميهڙ
۱۲۷. منار ميمڻ، ڳوٺ گنجا، ميهڙ
۱۲۸. منور علي معروف غلام عمر قريشي، جوڻاڻي، وارھ
۱۲۹. منور علي کوسو، ڳوٺ مرزو کوسو، ميهڙ
۱۳۰. منير احمد کوسو، ڳوٺ مرزو کوسو، ميهڙ
۱۳۱. منير احمد لاندبر (اعمي) ڳوٺ لاندبر
۱۳۲. نالي منو پتي
۱۳۳. نالي منو سيال، لتو ديرو
۱۳۴. نالي منو شيخ، ميهڙ
۱۳۵. نثار علي چانڊيو، ڳوٺ نيٺ، ميهڙ
۱۳۶. نذر محمد بروهي، ڳڙهي ياسين
۱۳۷. نصير احمد ٻنگ، گوزو، خيرپور ناٿن شاھ
۱۳۸. نصير احمد
۱۳۹. نورل چانڊيو
۱۴۰. نور محمد بروهي
۱۴۱. نور محمد کوسو شاهي، ڳوٺ حاصل کوسو، ميهڙ
۱۴۲. نياز احمد پاھي، خان جو ڳوٺ، ميهڙ
۱۴۳. نياز علي کوسو، ڳوٺ مرزو کوسو، ميهڙ
۱۴۴. وزير احمد مھيسر، سيد جو ڳوٺ، ميهڙ
۱۴۵. وقار احمد آرائين، نزد پريا

سياسي ۽ سماجي خدمتون

سند ڌرتي جي مٽيءَ منجهان جنم وٺندڙ عالم سڳورا ۽ ولي الله گهڻو ڪري سياست کان پاسيرا رهيا. کين شهرت بلڪل به پسند نه هئي. سادگي ۽ گمناميءَ واري زندگي گذارڻ کي ترجيع ڏيندا هئا. سرڪاري نوڪري ڪرڻ کي به عيب سمجهندا هئا. صرف يڪسوئي ۽ اطمينان قلب سان دين متين جي خدمت ڪرڻ کي پنهنجو مقصد حيات بڻائي ڇڏيو هو. پر ڪجهه عالم سڳورن سياسي ميدان ۾ خدمت ڪرڻ کي به دين جو هڪ شعبو سمجهي ڪري ان ميدان ۾ به پنهنجون ڪجهه توانائيون صرف ڪيون. کين اهو بخوبي اندازو هئو ته ديني خدمت ۽ سماجي خدمت لاءِ سياسي طاقت گهڻو ڪارآمد آهي. سياسي سگهه جي ڪري پارليامينٽ ۾ سنا ۽ صحيح فيصلو ڪرائي سگهجن ٿا. مفتي ڪريم بخش صاحب به انهن عالمن سڳورن منجهان هڪ هو. کيس سياسي طاقت جي فائدن جو بخوبي اندازو هو. مفتي صاحب درس و تدريس، امامت خطابت، سماجي خدمت ۽ ديني خدمت سان گڏ سياسي خدمتن جو مختصر تعارف ڪجهه هن ريت آهي.

ڪانگريس ۽ مسلم ليگ ۾ شموليت

پاڪستان جي قيام کان اڳ مسلم ليگ عروج تي هئي. مسلم ليگ تحريڪ ڪانگريس جي مقابلي ۾ ڏاڍو زور و شور سان هلندڙ هئي. مفتي صاحب ٻين عالمن سڳورن وانگر ڪانگريس جو ميمبر رهيو ۽ ان جي حمايت ڪندو رهيو. پاڻ هن پليٽ فارم تي هڪ سني ڪارڪن جي حيثيت سان پنهنجون خدمتون پيش ڪيون. ڪانگريس جيڪو حيدرآباد جي تاريخي قلعي ۾ تاريخي جلسو ڪيو ان ۾ مفتي صاحب به شامل هو. هن جلеси ۾ پوري هندستان جا وڏا وڏا عالم سڳورا ۽ عوام جو تمام گهڻو تعداد شامل هو. مفتي صاحب ڪانگريس تحريڪ ۾ به پنهنجو پاڻ ڀرپور نموني ملهائيو.

مسلم ليگ جا اڳواڻ مسلمانن کي پنهنجا اصول ٻڌائي کين پنهنجو حامي بنائڻ جي ڪوشش ڪندا رهيا. انهن ماڻهن ۾ اهو تاثر پيدا ڪيو ته اسان مسلمان آهيون. اسان هندن ۽ سڪن کان الڳ مذهب، تهذيب، تمدن، رسم ۽ رواج جا مالڪ آهيون. اسان جي هڪ الڳ سڃاڻپ آهي. اهڙي طرح مسلم ليگ جماعت مسلمانن جي حمايت حاصل ڪرڻ ۾ ڪامياب ٿي ۽ مسلمانن جون همدرديون حاصل ڪيون. مفتي صاحب به ڪانگريس کي ڇڏي مسلم ليگ ۾ شامل ٿيو. مسلم ليگ ۾ شامل ٿيندي ئي ڏاڍي جوش و خروش سان ڪم ڪندو رهيو. ان سلسلي ۾ مختلف ڳوٺن ۾ مسلم ليگ جون شاخون قائم ڪرايون. عوام ۾ پريور نموني سان مسلم ليگ جي حمايت ۽ شموليت جي پرچار ڪندو رهيو. پنهنجي ڳوٺ سوپو خان مگسي ۾ به هڪ يونٽ قائم ڪيائين ۽ پاڻ ان جو نائب صدر ٿيو.

انجمن حمايت اسلام

هي انجمن مدرسو دارالفیوض سوپو خان مگسي جي هڪ طالب مفتي ڪريم بخش جي ابتدائي استاد مولانا محمد عرف ماهي فقير مري عوام جي خدمت ڪرڻ جي جذبي تحت ٺاهي. هيءَ ننڍڙي تنظيم ڪجهه ئي فردن جي ميمبرشپ تي مشتمل هئي. جنهن دؤر ۾ مفتي صاحب ان مدرسي ۾ پڙهڻ سان گڏ پڙهائڻ جي خدمت ۾ مڱن هو ته ان وقت مولانا مري صاحب هن سماجي تنظيم جو بنياد رکيو. مفتي صاحب ان تنظيم ۾ مختلف وقتن ۾ مکيه عهدن تي رهي ڪري خدمتون ڪيون. هيءَ تنظيم ننڍڙي هئي ۽ هن تنظيم جي خدمتن جو دائرو به محدود هو. هيءَ ننڍڙي تنظيم بهترين نموني سان پنهنجون خدمتون سرانجام ڏيندي رهي. هن تنظيم ڳوٺ سوپو خان مگسي ۽ آس پاس جي ڪيترن ئي ڳوٺن ۾ خدمتون ڪيون. ڳوٺن جا ننڍا ننڍا مسئلا حل ڪرڻ سان گڏ ڪجهه وڏا مسئلا به حل ڪيا. هن تنظيم غريب ۽ بي پهچ ماڻهن جي

مالي سهائتا به ڪئي ته ان سان گڏ سندن منجهيل مسئلا به حل ڪيا. ڳوٺن جي مسجدن جي به مالي مدد ڪئي. هن تنظيم مدرسو دارالفیوض سوپو خان مگسي کي چوڌيوارِي ڏيارڻ جو خرچ به برداشت ڪيو. مفتي صاحب هن تنظيم ۾ الله تعالیٰ جي رضا خاطر پنهنجون خدمتون سرانجام ڏنيون. غريب مظلوم ۽ بي پهچ ماڻهن جي مدد لاءِ خوشي خوشي ۽ پنهنجي سعادت سمجهي اڳي کان اڳرو رهيو.

بي ڊي ۾ شموليت

پاڪستان جي قيام کان پوءِ مختلف حڪمران ايندا رهيا. جڏهن جنرل ايوب خان ملڪ ۾ مارشل لا لاڳو ڪيو ته ان وقت جمهوريت لاءِ يونين ڪائونسلن ۾ بي ڊي ميمبر ۽ چيئرمين چونڊڻ جون تياريون شروع ڪيون ويون. اها ڳالهه مشهور ڪئي وئي ته سڀ ترقياتي ڪم ۽ فيصلا وغيره به اهي چونڊيل ميمبر ۽ چيئرمين ڪندا. ان ڳالهه جو اهو نتيجو نڪتو ته ماڻهن انهن عهدن وٺڻ لاءِ پنهنجون توانائون ۽ ڪوششون صرف ڪرڻ لڳا. مفتي صاحب ان سلسلي ۾ عوام ۾ اها سجاڳي پيدا ڪرڻ جي ڪوشش ۾ لڳي ويو ته بي ڊي ميمبر ۽ چيئرمين چونڊڻ ۾ سوچ ۽ عقل کان ڪم وٺڻ ۽ لائق ماڻهو کي منتخب ڪن. اهي نمائندا ديندار ۽ ايماندار هوندا ته ملڪ جو نظام به سٺي نموني هلندو. ان سلسلي ۾ پاڻ تقريرن ذريعي عوام ۾ اها پرچار ڪندو رهيو. پاڻ جڏهن پنهنجي ڳوٺ جي جامع مسجد ۾ جمعي جي نماز جي تقرير ۾ اها ڳالهه ڪئي ته سڄي جماعت جي ماڻهن هڪ آواز ٿي ڪري چيو ته ”اوهان ٻنهي عالمن (مفتي ڪريم بخش مگسي ۽ سندس استاد مولانا عبدالڪريم مگسي صاحب) منجهان ڪوبه ان خدمت لاءِ پنهنجو پاڻ کي پيش ڪندو ته اسان سڀني ڳوٺ وارن جا ووٽ ان کي ئي ملندا. توهان ٻنهي کان وڌيڪ اسان جو اعتماد بي ڪنهن تي ڪونه آهي.“ ان کان بعد پاڻ پنهنجي استاد ۽ ڳوٺ جي چڱن ماڻهن سان مشورو ڪيائين. سڀني

جي متفق راءِ مفتي صاحب کي پنهنجو پاڻ ان خدمت لاءِ پيش ڪرڻ تي بيٺي. جنهن ڪري مفتي صاحب کي ان خدمت ڪرڻ لاءِ بي ڊي جي اليڪشن ۾ حصو وٺڻو پيو. تر جي وڏيرن ۽ زميندارن کي مفتي صاحب جي اليڪشن ۾ حصو وٺڻ جي خبر پئي ته اهي سندس مخالف ٿي بيٺا. مخالفت سان گڏ مفتي صاحب جي حمايت ڪرڻ وارن کي ڌمڪيون ڏيڻ لڳا. ان ڪري ڪافي ڳوٺاڻا سندن ڌمڪين جي ڪري مفتي صاحب سان ڪيل پنهنجي واعدي تان ڦري ويا. تنهن هوندي به مفتي صاحب اليڪشن ۾ حصو ورتو ۽ ڪامياب ٿيو. پاڻ ان محاذ تي به خدمت خلق جي ڪوشش ڪندو رهيو پر ٻين ميمبرن سندس مخالفت ڪرڻ شروع ڪئي. مفتي صاحب جي هر ڳالهه ۾ مخالفت ڪرڻ لڳا. کيس طرح طرح سان تڪليف ڏيڻ جي ڪوشش ٿيندي رهي. حتى ڪه ايتري حد تائين جو مفتي صاحب جي گهر مان چوري ڪرايائون. سندس مينهن به چوري ڪرايائون. مفتي صاحب نيڪ نيتي سان خدمت خلق جي جذبي تحت اهي سڀ تڪليفون سهندو رهيو پر پوءِ به کيس خدمت ڪرڻ نه ڏني وئي. آخرڪار مجبور ٿي ڪري پاڻ ان ميمبرشپ تان اسعفي ڏئي ڇڏيائين. فرمائڻ لڳو ته ”هنن حالتن ۾ ماڻهو جيسيتائين بدمعاش نه ٿيندو تيسيتائين ڪم نه هلندو. لڄائي ۽ لوفرائي عالمن کان نه بچندي. ان ڪري ميمبر چونڊجڻ وارو تجربو ناڪام رهيو.“

پاڻ معاشري منجهان برن عنصرن کي ختم ڪرڻ جي هميشه ڪوشش ڪندو رهيو. ڳوٺن منجهان رچ جي بچ، ڪڪڙن جي ميل، ڏانڊن ۽ گڏهن جون گويون ۽ جوا جي اڏن کي بند ڪرڻ جي جستجو ڪيائين. جنهن جي نتيجي ۾ ڏوهاري قسم جا ماڻهو سندس مخالف ٿي بيٺا، پر پوءِ به پاڻ استقامت جو مظاهرو ڪندي پنهنجي موقف تي قائم رهيو. معاشري منجهان انهن برائين جي خاتمي لاءِ پاڻ پتوڙيندو رهيو.

مفتي صاحب غريب، لاچار، مظلوم ۽ بي پهچ ماڻهن جي مدد ۽ مالي سهائتا ڪندو رهيو. پاڻ ڪيترن ئي غريب مسڪين چوڪرن ۽

چوڪرين جون شاديون ذاتي خرچ تي ڪرايائين. مدرسي ۾ ڪيترن ئي غريب ۽ يتيم شاگرد جيڪي بنا طهر جي مدرسي ۾ پڙهڻ ايندا هئا، انهن جا طهر ڪرايائين. پاڻ ڳوٺن توڙي شهرن جي پلائي ۽ سڌاري لاءِ سماجي ڪمن ۾ ڀرپور نموني حصو وٺندو رهيو. ماڻهن ۽ معاشري جي اصلاح لاءِ ڪوشش ڪندو رهيو.

ڳوٺ سڌار تنظيم

ڳوٺ جي ترقي ۽ اصلاح ۽ عوام جي خدمت ڪرڻ لاءِ ڳوٺ سڌار تنظيم جي چونڊ ٿي. مفتي صاحب بي ڊي جي سابق تجربي جي آڌار تي بيزاري ظاهر ڪئي، پر ڳوٺ وارن هڪ راءِ ٿي ڪري کيس ڳوٺ سڌار تنظيم جو نائب صدر چونڊيو. پاڻ ان تنظيم ۾ به ڏاڍي جذبي سان خدمت ڪندو رهيو پر ڪو خاطر خواه نتيجو حاصل نه ٿيو. جنهن ڪري جڏهن ٻيهر تنظيم جي چونڊ ٿي ته سرائي شمس الدين مگسي جي حمايت ڪري کيس منتخب ڪرايائين ۽ پاڻ ان کان گوشه نشين ٿي رهيو.

جمعيت العلماءِ ميهڙ

پاڻ جڏهن ميهڙ ۾ جامع مسجد جو سرڪار طرفان خطيب مقرر ٿيو هو ته ان دؤر ۾ صدر ايوب خان جي مخالفت شروع ٿي ته جمعيت العلماءِ ديني جماعت ميهڙ طرفان کيس جمعيت العلماءِ ميهڙ جو سرپرست چونڊيو ويو. حالانڪ پاڻ ان وقت جامع مسجد جو اوقاف کاتي طرفان سرڪاري طور پيش امام جي ملازمت سان منسلڪ هو. پر پوءِ به ان پليٽ فارم تان برابر خدمت ڪندو رهيو.

دارالسلام توبه ٿيڪ سنگهه (پنجاب) ۾ سني ڪانفرنس ٿي ته پاڻ به سنڌ جي بزرگ عالمن سڳورن سان گڏ ان ڪانفرنس ۾ شريڪ ٿي هنن جو ساٿ ڏنائين.

زڪوٰۃ ڪاميٽي ميهڙ جو ميمبر ٿيڻ

جنرل ضياءُ الحق جي دؤر حڪومت ۾ ملڪ ۾ زڪوٰۃ جو نظام شروع ٿيو ته مفتي صاحب کي زڪوٰۃ ڪاميٽي ضلع دادو طرفان ميهڙ مان ميمبر مقرر ڪيو ويو. پاڻ ان ۾ نهايت دينداري، ايمانداري ۽ سچي لڳن سان ڪم ڪيائين. پاڻ ڏاڍي جذبي سان اها خدمت سرانجام ڏيندو رهيو. زڪوٰۃ کي حقدارن تائين پهچائڻ ۾ اخلاص سان پنهنجو ڪردار ادا ڪيائين.

مفتي صاحب جو ڪردار

مفتي صاحب جڏهن ميهڙ ۾ مدرسو مقرر ٿيو ته سڄو هفتو تدريسي خدمت ۾ مصروف رهي جمعي جي ڏينهن جمعي جي نماز پڙهائي پنهنجي ڳوٺ سويو خان مگسي جي طرف روانو ٿيندو هو. بس اسٽاپ تي لهڻ کان بعد بازار منجهان گذريندي هر ڪنهن سان ملندو ڪانئس حال احوال وٺندو پنهنجي استاد محترم مولانا عبدالڪريم مگسي صاحب جن وٽ حاضر ٿيندو هو. پنهنجي گهر وڃڻ کان پهريان پنهنجي استاد محترم وٽ ويندو هو. اهو سلسلو سندس استاد محترم جي حياتيءَ تائين جاري رکيائين. سندس وفات کان بعد سندس قبر تي وڃي ايشال ثواب ڪرڻ کان بعد پنهنجي گهر ويندو هو. سندس گهر پهچڻ شرط ڳوٺ جا ٻارڙا ساڻس ملڻ لاءِ اچي گڏ ٿيندا هئا. پاڻ ڏاڍي پيار ۽ پابوھ منجهان ساڻن ملندو هو. يتيم ٻارڙن کي پنهنجي هنج ۾ ويهاري سندن مٿي تي شفقت منجهان هٿ ڦيريندو هو. پوءِ هر هڪ ٻار کي خرچي ڏيندو هو. انهن جي خرچي لاءِ ريزڪي پئسن جو بندوبست ميهڙ منجهان ئي ڪري ايندو هو. ٻارڙا به پورو هفتو سندس انتظار ۾ هوندا هئا. پاڻ هر نماز لاءِ مسجد جو رخ ڪندو هو. گهر ۾ جڏهن ايندو هو ته گهر وارا ڪانئس پڇندا هئا ته ماني ۾ ڇا ڪائيندؤ؟ ان تي پاڻ جواب ڏيندو هو ته الله پاڪ جيڪو ڪارائيندو اهو گڏجي ڪائينداسين. مطلب

ڪنهن خاص طعام جي فرمائش نه ڪندو هو. ڳوٺ ۾ هڪ رات کان وڌيڪ نه رهندو هو. سندس گهر وارن ۽ مت مائٽن جي فرمائش هوندي هئي ته ڪجهه وڌيڪ ترسو. پاڻ کين جواب ڏيندو هو ته مدرسي ۾ مالڪن پنهنجا ٻچڙا اسان جي حوالي ڪيا آهن. انهن ٻارڙن جي تعليم ۽ تربيت ڪرڻ اسان جو فرض آهي. سندن پڙهائي متاثر ٿيندي. ان ڪري آءٌ هت وڌيڪ نٿو رهي سگهان.

مفتي صاحب پنهنجي پاڙيسرين جو بيحد خيال رکندو هو. چاهي اهو مت مائٽ هجي يا ڪنهن ٻي ذات وارو هجي. سندن خيرخبريت معلوم ڪرڻ، انهن جا حالات معلوم ڪري سندن هر ممڪن مدد ڪندو هو. سندس عزيز و عقارب ۽ تر جا ماڻهو پنهنجا مسئلا سندس وٽ ڪڍي ايندا هئا. پاڻ انهن جو حل ٻڌائيندو هو. هر مسئلي لاءِ مشاورت ڪندو هو. سندس چوڻ هوندو هو ته الله تعاليٰ حضور انور ﷺ جن کي مشاورت جو حڪم ڪيو آهي ته اسان ڪهڙي ڳالهه آهيون. مشاورت ۾ ئي برڪت ۽ خير آهي. پاڻ ان باري ۾ چوندو هو ته صلاح مشورو ضروري آهي. دوست، مت مائٽ ۽ شاگردن کي نياڻين جي جلدي شادي ڪرائڻ لاءِ تاڪيد ڪندو هو. پاڻ پنهنجي نياڻين جون شاديون به جلد ۽ پنهنجي موجودگيءَ ۾ ڪرايائين. ڪيترين ئي غريب نياڻين جي شادي ڪرائي انهن جو خرچ به پاڻ ڪيائين.

پاڻ جڏهن به ڪنهن سفر تي ويندو هو ته پنهنجي لاءِ ڪتاب ته ضرور آڻيندو هو پر ٻارڙن لاءِ اخلاقيات تي مبني قصن ڪهاڻين جا ڪتاب به خريد ڪري ايندو هو. سفر تان واپسي تي گهر وارن، شاگردن ۽ دوستن کي ان سفر جو پيرائتو احوال به ڏيندو هو. اهي سندس احوال ڏاڍو دلچسپيءَ سان ٻڌندا هئا.

ڪيترن ئي ڳوٺن جا شاگرد مئٽرڪ جي امتحانن لاءِ ميهڙ ايندا هئا ته سندن رهائش ۽ کاڌ خوراڪ جو بندوبست ڪندو هو. کين رات جو مطالعو ڪرڻ لاءِ ماحول ٺاهي ڏيندو هو. سندن هر ضرورت جو خيال

رڪندو هو. صبح جو وقت تي جاڳائي نماز لاءِ چوندو هو ته بابا اٿي رب کي سجدو ڪري پنهنجي ڪاميابي لاءِ دعا گهرو. اسان به توهان جي ڪاميابي لاءِ دعا گهرون ٿا. مفتي صاحب صلح رحمي ۽ مهمان نوازيءَ ۾ ڪابه ڪوتاهي برداشت نه ڪندو هو. پنهنجي عزيزن جو به حد کان وڌيڪ خيال رکندو هو.

پاڻ پنهنجي مدرسي کان علاوه ٻين مدرسن جي شاگردن تي به شفقت ڪندو هو. ڪانئن پڇندو هو ته صرف جو فلاڻو ڪتاب پڙهيو اٿو؟ يا نحو ۾ فلاڻو ڪتاب پڙهيو اٿو؟ يا منطق ۽ فلسفي ۾ فلاڻو ڪتاب پڙهيو اٿو؟ پوءِ اگر ڪو شاگرد چوندو ته جيءُ سائين فلاڻو ڪتاب به پڙهيو آهي ته ان تي کيس چوندو هو ته ماشاء الله ڏاڍو بهترين. الله توهان جي علم و عمل ۾ برڪت عطا فرمائي. بابا پڙهائي ۾ دل لڳايو. علم سان عمل ايندو آهي ۽ عمل سان آخرت ٺهندي آهي. ڪوشش ڪري ٻين به ڪتابن جو مطالعو ڪندا ڪريو. ان سان توهان جو مطالعو وسيع ٿيندو ۽ علم ۾ اضافو پڻ ٿيندو. اگر ڪو شاگرد چوندو هو ته نه سائين فلاڻو ڪتاب نه پڙهيو آهي ته کيس ان ڪتاب جي پڙهڻ جي تاڪيد ڪندو هو. چوندو هو ته اگر توهان جي مدرسي ۾ اهو ڪتاب موجود نه آهي ته پوءِ مون وٽان اهو ڪتاب کڻي وڃي پڙهو.

مفتي صاحب کي پنهنجي مدرسي کان علاوه ٻين مدرسن جو به فڪر هوندو هو. ٻين مدرسن جي به سار سنڀال لهندو هو. انهن جي به هر ممڪن مدد ڪندو هو. انهن مدرسن جي استادن ۽ شاگردن سان به پيار، محبت، عزت ۽ احترام سان پيش ايندو هو. ڪاڇي جا ماڻهو اٺن تي پٿر کڻي شهر ۾ ڪپائڻ لاءِ ايندا هئا. ڪڏهن ڪڏهن ڪانئن پٿر نه کڻي سگهندا هئا ته مدرسي اچي مفتي صاحب کي چوندا هئا ته سائين اڄ اسان کان پٿر ڪنهن به خريد نه ڪيا آهن. هاڻي اسين ٻچن لاءِ سودو سامان ۽ ڀاڄي وغيره ڪيئن خريد ڪنداسين؟ اها ڳالهه ٻڌي پاڻ انهن کان اهي پٿر خريد ڪري مدرسي جي ڪنهن ڪنڊ ۾ لهرائي رکندو هو ۽

انهن کي ان جي قيمت ڏئي روانو ڪندو هو. طالب يا دوست کانسئس پڇندا هئا ته سائين هي پٿر ته توهان جي ڪنهن ڪم جا ٿي نه آهن، پوءِ توهان هي ڇو خريد ڪيا؟ اهو ٻڌي پاڻ جواب ڏيندو هو ته هو ٻچڙن جي روزي روٽي خاطر ڪٿان کان پنڌ ڪري نڪتو هو، ان اميد سان ته هي ڪپائي پنهنجن ٻچڙن لاءِ سامان وغيره خريد ڪندس. مون وٽ آس ڪٿي آيو هو. مون وٽان به خالي ۽ مايوس ٿي موٽي وڃي، مون کي اهو مناسب نه لڳو. ان ڪري کانسئس اهي پٿر خريد ڪيم ته جيئن هو ٻچڙن لاءِ سامان به خريد ڪري سگهي ۽ هن منجهان پورهيو ۽ محنت ڪرڻ جو جذبو به ختم نه ٿئي.

پاڻ دعوت قبول ڪندو هو. دعوت قبول ڪرڻ کانپوءِ ان ۾ شامل به ضرور ٿيندو هو. مت مائٽ، دوستن ۽ متعلقين جي شادي هجي توڙي غمي هجي پر ان ۾ به ضرور شريڪ ٿيندو هو.

پاڻ پنهنجي پوري زندگي سنت رسول ﷺ مطابق گذارڻ جي ڪوشش ڪندو هو. اسلام جي روشنيءَ ۾ پنهنجي رهڻ ڪهڻي ۽ هر ڪم ڪار ڪرڻ جي سعادت حاصل ڪرڻ جي جستجو هوندي هئس. هروڀرو بازار نه ويندو هو. پاڻ تصوف جو به ديوانو هوندو هو. الله تعاليٰ طرفان کيس روحانيت، شرافت، طهارت، بصيرت ۽ بصارت جهڙيون صفتون نصيب ٿيل هيون. انهن صلاحيتن جي ڪري سندس مرشد آغا فخرالدين چشموي کيس قدر جي نگاه سان ڏسندا هئا. پاڻ جڏهن مجلس ۾ ايندا هئا ته سڀ مريد ادب ۽ احترام وڃان اٿي بيهندا هئا. پاڻ مفتي صاحب کي فرمائيندا هئا ته مولوي صاحب! توهان اٿڻ جي تڪليف نه ڪندا ڪريو. سندس لاءِ رهائش جو الڳ ڪمري ۾ بندوبست ڪيو ويندو هو. سندس ماني جو به الڳ خاص بندوبست ڪيو ويندو هو. کيس مرشد طرفان مريد ڪرڻ جي اجازت مليل هئي. پر سندس سموري محنت ۽ سوچ جو مرڪز ۽ محور تدريس ئي هوندو هو. جنهن ڪري پاڻ مريد ڪونه ڪيائين. کيس پڙهائڻ سان حد کان وڌيڪ لڳاءُ هو. پوري زندگي

ان ۾ مڱن رهيو. عمر جي وڌڻ، ضعف ۽ ڪمزوري توڙي بيماري کيس پنهنجي مقصد کان هٽائي نه سگهيا. پاڻ جوانيءَ ۾ جيڪي معمولات رکيائين تن تي آخري وقت تائين برابر استقامت سان ڪاربند رهيو. پاڻ هر وقت وضوءَ سان رهندو هو. پاڻ اسلاف جو مثالي نمونو هوندو هو. پاڻ سچو عاشق رسول هوندو هو. سندس مرض الموت ۾ ساڄي ٻانهن ۾ ”فستولا“ لڳايو ويو هو. ڊاڪٽرن کيس ان پاسي زور ڏيڻ کان سختيءَ سان منع ڪئي هئي، پر ان جي باوجود پورو هفتو ان پاسي سمهندو رهيو. جڏهن کيس عرض ڪيو ويو ته سائين ان پاسي سمهڻ سان نقصان ٿيندو. ان تي ورائيائين ته بابا ڪعبة الله ۽ مدينو پاڪ ان طرف آهي. مان اوڏانهن منهن ڪري سمهندس. ڊاڪٽر ڪٿي ڪجهه به چون. اهو هفتو سندس لاءِ آخري هفتو ثابت ٿيو. اهڙي طرح شعائرالله جي عزت ۽ تعظيم سندس دل ۾ آخر تائين قائم رهي.

پاڻ پنهنجي پوري زندگي تدريس جي خدمت ڪرڻ سان گڏ حقوق العباد جي دل سان ادائگي ڪندو رهيو. فلاح و بهبود جي ڪم ڪرڻ جو کيس ڏاڍو جذبو هوندو هو. ٻين جي مالي توڙي جاني هر طرح سان مدد ڪندو رهيو. هٿ جو نهايت کليل انسان هو. دسترخوان جو به نهايت ڪشادو هوندو هو. هر مهمان توڙي مسافر کي چانهه ۽ ماني ضرور پيش ڪندو هو. ساڻس ملڻ لاءِ روزانو ڪافي تعداد ۾ دوست ۽ مهمان ايندا هئا. انهن جي خدمت ڏاڍي شوق سان ڪندو هو. انهن کي ڪارائڻ ۾ خوشي محسوس ڪندو هو. اگر ڪو سابق شاگرد به ساڻس ملڻ ايندو هو ته ايئن محسوس ٿيندو هو گویا سندس ڪو خاص مهمان هجي. انهن جي خدمت دل جي خوشي سان ڪندو هو. فرمائيندو هو ته ”جڏهن مون وٽ پڙهن پيا ته مون وٽ امانت هئا ۽ منهنجي ڪمائي جو ذريعو هئا. هاڻي ميدان عمل ۾ آهن ته مون لاءِ ذخيره ناهن ٿا. جيڪو منهنجي لاءِ نيڪين جا انبار لڳائي مان ان جي خدمت دل و جان سان چونه ڪريان؟“

مفتي صاحب ۽ تصوف

مفتي صاحب شريعت جي ظاهري علم جو ماهر مدرس هو ته تصوف سان به بيحد لڳاءُ هئس. پاڻ ظاهر سان گڏ باطن جي تذڪيه جو به قابل ۽ داعي هو. پاڻ فجر جي نماز کان بعد درس قرآن ڏيندو هو. درس قرآن کان فارغ ٿي مراقبو ڪندو هو. سندس اقتدا ۾ ڪافي عمر رسيده جماعتي ۽ طالب به مراقبي ۾ ويهي رهندا هئا. سندس مراقبي جو طريقو هي هو ته پهريان سورة المزمل جي آيت ”ذالڪ فضل الله يوتي من يشاء والله ذوالفضل العظيم“ وظيفه فتح ”حسبنا الله نعم الوكيل نعم المولى و نعم النصير“ پڙهي پوءِ ڪجهه روحانيت کي اڀارڻ لاءِ بيان ڪندو هو. ان ۾ قرآن مجيد جون مختلف آيتون، احاديث مبارڪه، اولياءِ ڪرام جون دل تي اثر ڪندڙ حڪايتون، جنهن ۾ خصوصي طور حضرت حسن بصري، حضرت امام ابوحنيفه، شيخ سعدي شيرازي، ملان جامي، مولانا محمد هاشم نثوي ۽ سنڌ جي ٻين مشائخن جا پر نور احوال، روايتون ۽ ڳالهيون بيان ڪندو هو. دل کي اخلاق حسنه و ممدوح سان پر ڪرڻ واسطي مثال ڏئي سمجهايندو هو. فرمائيندو هو ته اصلاح نفس لاءِ ڪنهن ڪامل مرشد ۽ مصلح جي ضرورت آهي. جيئن ظاهري جسماني بيمارين لاءِ حڪيم ۽ ڊاڪٽرن وٽ وڃڻ ضروري آهي بلڪل اهڙي طرح دل جي صفائي ۽ سترائي لاءِ ڪنهن ڪامل متبع سنت رهبر جي ضرورت پوندي آهي. ان لاءِ باطني صفائي ۽ برائين کان بچڻ لاءِ مرشد جي هٿ تي بيعت ڪرڻ ضروري آهي.

ان کان بعد مراقبي جو طريقو سمجهايندو هو ته ”اڪيون بند هجن، چپ به بند هجن، زبان مٿي تارون سان لڳل هجي، دل ۾ اهو خيال هجي ته نبي ڪريم ﷺ جن جو سائو قبو سوني نيل سان گنبد خضرئ سامهون آهي. ان جي دروازي تي مرشد ڪريم آهي ۽ دل ٻولي الله! الله! الله!

پوءِ مٿي تان دستار مبارڪ لاهي هيٺ رکندو هو ۽ مٿان چادر وجهي تصور ۾ ذڪر ڪندو هو. ايئن خاموشيءَ سان ڪجهه وقت مراقبو ڪندو هو. آخر ۾ ڪلم طيب پڙهي مٿان چادر لاهيندو هو ۽ ڪنڌ مٿي ڪري دعا گهرندو هو. پوءِ اشراق پڙهي وضو تازو ڪري تدريس شروع ڪندو هو.

پاڻ تهجد نماز جي به سختيءَ سان پابندي ڪندو هو. موسم جي شدت سندس معمول کي گهٽائي يا ان ۾ ناغو ڪرائي نه سگهي. سردي جي موسم هجي چاهي گرميءَ جي موسم هجي پر پاڻ استقامت سان پنهنجي معمول تي ڪاربند رهيو. سرديءَ جي موسم ۾ طالب مسجد جي اندر سمهندا هئا. پاڻ مسجد جي ٽانڪيءَ مان ٿڌي پاڻيءَ سان ئي وضو ڪندو هو. پوءِ خاموشيءَ سان آهسته آهسته مسجد ۾ اچي مصليٰ تائين پهچندو هو. بلب وغيره به نه ٻاريندو هو ته مٿان ڪنهن طالب جي ننڊ خراب ٿئي. پوءِ پاڻ ڪافي دير تائين تهجد جي نماز ۾ مصروف رهندو هو. مفتي صاحب هڪ وڏو عالم، فاضل، بهترين استاد، شيخ الحديث ۽ مفتي هو. سندس علم جي هاڪ تر جي علائقن ۽ پري پري تائين پکڙيل هئي. سندس علم ۽ عمل جو چرچو سنڌ توڙي بلوچستان ۾ هو. پاڻ پنهنجي پوري زندگي شريعت مطهره تي عمل ڪندي گذاريائين. پاڻ پوري زندگي ديني علم جي تدريس ۽ تحرير ۾ گذاريائين. ان سان گڏ اصلاحي بيان ۽ تقريرون به ڪندو هو. اهل تصوف بزرگ هو. سندس زندگيءَ جا 1937ع کان 2006ع تائين 63 سال تدريس جي خدمت ڪندي گذريا. جنهن ڪري سندس ڪيترائي شاگرد عالم، فاضل، حافظ ۽ فقيه بڻجي فارغ التحصيل ٿيا. سندس شاگردن جو تعداد به تمام گهڻو آهي. 8 پاڻ شاگردن جو ڪو خاص رڪارڊ نه رکندو هو. الله في الله دين جي خدمت ڪندي پنهنجي زندگيءَ جا ڏينهن پورا ڪيائين. سندس شاگرد ڪائٽس فيض حاصل ڪري پنهنجن ۽ ٻين علائقن ۾ وڃي تدريس جي خدمت کي جاري رکيو. سندس فيض ڪيترن ئي ڳوٺن ۽

شهرن تائين پهتو. مفتي صاحب پاڻ ته هيءَ دنيا ڇڏي ابدِي حيات جي طرف راهي ٿيو پر سندس شاگرد سندس فيض کي عام ڪرڻ ۾ ڪوشاڻ آهن. مفتي صاحب کي پڙهائڻ جو جنون جي حد تائين جو شوق ۽ عشق هو. سندس اٿڻ ويهڻ، کائڻ پيئڻ، گهمڻ ڦرڻ، قيل و قال ۽ رسم و رواج سڀ قال الله ۽ قال رسول ﷺ رهيو.

مفتي صاحب جي هٿ تي غير مسلم جو قبول اسلام

مفتي صاحب جي هٿن تي ڪجهه غير مسلم نوجوانن اسلام قبول ڪيو. پاڻ شهرت پسند نه هئڻ ڪري اهڙيون ڳالهيون راز رکندو هو، پر پوءِ به ڪڏهن ڪڏهن اها ڳالهه صحافين ۽ عوام تائين پهچي ويندي هئي. سندس هٿ تي مارچ 2004ع ۾ گهوٽڪي ضلعي جي ٻن مارواڙي هندن اسلام قبول ڪيو. انهن جا نالا شمعو ۽ عڪرم مان تبديل ڪري اسلامي نالا غلام محمد ۽ غلام احمد رکيا ويا.

مفتي صاحب جي هٿ تي ڪراچيءَ جي هڪ هندو عورت اسلام قبول ڪيو. سندس اسلامي نالو ذڪير رکيو ويو. 10.

تقوىٰ ۽ پرهيزگاري

مفتي صاحب نهايت متقي ۽ پرهيزگار هوندو هو. پاڻ هر ڪم ڪار ۽ عمل سنت رسول ﷺ مطابق ڪرڻ جي ڪوشش ڪندو هو. 11. پاڻ پنهنجي شاگردن ۽ واسطيدارن کي به ان مطابق عمل ڪرڻ لاءِ چوندو هو. پاڻ هر شيءِ ۾ حلال طريقي سان حاصل ٿيل ۽ حلال طريقي سان ٺهيل شين کي استعمال ڪرڻ جي ڪوشش ڪندو هو. نماز پنجگانه باجماعت جو اهماڻ ڪندو هو. اڪثر امامت به خود ڪندو هو. گهر ۾ به گهر وارن کي نماز جي پابندي ڪرڻ لاءِ تمام گهڻي ڪوشش ڪندو هو. پاڻ هر ان ماڻهو جنهن سان سندس تعلق هوندو هو کي سنت مطابق زندگي گذارڻ لاءِ عمل ڪرڻ جي ترغيب ڏيندو هو. کين حلال طريقي

سان ڪمائڻ ۽ حلال ڪاڻڻ لاءِ تاڪيد ڪندو رهندو هو. پاڻ پردي جي معاملي ۾ به نهايت سخت هوندو هو. ظاهر توڙي باطن سنت مطابق رکڻ جي ڪوشش ڪندو هو.

ميهڙ ۾ اڌ صديءَ کان وڌيڪ جو عرصو دين متين جي خدمت ڪندي گذاريائين. ان عرصي دوران پاڻ ڪڏهن به ڪنهن به وڏيري، ڪمدار، پوتار، رئيس، دڪاندار، نيڪيدار، ڪاموري، آفيسر يا سياستدان جي در تي نه ويو ۽ نه وري ڪنهن جي دعوت ئي ڪاڏائين. اسپيشل ماني جي گهر نه ڪيائين. ڪنهن جي اڳيان سوال ڪري دست دراز نه ٿيو. مدرسي ۾ به ڪڏهن ڪو سفير مقرر نه ڪيائين. الله رب ڪريم کي خالق مڃي ان جي آسري تي ڪم ڪندو رهيو. شاگردن ۽ سندس ماني گهرن مان مليل فقر ئي هوندو هو. ساري عمر صبر ۽ شڪر جي نعمت سان مالا مال رهيو. ڪيترائي آفيسر ۽ ڪامورا سندس وٽ ايندا هئا ته سائين حڪم ڪريو، اسان اوهان جي خدمت ڪرڻ چاهيون ٿا پر پاڻ ڪڏهن به ڪانئن ڪنهن به شيءِ جي فرمائش نه ڪيائين. آذان جو آواز ٻڌي اٿي ويهندو هو ته فلاح ۽ ڪاميابي جي طرف سڌ تي لبيڪ چئجي. آذان جو مڪمل جواب ڏئي دعا گهرندو هو. پاڻ ماني به هميشه مٿو ڍڪي کائيندو هو. ڪڏهن به مٿي اگهاڙي ماني نه ڪاڏائين. هميشه اڪثر وقت مسجد ۾ ئي گذاريندو هو. فرمائيندو هو ته مون کي مسجد ۾ ئي سڪون محسوس ٿئي ٿو.

مهمان نوازي

مفتي صاحب مهمان جي آمد تي ڏاڍو خوش ٿيندو هو، کيس جيءَ ۾ جايون ڏيندو هو. اهو مهمان چاهي امير هجي چاهي غريب، عالم هجي چاهي غير عالم، پڙهيل هجي چاهي اڻ پڙهيل، شاگرد هجي چاهي غير شاگرد، ويجهو جو هجي چاهي پري جو سڀني جي آمد تي سرهو ٿيندو هو. مهمان کي رب تعاليٰ جي رحمت سمجهندو هو. عالم ۽ سيد مهمان جي آمد تي ته چڻ ساهه صدقو ڪندو هو. عالم ۽ سيد مهمان لاءِ

رلي وڇرائي ان تي ويهاريڻدو هو. هر مهمان کي ماني ڪارائڻ سندس شوق هوندو هو. ماني به هوٽل تان سٺي گهرائي ڪرائيندو هو. ڇاڪاڻ جو ميهڙ ۾ سندس گهر نه هوندو هو. سندس خاندان ڳوٺ سويو خان مگسي ۾ رهندو هو. اگر ڪنهن مهمان کي پنهنجي خدمت ڪجهه وڌيڪ محسوس ٿيندي هئي ته چوندو هو ته سائين ايتري تڪليف نه ڪريو ته سائين کيس چوندو هو ته هيءُ تڪليف نه بلڪه تفريح آهي. اگر ڪنهن مهمان کي جلدي هوندي هئي ته پڙهائي کي روڪي سندس حال احوال وٺي، سندس خدمت ڪري پوءِ اجازت وٺندو هو ته هاڻي اجازت ملي ته مان پڙهيان. باقي مهمانن سان ظهر نماز کان پھريان، يا عصر نماز کان بعد يا مغرب نماز کان بعد ڪچهري ڪندو هو. رات رهڻ واري سان عشاء کان بعد مدرسي جي ڇت تي کتون رکي رات دير تائين ويهي ڪچهري ۽ روح رهاڻ ڪندو هو.

ڀاڻ مهمانن جي عزت ۽ اڪرام ڪرڻ جي طالبن، دوستن ۽ اولاد کي به ترغيب ڏيندو هو. فرمائيندو هو ته مهمان جي عزت ڪريو ته الله تعاليٰ اوهان کي آخرت ۾ عزتون نصيب ڪندو. فرمائيندو هو ته ”اكرموا الضيف ولو كان كافراً“ يعني مهمان جي عزت ڪريو توڻي جو هو ڪافر هجي.

مفتي صاحب مهمان جي خدمت ڪرڻ جي ترغيب ڏيڻ لاءِ هي حديثون ٻڌائيندو هون ته مهمان کي برو نه سمجهو، ان لاءِ جو جڏهن مهمان ايندو آهي ته پنهنجو رزق ڪٿي ايندو آهي ۽ جڏهن ويندو آهي ته گهر ڏٺي جا گناه ڪٿي ويندو آهي.

وري ٻڌائيندو هو ته جڏهن مهمان گهر ۾ ايندو آهي ته ان جي گهر ۾ هزار رحمتون ۽ هزار برڪتون داخل ٿينديون آهن.

مفتي صاحب وٽ هر مهمان کي عزت ملندي هئي. چاهي هو ننڍو هجي يا وڏو هجي يا ڪهڙي به مسلڪ سان تعلق رکندو هجي. اهڙا مهمان جيڪي ڪتابن سان چاه رکندا هئا تن مٿان ته سائين گهور پيو

ويندو هو. سندس هر سبق دوست مفتي محمد مهيسر ڀيري (ميهڙ) وارو جڏهن وٽس ايندو هو ته ساڻس ڊگهي علمي ڪچهري ۽ بحث ٿيندو هو. سندس خدمت به ڀرتڪلف ٿيندي هئي. پاڻ ۾ گهراڻپ هئڻ ڪري مفتي محمد صاحب جڏهن مفتي ڪريم بخش صاحب وٽ ايندو هو ته کائڻ پيئڻ ۾ فرمائشون ڪندو هو ۽ مفتي صاحب سندس فرمائش پوري ڪرڻ ۾ نهايت خوش ٿيندو هو. حالانڪه ڪافي فتوائن ۾ مفتي محمد صاحب ساڻس اختلاف به رکندو هو. سندن دوستي به مثالي رهي.

مفتي صاحب جو اخلاق

مفتي صاحب ادب ۽ احترام جو مجسمو هو. ساڻس ملڻ وارو هر انسان ان ڳالهه جو گواه آهي ته پاڻ پنهنجن مٿن مائٽن، دوستن، شاگردن، عالم سڳورن، حفاظ ڪرامن، جماعتين ۽ متعلقين جو تمام گهڻو احترام ڪندو هو. ڪڏهن ڪڏهن ساڻس ملڻ لاءِ آيل سندس شاگرد سندس تڪلف ۽ ايتري احترام ۽ عزت ڏيڻ تي شرمندگي محسوس ڪندا هئا. پر پوءِ به پاڻ انهن جو ادب ڪندو رهيو. فرمائيندو هو ته توهان ئي ته منهنجي آخرت جي ڪمائي ۽ ڪاميابي جي علامت آهيو. مان توهان جي نه بلڪه پنهنجي آخرت جي ذخيري جي عزت ۽ اڪرام ڪريان ٿو، توهان کي ان ڳالهه تي تعجب نه ڪرڻ گهرجي. پاڻ قرآن مجيد، ديني ڪتابن، رحل، مصليٰ، ڪاپي ۽ پين وغيره جو به ڏاڍو ادب ڪندو هو. فرمائيندو هو ته هي اسان جي علم جي حاصل ڪرڻ جا ذريعا آهن. اگر هنن جي تعظيم نه ڪنداسين ته اسان کي فن ئي نصيب ٿي سگهي ٿو پر علم ۽ ان جو نور نصيب نه ٿيندو. پاڻ سيد قوم تي ته گويا جان نچاور ڪندو هو. سيد جو نالو نه ڪڻندو هو. بادشاه چئي مخاطب ٿيندو هو. سندس مرشد جو به تمام گهڻو ادب ۽ احترام ڪندو هو. گويا فنا في الشيخ هو. پنهنجي مرشد ڪريم اڳيان ته ڪٺل هوندو هو. انهن جي اڳيان بادب ٿي ويهندو هو. ڪڏهن به ڏاڍي آواز ۾ نه ڳالهائين. جيسيتائين مرشد وٽ موجود هوندو هو ته تيسيتائين سندس ڪيفيت

عجيب هوندي هئي، ڇڻ پيو هر هر گهور ويندو هو. مرشد جي موجودگيءَ ۾ سندس هر ڪم پنهنجي هٿن سان ڪرڻ کي سعادت سمجهندو هو. سندس نوڪري ڏيڻ ۾ خوشي محسوس ڪندو هو. مرشد سان فون تي به نه ڳالهائيندو هو. جڏهن ڪنهن ماڻهو ان جو سبب پڇيو ته پاڻ ان جي وجہ بتايائين ته ماڻهو فون تي ڳالهائڻ دوران ڪڏهن ڪڏهن ماڻهو اڳلي ماڻهو جي ڳالهه اڌ ۾ ڪٽي وجهندو آهي، ته مون کي خوف هوندو آهي ته ڪٽي مرشد ڪريم سان ڳالهائيندي سندن ڳالهه اڌ ۾ ڪٽي بي ادبي جو مرتڪب نه ٿي پوان. پاڻ عالمن سڳورن جو به تمام گهڻو ادب ڪندو هو. اهو عالم صاحب چاهي ڪنهن به مسلڪ سان وابستہ هجي، ڪهڙي به قوم يا جماعت سان سندس تعلق هجي پر پاڻ ساڻس نهايت ادب سان پيش ايندو هو. سندس لاءِ رلي يا چادر وڇائي سندس عزت ڪندو هو. سندس ڪارائڻ ۽ پيئارڻ جو سٺو بندوبست ڪندو هو. سندس ان احترام ۽ عزت ڏيڻ ڪري تقريباً هر مسلڪ جا عالم سڳورا ته وٽس ايندا هئا پر ان سان گڏ هر مسلڪ جا ماڻهو به سندس عزت ۽ احترام دل سان ڪندا هئا. ميھڙ وارن جي اها سعادت هئي جو اهڙو عظيم ادب و حيا جو پيڪر سندن درميان ڊگهي زندگي گذاري پنهنجي رب جي طرف راهي ٿيو.

پاڻ ان ادب ۽ احترام جو عملي نمونو پيش ڪرڻ سان گڏ پنهنجن شاگردن ۽ متعلقين کي به ان ڳالهه جي نصيحت ڪندو هو. بلڪ پنهنجن شاگردن کي باقائده ان جي ترغيب ڏيندو هو.

معمول

پاڻ مدرسي ۾ هوندو هو ته تهجد پڙهي پنهنجي مرشد طرفان مليل مخصوص ورد ڪندو هو. سندس ورد فجر جي نماز تائين هلندو هو. فجر پڙهائي درس قرآن ڏيندو هو. درس قرآن کان بعد مراقبو ڪندو هو. اشراق تائين مراقبي ۾ رهندو هو. اشراق پڙهي جلد ئي سبق شروع ڪندو هو. هڪ بجي تائين تعليم جو سلسلو جاري رهندو هو. هڪ بجي

کان بعد ڪلاڪ کن آرام ڪندو هو پر اڪثر ڪري آرام جو اهو وقت به نه ملندو هئس. اهو وقت ڪنهن فتويٰ ۾ صرف ٿي ويندو هئس. جنهن ڪري آرام نه ڪري سگهندو هو.

ٻيپهري جي نماز کان بعد سبق شروع ٿي ويندا هئا. ٽيپهريءَ تائين تعليم جو سلسلو هلندو هو. ٽيپهري کان مغرب تائين طالبن کي موڪل هوندي هئي. ان دوران پاڻ مطالعي يا ذڪر و اذڪار ۾ مصروف ٿي ويندو هو يا وٽس ڪو مهمان هوندو هو ته ان سان ويهي ڪچهري ڪندو هو. مغرب کان بعد پڙهائي شروع ٿيندي هئي. عشاء تائين پڙهائي جو سلسلو هلندو هو. عشاء کان بعد طالب ڪلاڪ کن مطالعو ڪندو هو. ان کان بعد طالبن کي آرام ڪرڻ جي اجازت هوندي هئي. سياري ۾ عشاء کان بعد هڪ ڪلاڪ تائين سبق پڙهائيندو هو. طالبن جي مطالعي دوران انهن جي نگراني به پاڻ ڪندو هو. انهن جي آرام وقت پاڻ مطالعو ڪندو هو. رات دير تائين مطالعو ڪندو هو. جڏهن ننڊ ايندي هئس ته آرام ڪندو هو. وري تهجد جي وقت تهجد لاءِ اٿندو هو. اهو سندس معمول جوانيءَ کان وٺي هلندو رهيو. آخري وقت تائين حالات ڪهڙا به هجن پر ان معمول تي استقامت سان عمل پيرا رهيو.

فتوائون

مفتي صاحب فتوائن جي ڪم ۾ به فائق رهيو. پاڻ جڏهن تخصص في الفقه جا ڪتاب پنهنجي استاد مولانا عبدالڪريم مگسي صاحب وٽ پڙهي پورا ڪيا ته اڪثر ڪري سندس استاد ڪريم استفتا لکڻ جو ڪم به سندس حوالي ڪري ڇڏيندا هئا. اهڙي طرح پنهنجي استاد محترم جي زير نگراني ۾ فتويٰ لکڻ جي ڪم ۾ به مهارت حاصل ڪيائين. ڪانئس جيڪو مسئلو پڇيو ويندو هو ته ان جا جواب فقه جي مختلف ڪتابن مان ڳولهي پوءِ تحرير لکي ڏيندو هو. مسئلو چاهي ڪهڙي به نوعيت جو هجي پر فتويٰ لکڻ ۾ ڪنهن به مسلڪ جي رعايت نه ڪندو هو. سندس قلم ان معاملي ۾ بي باڪ ٿي رهيو. پاڻ

فتوىٰ جا ڪڏهن به ڪنهن کان به پئسا نه ورتائين. پاڻ فتواون جمع نه ڪيائين. ميهڙ تعلقي ۾ فتوىٰ جي ڪم ۾ فائز رهيو. پاڻ فتوىٰ قرآن مجيد، احاديث رسول ۽ سلف جي ڪتابن جي عبارت جي لکي انهن جا ترجمو به لکندو هو. ته جيئن حجت تام ٿئي.

گوڻ ۽ آسپاس جا ماڻهو پنهنجي ملڪيت جي ورهاست جا مسئلا يا جهڳڙن جا مسئلا ڪڍي مفتي صاحب وٽ حاضر ٿيندا هئا. مفتي صاحب فيصلن ۾ امين ۽ منصف چونڊيو ويندو هو. تر جا وڏيرا به فيصلن لاءِ ڪانئس تحرير جي صورت ۾ فتوىٰ وٺي ان مطابق فيصلو ڪندا هئا يا سندس وٽ اچي صلاح مشورو ڪري ان مطابق فيصلو ڪندا هئا. پاڻ هر ڪنهن جي بنا ذات پات جي فرق جي مدد ڪندا هئا. پوليس وارا اگر ڪو ماڻهو بي گناه گرفتار ڪري ايندا هئا ته پاڻ ٽاڻي تي وڃي پنهنجي کيسي مان خرچ ڪري ۽ ضمانت ڪڍي کيس چڌرائي ايندو هو. ڪافي ماڻهن جي زمينن جا مسئلا جيڪي حل نه ٿيندا هئا. سي پاڻ مختيارڪار، آبدار، تپيدار يا SDM وٽ وڃي حل ڪرائيندو هو. پاڻ چوندو هو ته اسان جي پڙهڻ ۽ پڙهائڻ جو مقصد ئي عوام جي خدمت ڪرڻ آهي ته هي به خدمت جو هڪ طريقو آهي.

تحرير ۽ تقرير ذريعي عوامي اصلاح

مفتي صاحب جو انداز بيان هن ريت هوندو هو. پهريان الله رب ڪريم جي ثنا سان گڏ حضور اڪرم ﷺ تي درود و سلام پيش ڪرڻ جو عربي زبان ۾ خطبو پڙهندو هو. ان کان پوءِ قرآن مجيد جي آيت مبارڪ پڙهي ان جو ترجمو ڪندو هو. پوءِ ان مطابق حديث مبارڪ، صحابه ڪرام رضي الله عنهم جا واقعات بيان ڪندو هو. ان کان بعد بزرگن ۽ اولياء ڪرامن جا واقعا بيان ڪندو هو. انهن جي قصن ۽ واقعن کي بيان ڪري انهن منجهان حاصل ٿيندڙ سبق طرف رهنمائي ڪندو هو. نبي ڪريم ﷺ، صحابه ڪرام رضي الله عنهم، اولياء ڪرامن، محدثين ۽ بزرگن جي عظمت عوام جي دلين ۾ ويهارڻ جي ڪوشش ڪندو هو.

مفتي صاحب تحريري ميدان ۾ ڪجهه خدمت ڪئي ته ان سان گڏ تقرير ذريعي عوام جي اصلاح ڪرڻ جي جستجو به ڪندو رهيو. کيس عوام جي اصلاح جي درد هوندو هو. پاڻ پنهنجي ڳوٺ سويو خان مگسي جي جامع مسجد ۾ جمعو پڙهائيندو هو. ان وقت به جمعي جي نماز کان اڳ اصلاحي بيان ڪندو هو. سندس بيان ۾ قرآن مجيد جي آيتن جي تشريح، حديث مبارڪ جي وضاحت ۽ صحابه ڪرام رضي الله عنهم ۽ اولياء الله جا سبق آموز قصا شامل هوندا هئا. ماڻهو کيس جلسن ۾ دعوت ڏئي گهرائيندا هئا. انهن جلسن ۾ کيس مهمان خاص جي حيثيت حاصل هوندي هئي ۽ ڏاڍو پرتائير بيان ڪندو هو. ماڻهو اڪثر ڪري ڪنهن خاص موقعي تي يا خوشي جي موقعي تي مفتي صاحب جو بيان ڪرائيندا هئا. پاڻ بنا ڪنهن لالچ ۽ لوپ جي صرف دين متين جي خدمت ۽ الله تعاليٰ جي رضا جي حصول لاءِ انهن ۾ شامل ٿيندو هو. پاڻ تقرير جي ڪابه فيس وغيره به نه وٺندو هو. مفتي صاحب جي علمي بيانن ۽ تدريسي خدمتن کيس ڪافي شهرت بخشي. پاڻ جامع مسجد ميهڙ جو به دادو ضلعي جو خطيب ۽ امام مقرر هو. کيس اوقاف کاتي طرفان پگهار ملندي هئي. جنهن ڪري ڪنهن به جلسي يا بيان جي ڪابه فيس نه وٺندو هو. سندس تقرير ۽ بيان پراثر هوندو هو. سندس تقرير جو اڪثر موضوع سنت رسول ﷺ ۽ اهل بيت سان محبت ئي هوندو هو. سندس تقرير دل تي اثر ڪرڻ واري هوندي هئي. کيس اهو درد هوندو هو ته ڪنهن نه ڪنهن طريقي سان امت جي اعمال جي اصلاح ٿئي. جنهن ڪري سندس تقريرن ۾ اهو درد واضع نظر ايندو هو. مفتي صاحب اهل دل بزرگ ۽ عالم هو. ساڻس ڪچهري دوران ماڻهوءَ کي الله ياد اچي ويندو هو. سندس تقرير دل تي جلد اثر انداز ٿيڻ واري هوندي هئي. پاڻ تقرير ۾ به نمايان نظر ايندو هو. تقرير دوران سامعين جي سوچ ۽ استعداد کي مدنظر رکي انهن جي صلاحيت ۽ سوچ سمجهه آهر الفاظ استعمال ڪندو هو. عوامي جلسي جي تقرير ۾ عوامي الفاظ

۽ اصطلاحات استعمال ڪندو هو ته جيئن سندس تقرير عوام کي آسانيءَ سان سمجھ ۾ اچي. اگر ڪنهن سندس تقرير ۾ ڪو علمي نقطو اچي ويندو هو ته يا ڪا علمي ڳالهه نڪرندي هئي ته ان کي به آسان لفظن سان سمجھائيندو هو ته جيئن سندس ڳالهه آساني سان سمجھي وڃي ۽ سندس تقرير جو مقصد حاصل ٿي وڃي. ان سلسلي ۾ پاڻ خوشي خوشي جلسن ۾ شريڪ ٿيندو هو ۽ کيس بيان ڪرڻ لاءِ دعوت ڏيڻ به ڪافي آسان رهندي هئي. پاڻ فجر جي نماز کان بعد درس قرآن به ڏيندو هو ته جيئن عوام قرآن مجيد جي حڪمن کان به واقف ٿئي. رمضان ۾ تراويحن دوران هر چار رڪعتن کان بعد انهن چئن رڪعتن ۾ پڙهيل قرآن مجيد جي مختصر پر جامع تفسير ۽ ترجمو پڙائيندو هو. جنهن ڪري سندس اقتدی ۾ تراويحن جي جماعت تمام عاليشان ٿيندي هئي. ماڻهو شوق سان سندس پٺيان تراويحن ۾ شامل ٿيندا هئا. مطلب ته پاڻ تقرير جي ميدان ۾ به نمايان رهيو. هن ميدان ۾ به سندس خدمتون قابل تعريف رهيون.

ڪريميه لائبريري

مفتي صاحب کي ڪتابن جو تمام گهڻو شوق هوندو هو. پاڻ هر سفر ۾ ڪتابن جا ڪارٽون ساڻ آڻيندو هو ته وري پوسٽ ذريعي به گهرائيندو هو. سندس ڪتابي چاهه به مثالي رهيو. سندس لائبريري به ڏسڻ وٽان آهي. پاڻ ڪتاب هر قيمت تي خريد ڪرڻ ۽ حاصل ڪرڻ چاهيندو هو. پاڻ لاهور، ڪوئٽه، پشاور، ڪراچي، حيدرآباد، ۽ ٻين شهرن منجهان ڪتاب باقائده گهرائيندو رهيو. ڪتابن سان سندس چاهه سندس تدريسي خدمت جي چاهه جيترو هو. پاڻ ڪتاب ۽ تدريس کي پنهنجي جيون جي سفلتا ۽ منزل سمجهندو هو. تدريس ۾ دنيا ۽ آخرت جي ڪاميابي سمجهندو هو ته وري ڪتابن کي پنهنجي ڪمائي ۽ ڪاميابي ۾ مددگار ۽ معاون سمجهندو هو. سندس لائبريري ”ڪريميه لائبريري“ ۾ قلمي ڪتابن جو به هڪ سئو ذخيرو موجود آهي.¹² پاڻ جڏهن ڪو

ڪتاب خريد ڪري ايندو هو يا گهرائيندو هو ته بلڪل ننڍڙي ٻار وانگر جڏهن ڪنهن ٻار کي ڪو نئون رانديڪو ملندو آهي ته هو خوشيءَ ۾ نه ماپندو آهي ۽ خوشي خوشي ٻين ٻارن کي اهو رانديڪو ڏيکاريندو آهي. مفتي صاحب جي به اها ئي عادت هوندي هئي ته هر ملڻ لاءِ اچڻ واري يا دوستن ۽ شاگردن کي اهو ڪتاب ڏاڍي پيار ۽ پابوھ سان ڏيکاريندو هو. ايئن محسوس ٿيندو هو گویا ڪتاب جي صورت ۾ کيس ڪا وڏي دولت نصیب ٿي هجي. پاڻ ملاقات لاءِ ايندڙ هر عالم سڳوري کان سندس وٽ موجود ڪتابن جي باري ۾ به سوال ڪندو هو ته توهان وٽ ڪيترا ڪتاب آهن؟ وري پاڻ جڏهن ڪنهن عالم سڳوري وٽ ملاقات لاءِ ويندو هو ته سندس وٽ موجود ڪتاب ضرور ڏسندو هو. اگر ڪنهن وٽ ڪتابن جو ڪافي تعداد هوندو هو ته اهو ڏسي فرمائيندو هو ته سائين دل خوش ڪري ڇڏيو. ڏاڍي خوشي ٿي توهان جا ڪتاب ڏسي ڪري. ڪنهن ماڻهو کانس اهو سوال ڪيو ته سائين توهان وٽ پڙهڻ جو ايترو وقت ڪاٿي هوندو آهي؟ توهان ته هر وقت پڙهائڻ، مهمانن جي خدمت ۽ عوام جي رهنمائي ۾ مصروف رهندا آهيو. توهان وٽ مطالعي جو ايترو وقت نه آهي ته پوءِ ايترا گهڻا ڪتاب ڇو ٿا وٺو؟ پاڻ ان سوال جي جواب ۾ فرمائڻ لڳو ته ادا ٿورو گهڻو وقت مطالعي لاءِ ملي وڃي ٿو. ان کان علاوه مون بزرگن جو اهو فرمان ٻڌو ۽ پڙهيو آهي ته ”جيڪو ماڻهو ڪتاب گهڻا وٺندو ته الله تعالیٰ هن جي اولاد کي نيڪ صالح بڻائيندو ۽ علم جي دولت سان مالا مال ڪندو.“ ته مان به انهيءَ نيت سان وٺندو آهيان ۽ هي ڪتاب به سٺو صدقہ جاريه آهن. ان ڪري پنهنجي لاءِ صدقہ جاريه ڪرڻ جي ڪوشش ڪندو آهيان.

مفتي صاحب کي ڪتاب جمع ڪرڻ جو تمام گهڻو شوق هوندو هو. سندس ڪتابي ذوق ۽ شوق به ڏسڻ وٽان هو. اڪثر ڪري پاڻ هر سفر ۽ هر پروگرام تان موٽندي ڪتابن جا پيندار گڏ ڪڍي موٽندو هو. هر هڪ مهمان ۽ شاگرد کي چاه منجهان آندل ڪتاب پيو ڏيکاريندو هو. اگر

ڪنهن وٽ مهمان ٿي ويندو هو ته جيستائين ان وٽ موجود ڪتاب نه ڏسندو هو تيستائين کيس سڪون نه ملندو هو. اگر سندس وٽ ڪتابن جو سٺو ذخيرو نظر ايندو هئس ته کيس مبارڪ ڏئي دعائن سان نوازيندو هو ۽ تمام گهڻي خوشي ۽ مسرت جو اظهار ڪندو هو ۽ اگر ڪتاب گهٽ نظر ايندا هئس ته کيس ڪتاب جمع ڪرڻ جي ترغيب ڏيندو هو. مفتي صاحب ڪتابن جو ديوانو هوندو هو. قلمي ڪتابن جي محبت به ديوانگي جي حد تائين هوندي هئس. اگر کيس ڪو قلمي نسخو ملندو هو ته ايئن محسوس ٿيندو هو گويا کيس هفت اقليم جي بادشاهي ملي هجي. اڪثر ڪري قلمي ڪتاب ۽ قيمتي ڪتابن جي فوتو ڪاپي ڪرائي پاڻ وٽ محفوظ ڪندو هو. ان شوق ۽ عشق سبب سندس وٽ ڪتابن جو هڪ وڏو ذخيرو جمع ٿي ويو. سندس لائبريري ”ڪريميه لائبريري“ به ڏسڻ وٽان آهي. سندس لائبريري ۾ موجود ڪتاب ڏاڍا قيمتي ۽ اهميت جوڳا آهن. سندس لائبريري ۾ سنڌي، عربي، اردو، فارسي ۽ انگريزي ڪتابن جو هڪ سٺو ذخيرو موجود آهي. ان ذخيري ۾ اوائلي دؤر جا ڪتاب جيڪي تقسيم هند کان اڳ جا ڇپيل آهن جيڪي بيروت، مصر، حيدرآباد دکن، مدينه منوره، مڪي شريف، دمشق، استنبول، ايران، افغانستان، لاهور، ملتان، ڪوئٽه، ڪراچي، حيدرآباد، لاڙڪاڻو ۽ بهاول پور وغيره جي مختلف پريس منجهان ڇپيا موجود آهن. سندس لائبريري بابت ڊاڪٽر عبدالرسول قادري صاحب پنهنجي ڪتاب ”سنڌ جا ڪتب خانا“ ۾ تفصيل سان ذڪر ڪيو آهي.

حوالا

۱. ماہوار صراط الہدیٰ، ص ۳۹، جنوری ۲۰۰۸، محرم الحرام ۱۴۲۹ھ، سلسلو نمبر ۴۵
۲. ماہوار صراط الہدیٰ، ص ۱۲، جنوری ۲۰۰۹، محرم الحرام ۱۴۳۰ھ، جلد نمبر ۳، شمارو نمبر ۸
۳. i. لغاري، عبدالجبار عابد، ڈاکٹر، سنڌ جا عالم، اديب ۽ شاعر، ص ۱۳۲، شاہ ولي الله اڪيڊمي، حيدرآباد ۲۰۰۸
- ii. مہراڻ، شاعر نمبر، ڇاپو ٻيو، ص ۲۶۲، ڄامشورو، سنڌي ادبي بورڊ، ۱۹۹۰.
- iii. مہراڻ، سوانح نمبر، حصو پھريون، ڇاپو ٻيو، ص ۱۹۲، ڄامشورو، سنڌي ادبي بورڊ، ۱۹۹۰.
- iv. ٽالپر، محمد جمن، سنڌ جا اسلامي درسگاھ، ڇاپو ٻيو، ص ۳۷۵، حيدرآباد، سنڌي ساهت گھر ۲۰۰۷.
۴. سولنگي، محمد عرس اظھر، دادو ضلعو هڪ اڀياس، ص ۱۱۳، ڄامشورو، سنڌي ادبي بورڊ، ۲۰۱۳.
۵. مگسي، کريم بخش، مفتي، ميہڙ جون ديني درسگاھون، ص ۸۶، ڪراچي، عربي پبليڪيشنس ۲۰۱۵.
۶. قادري، عبدالرسول، ڈاکٹر، قرب کريمي، ص ۷۵، ميہڙ، مدرسه عربيہ اڪبريہ دارالقرآن جامع مسجد سيد علي اڪبر شاھ ۲۰۱۸.
۷. ڏيرو، حبيب الله، مولانا، پلا پونءِ نہ وسرن، ص ۹۶، حيدرآباد، ساحل پرنٽرز ۲۰۱۹.
۸. ماہوار صراط الہدیٰ، ص ۲۳، سلسلو نمبر ۳۳، خصوصي نمبر، ذي الحج ۱۴۲۷، ڊسمبر ۲۰۰۶
۹. i. روزاني شام حيدرآباد، جلد ۵، شمارو ۱۸۳، خميس ۴ مارچ ۲۰۰۴، ۱۲ محرم الحرام ۱۴۲۵
- ii. روزانه عوامي فورم ڪراچي، جلد ۱، شمارو ۱۱۳، جمع ۵ مارچ ۲۰۰۴، ۱۳ محرم الحرام ۱۴۲۵
- iii. روزاني پاڪ ڪراچي، جلد ۷، شمارو ۱۷۲، جمع ۵ مارچ ۲۰۰۴، ۱۳ محرم الحرام ۱۴۲۵
- iv. روزانه سنڌو حيدرآباد، جلد ۱۶، شمارو ۲۲۰، جمع ۵ مارچ ۲۰۰۴، ۱۳ محرم الحرام ۱۴۲۵
- v. روزانه نوائے ڪراچي، جلد ۲۵، شمارو ۱۳۴، بدھ، ۱۷ محرم الحرام ۱۴۲۵ھ، ۹ مارچ ۲۰۰۴
- vi. روزانه ڪراچي، جلد ۸، شمارو ۱۹۹، اتوار ۱۵ محرم الحرام ۱۴۲۵ھ، ۷ مارچ ۲۰۰۴
- vii. روزانه ڪراچي، اتوار ۱۵ محرم الحرام ۱۴۲۵ھ، ۷ مارچ ۲۰۰۴
۱۰. مگسي، کريم بخش، مفتي، ڪشڪول کريمي، قلمي ص ۲۲۴
۱۱. ماہوار صراط الہدیٰ، ص ۱۵، ڊسمبر ۲۰۰۷، ذي القعد، ذي الحج ۱۴۲۸ھ، سلسلو نمبر ۴۴
۱۲. قادري، عبدالرسول، ڈاکٹر، سنڌ جا ڪتب خانہ، ص ۵۹۵، مہراڻ اڪيڊمي شڪارپور، ۲۰۰۸

حضرت مفتي كريم بخش مگسي^{رحم} جا استاد ۽ مرشد استاد

مفتي كريم بخش صاحب درس نظامي مڪمل مولانا عبدالڪريم مگسي صاحب جن وٽ پڙهيو. ان عرصي دوران سائين ڪجهه ڪتاب يا مختلف ڪتابن جا ڪجهه سبق ٻين استادن وٽ به پڙهيو. مفتي صاحب جا استاد ٻن قسمن جا آهن. هڪ اهي جن وٽ پاڻ ان دؤر ۾ مروج سنڌي تعليم پڙهي. انهن ۾

۱. استاد علي بخش کوسو صاحب سنڌي ٻٽڙا، ميهڙ
۲. استاد رسول بخش بگهيو صاحب پورڙي شريف
۳. استاد عنايت الله قريشي صاحب بوبڪ، سيوهڻ
۴. استاد محمد صالح ڀٽي صاحب گاجي کهاوڙ
۵. استاد خير محمد ميمڻ صاحب ڳوٺ پوترا (نزد سيوهڻ)
۶. استاد عبدالمجيد مگسي صاحب سويو خان مگسي
۷. استاد علي مراد قريشي صاحب بوبڪ، سيوهڻ
۸. استاد محمد قاسم ڊاڍو صاحب پاٽ شريف، دادو
۹. استاد عبدالنبي چنو صاحب فيروز شاه، ميهڙ
۱۰. استاد شمس الدين ملاح صاحب

شامل آهن. ٻيا اهي استاد آهن جن وٽ پاڻ درس نظامي پڙهي.

پاڻ جن بزرگ عالمن سڳورن کان علم حاصل ڪيائين انهن ۾

۱. سندس والد محترم مولانا غلام مصطفيٰ مگسي
۲. مولانا غلام رسول مري
۳. مولانا محمد عرف ماهي فقير مري
۴. مولانا خان محمد آڳرو
۵. مولانا سيد امير محمد شاه
۶. مولانا عبدالڪريم مگسي صاحب جن سرفهرست آهن. انهن جو مختصر احوال ڪجهه هن ريت آهي.

۱. مولانا غلام مصطفيٰ مگسي

هي بزرگ مفتي صاحب جو والد محترم هو. سندس نالو علي مردان هو. پاڻ خليفو مولوي غلام مصطفيٰ مگسي جي نالي سان مشهور هو. پاڻ سنڌي شاھ پنڄي جي اسڪول مان پڙهيو. ان سان گڏ قرآن مجيد مولانا احمدي اڳري صاحب جن وٽ آڳڙن جي مدرسي ۾ پڙهيو. فارسي ۾ سندس استاد مولانا غلام نبي آڳڙو رهيو. عربي جا ابتدائي ڪتاب مولانا محمد اسماعيل سومرو صاحب جن وٽ مدرسو دارالفیوض سوڀو خان مگسي ۾ پڙهيا. مولانا محمد اسماعيل صاحب جن جي وفات 1918ع ۾ ٿي. سندن وفات کان بعد مولانا عبدالڪريم مگسي صاحب جن کي پيروزشاھ جي مدرسي مان آڻي پنهنجي ڳوٺ جي مدرسي ۾ مدرس مقرر ڪيو ۽ پنهنجا عربي جا رهيل ڪتاب وٽن پڙهي پورا ڪيا.

پاڻ ٻه شاديون ڪيائين. پهرين شادي ڳوٺ جي زميندار ۽ پنهنجي عزيز جناب سوڀو خان جي نياڻيءَ سان ڪيائين. جنهن منجهان کيس هڪ پٽ غلام محمد ۽ ٻه نياڻيون پيدا ٿيون. اهي ٽئي ٻار ننڍي ڄمار ۾ ئي وفات ڪري ويا. ٻي شادي انب مگسي جي ڳوٺ مان رحيم داد مگسي جي نياڻي سان ڪيائين. هن گهرواريءَ منجهان کيس ٻن پٽن جو اولاد ٿيو. هڪ ڪريم بخش ۽ ٻيو تاج محمد پيدا ٿيا. ڪريم بخش علم جي افق تي هڪ روشن ستارو ٿي چمڪيو. ميهڙ ۾ استاد الكل جي لقب سان مشهوري ماڻيائين. تاج محمد عالم ته نه بڻجي سگهيو پر پوءِ به ديني علم سان ڪجهه آراسته رهيو. ڏاڍو نيڪ دل ۽ زماني گشت انسان هو. مولانا غلام مصطفيٰ صاحب پنهنجي ڳوٺ ۾ عالم باعمل ۽ سماجي ڪمن ۾ آڳڙو رهيو. سڄو ڳوٺ ۽ تر سندس دل سان عزت ڪندو هو. پاڻ خلق جي خدمت ڪندي 20 رمضان المبارڪ 1353ھ الموافق 1935ع ۾ هن دار فاني مان رخصت ٿي دار البقا جي طرف راهي ٿيو.

۲. مولانا غلام رسول مري ۽

۳. مولانا محمد عرف ماهي فقير مري

هي مولانا ٻئي پاڻ ۾ پائر هئا. سندن اصل ڳوٺ حاجي خان مري، مٺياڻي جي آسپاس هو. ٻنهي کي ديني علم حاصل ڪرڻ جو ڏاڍو شوق هوندو هو. پاڻ انهيءَ سلسلي ۾ مدرسو دارالفیوض سوپو خان مگسي ۾ مولانا عبدالڪريم مگسي صاحب جن وٽ پڙهڻ آيا. اتي سندن علم حاصل ڪرڻ جو شوق ۽ جذبو ڏسي مولانا صاحب سندن تمام گهڻو خيال ڪندو هو. هي ٻئي پائر به مولانا صاحب جن جي خدمت دل و جان سان ڪندا هئا. پاڻ پوري تعليم اتي ئي مولانا صاحب جن کان حاصل ڪري مولانا صاحب جن جي شفقت ۽ محبت ڏسي تدريسي خدمت ۾ لڳي ويا. پاڻ پنهنجي اڌ زندگي انهيءَ مدرسي ۾ گذاريائون. 1960ع کان بعد هي ٻئي پائر ان مدرسي کي ڇڏي دادو شهر ۾ پيش امام ٿي رهيا. ٻنهي بزرگن مدرسو دارالفیوض ۾ پڙهڻ واري دؤر ۾ مفتي ڪريم بخش صاحب کي به پڙهايو. جنهن ڪري سندن مفتي صاحب جن سان به ڏاڍي محبت هوندي هئي. مفتي صاحب جي ميهڙ اچڻ کان بعد پاڻ جڏهن دادو ۾ پيش امام ٿي رهيا ته به وقتاً فوقتاً مفتي صاحب سان ملاقات ڪرڻ ۽ پنهنجي مدرسي جون يادون تازه ڪرڻ خاطر ميهڙ ۾ ايندا هئا.

۴. مولانا خان محمد آگرو

هي بزرگ تعلقي ميهڙ جي مشهور علمي شخصيتن جي جنم ڀومي ڳوٺ فيض محمد آگرو ۾ پيدا ٿيا. پاڻ قرآن مجيد پنهنجي والد محترم وٽ پڙهيا. پاڻ بهترين عالم فاضل ٿيا. سندن استادن ۾ مولانا غلام نبي آگرو، مولانا محمد ڪامل نابين سنهڙي وارا، مولانا محمد صالح گاجي کهاوڙ وارا، مولانا محمد پات شريف وارا، مولانا اميد علي چنو جيڪب آبادي ۽ مولانا مير محمد نورنگي جن رهيا. پاڻ نهايت خنده پيشاني وارا بزرگ ۽ عمدہ اخلاق وارا انسان هئا. تحصيل علم کان بعد

پنهنجي ڳوٺ، وڳڻ، پيروز شاھ، گتھڙ، لالورائڪ ۽ ڪافي عرصو پات شريف ۾ پڙهائون. پاڻ معقولات جا ماهر هئا. صاحب فتوى هئا. ماڻهو سندن علم ۽ اخلاق جا گرويده هوندا هئا. مولانا صاحب پنهنجي زندگي قال الله و قال رسول ﷺ جون صدائون بلند ڪندي سن 1388ھ الموافق 1968ع تي پوري ڪئي.

۵. مولانا سيد امير محمد شاھ

هي بزرگ بحر عالم، صاحب فيض، صاحب نسبت ۽ مصلح هئا. سندن والد جو نالو سيد سوڌل شاھ هو. پاڻ تعلقي دادو جي ڳوٺ امينائي شريف ۾ سن 1893ع ۾ پيدا ٿيا. پاڻ ان وقت جي مروج درس نظامي جا ڪتاب پڙهي امينائي شريف ۾ دستار فضيلت ٻڌي. سندن استادن ۾ آخوند ميان الهندو تنيو، مولانا محمد عارف پنهيار، مولانا عبدالواحد جلباڻي، مولانا محمد هاشم انصاري جن رهيا. علم جي تحصيل کان بعد امينائي شريف ۾ ”مدرس عین العلوم“ قائم ڪري تدريس جي خدمت ۾ لڳي ويا. سندن هن مدرسي کي ڪافي شهرت ملي. هن مدرسي منجهان هزارن جي تعداد ۾ عالم فاضل پڙهي نڪتا. شاھ صاحب جن چشموي بزرگن جي سلسلي جي هڪ ڪڙي خليفو خادم حسين جتوئي جن سان دست بيعت ٿيل هئا. شاھ صاحب تي حج ڪيا. کين پنجن پٽن ۽ ٻن نياڻين جو اولاد ٿيو. علم جو هي آفتاب ستر سالن جي ڄمار ۾ 29 شوال 1379ھ الموافق 26 اپريل 1960ع ۾ دنيا جي افق تان لهي ويو. کين پنهنجي مدرسي جي مسجد جي ڀر ۾ دفن ڪيو ويو.

۶. مولانا عبدالڪريم مگسي

ميهڙ جي مٽي ڏاڍي زرخيز رهي آهي. هن مٽيءَ منجهان وڏين وڏين شخصيتن جنم ورتو آهي. عالمن جي هن سر زمين تي ديني علوم جون ٻه وڏيون درسگاهون پنهنجو فيض پهچائي رهيون هيون. انهن ۾ هڪ رهڙو شريف واري درسگاه ۽ ٻي پيروز شاھ واري درسگاه. هنن درسگاهن جو فيض ايترو ته پکڙيو جو سنڌ اندر موجود هر اهل علم

عالم جو سڌو يا بلواسطه تعلق هنن درسگاهن منجهان ڪنهن هڪ سان ضرور هوندو. پيروز شاه کي فيروز شاه به چوندا آهن. هن ديني درسگاه به پنهنجي وقت جا وڏا وڏا جيد عالم سڳورا پيدا ڪيا آهن. انهن ۾ مولانا عطاء الله، مولانا عبدالرحمن، مولانا عبدالرحمن، مولانا گلاب الدين ۽ مولانا دين محمد ”اديب“ جا نالا قابل ذڪر آهن. هنن بزرگن جي سڃاڻپ پيروز شاهي يا فيروز شاهي جي نسبت ڳنڍجڻ سان ئي آهي. هن درسگاه جا شاگرد تمام گهڻا رهيا آهن. انهن منجهان مولانا عبدالڪريم بن غلام حسين مگسي صاحب جن به آهن. مولانا صاحب استاد وڏي جي لقب سان گهڻا مشهور ٿيا. سندن جنم 12 ربيع الاول 1302ھ الموافق 29 ڊسمبر 1884ع بروز سومر تي ڳوٺ پيروز شاه ۾ ٿيو. 1. پان فارسي، علم صرف ۽ علم نحو ”مدرس جامع العلوم“ پيروز شاه ۾ استاد مولانا گلاب الدين چنو صاحب جن کان ورتائون. ان کان پوءِ مدرسه تي تلاء حيدرآباد ۾ مولانا عبداللطيف جن وٽ سال کن پڙهيا. اتان موڪلائي ”مدرس توڙي پوٽ“ نزد دادو ۾ مولانا محمد صالح سيالن واري وٽ حاضر ٿيا. اتي به ڇهه مهينا پڙهيا. اتي سيد امير محمد شاه صاحب امينائي شريف وارا به سندن هم سبق هئا. ان کان بعد ميهڙ جي مشهور عالم ۽ مسلم ولي الله مولانا الهادي بخش ايري صاحب جن وٽ ڳوٺ ٻانهو لاکير نزد منگواڻي ميهڙ پڙهڻ لاءِ حاضر ٿيا. اتي سنڌ جي مشهور شخصيت مولانا دين محمد اديب فيروز شاهي صاحب جن سندن هم سبق رهيا. ان کان بعد ”مدرس دارالفيوض“ ڳوٺ سويو خان مگسي ۾ مولانا محمد اسماعيل مگسي صاحب جن وٽ پڙهڻ ويا. آخر ۾ پنهنجي اباڻي ڳوٺ ۾ ”مدرس جامع العلوم“ فيروز شاه ۾ مولانا عبدالرحمن چنو صاحب جن وٽ رهيل ڪتاب مڪمل ڪري فارغ التحصيل ٿي دستار فضيلت ٻڌائون. 2. تحصيل علم جي فراغت کان بعد اتي ئي فيروز شاه ۾ هڪ سال تائين پنهنجي استاد جي زير نگراني تدريس جي خدمت تي مامور رهيا. اتي فارسي ۽ عربي جي تعليم ڏيندا

رهيا. ان کان بعد ”مدرس راشدي“ ٺاھ شريف نزد باقراڻي لاڙڪاڻي ضلعي ۾ ٻن سالن تائين تدريس ڪيائون. اتي ان وقت مولانا دين محمد ”وفائي“ ۽ مولانا عبدالحڪيم شاعر جن به استاد مقرر هئا. اتي ان وقت سنڌ جا مشهور عالم ۽ گادي نشين بزرگ مولانا محمد قاسم مشوري به زير تعليم هئا. مولانا غلام مصطفيٰ مگسي صاحب جن جي اصرار تي 1919ع ۾ ”مدرس دارالفيوض“ سوڀو خان مگسي ۾ تدريس ڪرڻ لڳا. فيروز شاه منجهان هجرت ڪري هميشه لاءِ ڳوٺ سوڀو خان مگسي ۾ گهر اڏي وينا ۽ پنهنجي پوري زندگي هن مدرسي جي نالي ڪري تدريس جي خدمت ڪندا رهيا.

پاڻ تصوف جي سلسلي ۾ ٽن بزرگن سان وابسته رهيا. ميان داد محمد ولد ميان غلام حيدر ڪٽيار سان قادري سلسلي ۾ وابسته هئا. نقشبندي سلسلي ۾ خواجه محمد عمر جان چشموي ڪوٽه وارن سان وابسته رهيا ۽ چشتي سلسلي ۾ هندستان جي ڪنهن بزرگ سان غائبانه خط و ڪتابت ذريعي واسطو قائم ڪيائون.

پاڻ هڪ شادي ڪيائون جنهن منجهان ڪين ٽي نياڻيون ۽ چار پٽن جو اولاد ٿيو. 1. مولانا عبدالباقي، 2. نورنبي، 3. غلام حسين، 4. عبدالباري. پاڻ سڄي زندگي تدريس سان وابسته رهيا ۽ وقت جي مسئلن تي فتوىٰ نويسي ۾ به ماهر هئا. سندن تحريرون ڪورتن ۾ به قابل قبول هونديون هيون. پاڻ تصنيف جي سلسلي ۾ به خدمت ڪندا رهيا. جنهن ۾ فتوىٰ ڪريمي، ڪتاب النحو، هٿن پيرن چمڻ جو مسئلو، شرح قصيده غوثيه. سندن زندگي جو سارو عرصو ڪامل استاد جي حيثيت ۾ فارسي ۽ عربي پڙهائيندي گذريو. جنهن ڪري سنڌ ۽ بلوچستان ۾ سندن شاگردن جو هڪ وسيع حلقو آهي. پاڻ اڌ صديءَ کان وڌيڪ عرصو مدرس دارالفيوض سوڀو خان مگسي ۾ تدريس جي خدمت ڪندا رهيا. سندن وفات 2 صفر 1392ھ الموافق 18 مارچ 1972ع ۾ ٿي. 3. ڪين ان مدرسي جي احاطي ۾ دفن ڪيو ويو.

مرشد

مفتي صاحب جو پڙڏاڏو حيات فقير مگسي ڪلهوڙن جي شيخ دلاور نينئي جو سهروردي سلسلي ۾ دست بيعت مريد هو. مفتي صاحب جو والد صاحب پات شريف جي بزرگ محمود پاتائي نقشبندي (ت 1932) جو مريد هو. پير عبدالغفار المعروف منا سائين جڏهن پنجاپ منجهان اچي سنڌ ۾ لاڙڪاڻي ضلعي ۾ عاشق آباد ۾ آستانو بڻايو ته سندس فيض ۽ برڪت ڏسي ماڻهو سندس مريد ٿيڻ لڳا. مولانا يار محمد جويو (ت 1989) پير صاحب وٽ حاضر ٿي مريد ٿيو. پير صاحب جي پنهنجي ڳوٺ قائم شاه آڳرو ۾ دعوت ڪيائين. پير صاحب سندس دعوت تي هلي آيو. 4. اتي مولانا عبدالڪريم مگسي صاحب پير صاحب سان ملڻ ويو. اتي مولانا صاحب مفتي صاحب کي چيو ته توهان پير صاحب جا دست بيعت ٿيو. استاد جي حڪم موجب ان وقت چار چئن مفتي ڪريم بخش مگسي، محمد سليمان مهيسر پيري مهيسر وارو، حاجي شفيق محمد سومرو ۽ جمعو مگسي دڪاندار مگسين وارو مريد ٿيا. ڪجهه وقت کان بعد مفتي صاحب جي زباني ته کيس شريعت جي حوالي سان ڪي خدشا رهندا ئي آيا ۽ ان ڳالهه جو ذڪر پنهنجي استاد مولانا عبدالڪريم صاحب سان ڪيائين. جنهن کيس خواجه عبدالحق چشموي صاحب سان نقشبندي سلسلي ۾ مريد ٿيڻ جي صلاح ڏني. مفتي صاحب چشموي بزرگ جو مريد ٿيو. کيس خلافت به ملي⁵ پر هن درس و تدريس جي ڪري پيري مريدي ڏانهن توجه گهٽ ڏنو. مفتي صاحب جڏهن حج تي حرمين شريفين ويو ته اتي قادري سلسلي ۾ پير عبدالغفور مدني جو دست بيعت مريد ٿيو ۽ کيس ان کان به خلافت ملي⁶.

مولانا عبدالغفار المعروف پير منا سائين

مولانا عبدالغفار عرف پير منا سائين ملتان شريف جي ضلعي جلال پور پير والا جي ويجهو لنگر شريف نالي ننڍڙي ڳوٺ ۾ مولانا

يار محمد صاحب جي گهر ۾ جنم ورتو. سندس تعلق چنڙ قوم سان هو. سندس شجرو ڪجهه هن ريت آهي. عبدالغفار بن يار محمد بن مير محمد بن عبدالرحمن بن خليل احمد بن خان محمد بن محمد پناه بن محمد بن غلام رسول بن احمد علي بن غلام رسول بن نور محمد بن محمد اسحاق بن زڪريا بن محمد اويس.

پاڻ پنهنجي شروعاتي ديني تعليم پنهنجي والد محترم ۽ پنهنجن وڏن ڀائرن مولانا امام الدين ۽ مولانا محمد اشرف صاحب جن کان حاصل ڪيائين. ان کان بعد عربي ۽ فارسي جي وڌيڪ تعليم حاصل ڪرڻ لاءِ حضرت شاه ولي الله جي خليفي مولانا محمد عاقل صاحب جي خدمت ۾ حاضر ٿيو. ان کان بعد مولانا قاري مطيع الله صاحب جن جي خدمت ۾ رهي تعليم حاصل ڪندو رهيو. مولانا عبدالغفار صاحب جو والد صاحب تمام گهڻو سخي قسم جو انسان هو. سندن ڳوٺ درياءَ جي ڪناري تي هوندو هو. انهن جي ڳوٺ جي ڀرسان حضرت غوث بهاءُ الحق ملتاني جي عرس مبارڪ ۾ شرڪت لاءِ ويندڙ ماڻهن جو گذر ٿيندو هو. انهن سڀني کي ماني ڪارائيندو هو.

تحصيل علم فراغت کان بعد تصوف و سلوڪ جي طرف توجه ڏنائين. سندس وڏا قادري طريقي ۾ جلال پور جي بزرگ حافظ فتح محمد جا مريد هئا. جنهن ڪري پاڻ به بچپن ۾ ئي سندس مريد بڻيو. سندس جي وصال کان بعد نقشبندي سلسلي ۾ پير فضل علي نقشبندي (ت 1935) کان فيض وٺڻ شروع ڪيائين. اسباق پوري ٿيڻ تي کيس خلافت ملي ۽ مريد ڪرڻ جي به اجازت عنايت ٿي. پاڻ پنهنجي ذڪر و اذڪار جي پابندي ڪرڻ سان گڏ عاشق آباد درگاه قائم ڪري تصوف جي ميدان ۾ خدمت ڪرڻ شروع ڪيائين ۽ ماڻهن کي ذڪر و اذڪار ۽ ورد وظيفا ڏيڻ لڳو. تبليغ ۽ اصلاح جي سلسلي ۾ هند توڙي سنڌ جو سفر ڪيائين. پاڻ پنجاب، بلوچستان ۽ سنڌ جي مختلف ڳوٺن ۽ شهرن ۾ رهي خدمت ڪندو رهيو. بالاآخر رحمت پور لاڙڪاڻي ۾ مستقل رهائش

اختيار ڪيائين. اتي درگاه غفاري جو بنياد رکيائين ۽ ديني دعوت جو ڪم ڏاڍي شوق ۽ ولولي سان شروع ڪيائين ۽ فيض ڏنائين. سندس فيض تمام گهڻو عام و جامر ٿيو. هزارن جي تعداد ۾ ماڻهو سندس مريد ٿيڻ لڳا. سندس فيض وارن خليفن جو تعداد هڪ سؤ چاليهه ٻڌايو وڃي ٿو. 7. پاڻ اهل دل بزرگ هئڻ سان گڏ اهل تصنيف بزرگ به هو. پاڻ تصنيف جي سلسلي ۾ به ڪافي خدمت ڪيائين. سندس تصنيفات ۾ داستان عشق، منقبت شريف، رساله ورد القادري، بيان فضيله، رساله الفقه، رساله انتخاب احاديث، ڪتاب مجمع الفوائد، ۽ ملفوظات شريف شامل آهن.

پاڻ خدمت خلق ۾ مصروف زندگي بسر ڪري 8 شعبان 1384ھ مطابق 12 ڊسمبر 1964ع تي وفات ڪيائين. کيس سندس درگاه رحمت پور لاڙڪاڻي ۾ دفن ڪيو ويو. 8

خواجه عبدالحی جان چشموي

خواجه عبدالحی جان چشمه شريف ڪوئٽه جي ولي الله خاندان جي فرد خواجه محمد عمر جان چشموي (1871_1941) جو وڏو فرزند، وڏو خليفو ۽ سجاده نشين هو. پاڻ عالم باعمل، عقلي ۽ نقلي علمن جو ماهر ۽ عمدہ اخلاق جو مالڪ هو. پاڻ اسرار رباني کان واقف شخصيت ۽ صاحب ڪشف و ڪرامت بزرگ هو. اخلاق ۽ اعمال ۾ پنهنجي والد محترم جي هوبهو نقل هو. الولد سر لابيہ. ترجمو: پٽ پيءُ جو راز هوندو آهي. کيس پنهنجي والد صاحب طرفان خلافت مليل هئي. کيس پنهنجي شيخ جي ڪامل صحبت به نصيب ٿي. شيخ جي گهريلو زندگي ۽ اعمال سان گڏ گهر کان ٻاهر جي اعمال جي به بخوبي ڄاڻ هئي.

سندس پيدائش جي ڳالهه سندس والد صاحب هن طرح بيان ڪئي. ”آءُ پنهنجي والد صاحب جن جي وصال کان بعد سندن جدائيءَ ۾ ڪافي پريشان رهندو هئس. مون تي مصيبتن جا جبل اچي ڪريا. هر

وقت پريشاني جي صورتحال ۾ وقت گذري رهيو هو. هڪ رات مون خواب ڏٺو ته بادشاه اسان جو مهمان بڻيو آهي. مون کي پريشاني لاحق ٿي ته بادشاه جي مهمان نوازي جو بندوبست ڪيئن ڪيو وڃي؟ ايتري ۾ مون کي سڃاڳي ٿي پئي. صبح ٿيندي ئي خواجه عبدالحق جان جي پيدائش ٿي. کيس ڏسڻ سان دل خوشي محسوس ڪئي ۽ ساري پريشاني ختم ٿي وئي.“

خواجه محمد عمر جان صاحب سندس پرورش ڏاڍي پابوھ مان ڪئي. سندس تعليم ۽ تربيت ۾ خاص دلچسپي ورتائين. ساڻس تمام گهڻي دل هوندي هئي. هڪ دفعي کيس ساڻ ڪري حج جي سفر تي روانو ٿيو. اتي دربار نبوي ﷺ ۾ حاضر ٿي سندس لاءِ خصوصي دعائون گهريائين. وڏو پٽ هئڻ ڪري خواجه صاحب کيس ذڪر و اذڪار جي اجازت ته پهريان ئي ڏئي چڪو هو. ان کان علاوه ورد و وظائف جي دوران به اڪثر کيس پاڻ سان گڏ ويهاري سندس تربيت ڪندو رهندو هو. اهڙي طرح مريدن کي اسباق ڏيڻ وقت به ساڻس گڏ هوندو هو. خواجه عبدالحق صاحب تي پنهنجي والد صاحب جي خاص نظر رهندي هئي. والد جي وفات کان بعد پاڻ ڏاڍو غمگين رهڻ لڳو پر پوءِ به پنهنجي ورد وظيفن ۾ گهٽتائي ڪونه ڪيائين. وٽر ذڪر و اذڪار ۾ پاڻ کي وڌيڪ مصروف رکڻ لڳو. کيس هر وقت آخرت جو فڪر رهندو هو. پاڻ هميشه هر ڪم سنت رسول ﷺ جي پيروي ۽ الله رب ڪريم جي رضا کي ملحوظ رکڻ جي ڪوشش ڪندو هو. سندس مجلس ۾ ويهڻ سان دل ۾ الله رب ڪريم جي محبت ۽ فڪر آخرت پيدا ٿيندي هئي. جنهن ڪري سندس مجلس مان اٿڻ تي دل نه چاهيندي هئي. سندس صحبت ۾ ياد الهي کان سواءِ ٻي ڪا شيءِ ياد نه رهندي هئي. پاڻ پنهنجي والد صاحب کان خلافت حاصل ڪري چڪو هو. تصوف و سلوڪ جا سبق ڏيندو رهيو ۽ مريد ڪندو رهيو. ڪافي بزرگن کي خلافت جي خرقن سان نوازيائين. انهن ۾ سندس وڏو فرزند محمد معين الدين جان

(1923_1963) وڏو ۽ پهريون خليفو هو. سندس ٻيو فرزند آغا فخرالدين جان (2008) به سندس خليفو بڻيو. خواجه فخرالدين جان صاحب به ڏاڍو نيڪ ۽ متقي اهل علم بزرگ رهيو آهي. خواجه عبدالحی جان صاحب تصنيفي ميدان ۾ به خدمتون سرانجام ڏئي چڪو آهي. سندس تصنيفات ۾ ”مقصد نماز يعني ارشاد المصلين“ فارسي زبان ۾، ”مقصد تصوف يعني ارشاد السالڪين“ فارسي ۾ ۽ عمل اليوم و الليل شامل آهن. تصوف جي ميدان جي هن بزرگ ۽ ولي الله 13 نومبر 1968ع ۾ داعي اجل جي سڌ تي لبيڪ چئي راه رباني ورتي. خواجه صاحب کي ٽي پٽ هئا. خواجه معين الدين جان، خواجه فخرالدين جان ۽ خواجه عبدالقدوس جان چشموي.

پير عبدالغفور قادري مدني

تصوف ۾ قادري سلسلي جو اهم ڪردار رهيو آهي. هن سلسلي جو مشهور بزرگ شيخ سيد عبدالقادر جيلاني (ت 1166) آهي. ان ڪري هن سلسلي کي سندس نالي جي طرف منسوب ڪري قادري رکيو ويو. جيلاني صاحب سفر ڪري سنڌ ۾ روهڙي آيو. ڪيترن ئي ماڻهن کي ڪلمو پڙهائي مسلمان ڪيائين. پاڻ اتي ڪجهه وقت رهيو. اتي جي ماڻهن غوث الاعظم جي نسبت ڪري روهڙي جو نالو ”غوث آباد“ رکيو. ان کان پوءِ سندس پوٽو سيد صفي الدين جيلاني قادري (ت 1214) ملتان آيو. 9 بزرگ عبدالغفور مدني اصل ۾ صوبي خيبر پختونخواه جي علائقي مانسهره جو رهاڪو هو. سندس ڪافي زندگي مديني منوره ۾ گذري. پاڻ قادري طريقي ۾ فيض وٺيندو رهيو. سندس وفات به مديني ۾ ٿي ۽ جنت البقيع ۾ دفن ٿيو.

حوالا

۱. جوڻيجو، پاپيل، دادو ضلعو ڪالهه ۽ اڃ، ص ۲۵۸، حيدرآباد، ايسٽ لائين ڪميونيڪيشن، ڇاپو پهريون ۲۰۰۸.
۲. سومرو، مظهرالدين، ڊاڪٽر، تحريڪ آزاديءَ ۾ سنڌ جي عالمن جو حصو، ص ۳۳۷، ڪراچي، نقش پبليڪيشنز ۲۰۰۸.
۳. ڇاڇڙ، عبدالوهاب، مفتي، ماهوار شريعت ”سوانح حيات نمبر“، جلد ۶، شمارو ۱-۴، ص ۳۳۷، روهڙي، روهڙي پرنٽنگ پريس، آڪٽوبر - نومبر ۱۹۸۱.
۴. قادري، عبدالرسول، ڊاڪٽر، قرب ڪريمي، ص ۴۳، ميهڙ، مدرسو عربيه اڪبريه دارالقرآن جامع مسجد سيد علي اڪبر شاھ ۲۰۱۸.
۵. هفتيوار سچ جو آواز ميهڙ/دادو، ص ۱۱، باق قتي پبليڪيشن ميهڙ خاص ايڊيشن
۶. مگسي، ڪريم بخش، مفتي، فيض الڪريم، ڇاپو ٻيو، ص ۱۴، مدرسو دارالقرآن جامع مسجد ميهڙ ۲۰۱۲.
۷. گبول، حبيب الرحمن، طاهري، سه ماهي الطاهر، اردو، خاص نمبر سهڻا سائين نمبر، نومبر ۲۰۰۱، ص ۳۱، عذرا عروج پرنٽنگ پريس، حيدرآباد.
۸. گبول، حبيب الرحمن، طاهري، سلسليوار الاصلاح دادو، خصوصي شمارو حضرت پير منا سائين، شمارو ڇهون، مارچ ۲۰۱۶، ص ۳۱، اصلاح پبليڪيشن دادو.
۹. سنڌي، ڊاڪٽر عبدالمجيد، پاڪستان ۾ صوفيانه تحريڪين، ص ۸۱، ۸۲، سنگ ميل لاهور

خلاصو

هي مقالو تحقيقي رٿا جي حوالي سان چئن بابن تي مشتمل آهي. جن کي جدا جدا ذيلي عنوان ڏئي مختلف فصلن ۾ ورهايو ويو آهي. مقالي جي شروعات مقدمي سان ڪئي آهي. مقدمي کان بعد موضوع جو مختصر تعارف، موضوع جي اهميت ۽ ضرورت، تحقيق جا مقصد، تحقيق جا فائدا، اڳ ۾ ٿيل ڪم جو جائزو، موضوع منتخب ڪرڻ جو سبب، مفروضو، تحقيق جو طريقي ڪار ۽ تحقيق جا معاشري تي اثر جو ذڪر ڪيو آهي.

باب پهريون

هن باب کي چئن فصلن ۾ ورهايو ويو آهي. پهرين فصل ۾ مفتي صاحب جو خانداني پس منظر پيش ڪيو آهي. ان کان بعد ٻئي فصل ۾ پيدائش ۽ تعليم جو ذڪر ڪيو آهي. ٽئين فصل ۾ مفتي صاحب جي شادي ۽ اولاد جو ذڪر ڪيو آهي. چوٿين فصل ۾ وفات ۽ تدفين بابت وضاحت ڪئي آهي.

باب ٻيو

هن باب ۾ مفتي صاحب جي تصنيفات بابت لکيو آهي. پهرين فصل ۾ ڇپيل تصنيفات ۽ ٻئي فصل ۾ اڻ ڇپيل تصنيفات جي باري ۾ معلومات ڏنل آهي.

باب ٽيون

هي باب مفتي صاحب جي ديني ۽ علمي خدمتن تي لکيل آهي. پهرين فصل ۾ تدريسي خدمتون ۽ شاگردن جو ذڪر آهي. ٻئي فصل ۾ سياسي ۽ سماجي خدمتن ۽ مفتي صاحب جي ڪردار جو ذڪر آهي، ٽيون فصل سندس فتوائن جي باري ۾ آهي ۽ چوٿين فصل ۾ تحرير ۽ تقرير ذريعي عوامي اصلاح ۽ سندس لائبريري جي باري ۾ لکيو ويو آهي.

باب چوٿون

پهرين فصل ۾ مفتي صاحب جي استادن جي باري ۾ ۽ ٻئي فصل ۾ سندس مرشدن جي باري ۾ وضاحت ڪئي وئي آهي. آخر ۾ تحقيق جو خلاصو، تحقيق مان حاصل ٿيل نتيجا بيان ڪري ڪجهه تجويزون پيش ڪيون آهن. پوءِ جملي ببلوگرافي ڏئي مقالو مڪمل ڪيو ويو آهي.

نتيجا

حضرت مفتي ڪريم بخش مگسي صاحب (1926_2006) جي سوانح حيات تي تحقيق ڪرڻ کان پوءِ هيٺيان نتيجا حاصل ٿيا.

۱. مفتي ڪريم بخش مگسي صاحب 1931ع کان 1945ع تائين طالب علمي جو دؤر گذاريو.

۲. مفتي ڪريم بخش مگسي پنهنجي عملي زندگيءَ جا 61 سال بحیثیت مدرس گذاريا. پهرين مدرسه دارالفیوض سوپو خان مگسي پوءِ خواجه نور مسجد ميهڙ ۽ آخر ۾ مدرسه اڪبريه دارالقرآن جامع مسجد ميهڙ ۾ علمي ادبي خدمتون سرانجام ڏنيون.

۳. مفتي ڪريم بخش مگسي 1960ع کان 2006ع تائين مدرسه عربيه اڪبريه دارالقرآن جامع مسجد ميهڙ ۾ بطور مدرس ۽ مهتمم رهيو. دارالقرآن جامع مسجد ميهڙ کي پنهنجي زندگيءَ جا 46 سال اربائين.

۴. مفتي صاحب هڪ ئي وقت ۾ مصنف به هو ته مدرس به هو، مقرر به هو ته مفکر به هو، عالم به هو ته مفتي به هو، محقق به هو ته مبلغ به هو.

۵. هن تحقيق سان مفتي صاحب جي ستن (7) استادن ۽ 249 شاگردن جا نالا معلوم ٿيا.

۶. مفتي ڪريم بخش مگسي صاحب ڪل 6 ڪتاب لکيا. انهن منجهان 4 ڇپيل آهن ۽ باقي ٻه ڇپائيءَ جي اوسيٽري ۾ آهن.

سندس ڇپيل ڪتاب هي آهن.

۱. مسائل ضروري (سنڌي) النصير پرنٽرس ڪراچي
 ۲. مواعظ ڪريميه (سنڌي) مدرسه عربيہ اڪبريه دارالقرآن جامع مسجد ميهڙ
 ۳. فيض الڪريم في اصول حديث الرحيم (سنڌي) مدرسه عربيہ اڪبريه دارالقرآن جامع مسجد ميهڙ
 ۴. ميهڙ جو ديني درسگاهون (سنڌي) عربيہ پبليڪيشنز ڪراچي 2015
- سندس اڻ ڇپيل ڪتاب هي آهن.
۱. ڪشڪول ڪريمي (سنڌي)
 ۲. تواريخ مصطفائي (سنڌي)
 ۷. مفتي ڪريم بخش مگسي صاحب ٻه شاديون ڪيون. اولاد ۾ 4 پٽ ۽ 6 نياڻيون اٿس. سندس ٻيو نمبر فرزند وڌيڪ مشهور آهي. حافظ احمد ذهين صاحب جيڪو مدرسه عربيہ اڪبريه دارالقرآن جامع مسجد ميهڙ جو مهتمم ۽ جامع مسجد اڪبري جو امام ۽ خطيب آهي.

تجويزون

- هن تحقيقي مقالي کي سامهون رکندي هي تجويزون ڏجن ٿيون.
۱. مفتي ڪريم بخش مگسي صاحب پنهنجي پوري زندگي دين ۽ ديني علم جي خدمت ڪئي. ان ڪري سندس خدمتن تي مشتمل هڪ مضمون درسي ڪتابن ۾ شامل ڪجي.
 ۲. مفتي صاحب جا ڪتاب تواريخ مصطفائي، ڪشڪول ڪريمي جيڪي ڇپجي نه سگهيا آهن، انهن کي ثقافت کاتو سنڌ طرفان ڇپرائي پڌرو ڪجي ته جيئن عوام انهن منجهان فائدو حاصل ڪري سگهي.
 ۳. مفتي صاحب جي خدمتن کي مدنظر رکندي سندس نالي سان ميهڙ شهر ۾ هڪ لائبريري جوڙائي وڃي ته عوام علم حاصل ڪندو رهي ۽ مفتي صاحب لاءِ به صدقو جاري ٿي پوي.

Executive Summary

Sindh always remained fertile region with religious, Social, Literacy and politically, in this region its residency played heroic role in every field. It is one of the District Dadu produce such as dynamic / heroic personalities. Their lives are the example and proud for new generation. Taluka Mehar District Dadu, also produced such a greatest personalities who serve mankind are never forgettable and this become eternal. The best scholars, Qarees, social workers and leaders, political personalities, brave people and Hafizes of the Holy Quran got birth in Taluka Mehar. Among the list of these Holy Souls Hazrat Mufti Kareem Bux Magsi is one of them. This holy person got education of Persian language and religious. In matters he give valuable remarks to solve religious problems, his character in Sufism is good path for others.

Hazrat Mufti Kareem Bux Magsi was born in 1926 in famous literacy village Sobho Khan Magsi which is located between Shah Panjo Sultan and Makhdoom Syedi Moosani. His father's name was Khalifa Molvi Ghulam Mustafa Magsi who was believed, as saint nature and he had a lot of thrust for knowledge. Hazrat Mufti Kareem Bux Magsi got early education from his native Village in Madarsa Dar-u-l- Fuyooz from Scholar Maulana Abdul Kareem Magsi. He went to Madrasa Aminani Shareef for some time to get further education. In the age of thirteen years, he started teaching the Holy Quran and other little books, There he completed his religious course. After acquired education in Madarsa Aminani Shareef he came back in his native Madarsa "Dar-ul-Fuyooz". According to the instruction of his teacher Maulana Abdul Kareem Magsi he taught religious education under his supervision. During teaching in "Madarsa Dar-u-l-Fuyooz" some new social and Political changes come in to being in the country. There he selected B.D Member (Basic Democracy). After 35 years Mufti Kareem Bux Magsi left his village for further religious services, first he came Khuwaja (Noor) Masjid Madarsa in Mehar" on the request of Sindh famous politician and scholar Hazrat Allama Syed Ali Akbar Shah (R). He came to another Madarsa named "Madarsa Arbia Akbaria Dar ul Quran Jamiah Masjid Mehar".

Although Syed Ali Akbar Shah was very religious man, who assigned "Madarsa Arbia Akbaria Dar ul Quran Jamiah Masjid

Mehar” to Aukaf Department of Sindh. After the custody of Mosque to Aukaf Department he appointed as speaker (Khateeb) & Imam of this mosque, after this he appointed District (Khateeb) he took salary of Khateeb from Aukaf Department but worked in Madarsa without pay. Under his supervision and teaching more than 125 scholars and more than 500 Hafiz of the Holy Quran got religious teaching. First of all he got Education of Sufism Naqshbandi from Hazrat Peer Abdul Ghafar then he got further religious knowledge from Agha Abdul Hayee Jan Chashmavi. At the end he became follower of Hazrat Abdul Ghafoor Madni in Madina Shareef, he also received Khilafat from him. Hazrat Abdul Ghafoor granted permission to produce devotes but he produce a few devotes and give importance to religious education.

Hazrat Molana Kareem Bux Magsi Died on 8th Zulqa’d 1427 A.H according 29th November 2006 C.E.

Result

After the research work on Mufti Kareem Bux Magsi’s biography these following results were gotten.

1. Mufti Kareem Bux Magsi got his religious and academic education from 1931 C.E to 1945 C.E.
2. Mufti Kareem Bux Magsi spent 61 years of his life as a religious teacher. First he gave his educational services at Madarsa Dar-u-l-Fuyooz Sobho Khan Magsi, then at Khuwaja Noor Masjid Mehar and in last at Madrasa Arabia Akbaria Darul Quran Jamiah Masjid Mehar.
3. Mufti Kareem Bux Magsi remained as a teacher and patron chief at Akbaria Darul Quran Jamiah Masjid Mehar from 1960 C.E to 2006 C.E. He served here since 46 years.
4. Mufti Kareem Bux Magsi was a writer and at the same time was also a religious teacher, speaker, sscholar, Aalim, Mufti, researcher and preacher .
5. From this research we got knowledge about his seven teachers and 249 students.
6. Mufti Kareem Bux Magsi wrote six books. Four books are published and other two are not published yet.

His published books are

1. Masail Zaroori (Sindhi) Al Naseer Printers Karachi.
2. Mawaiz Kareemiah (Sindhi) Madrasa Arabia Akbaria Darul Quran Jamiah Masjid Mehar.
3. Faizul Kareem fi Usool Hadis Raheem (Sindhi) Madrasa Arabia Akbaria Darul Quran Jamiah Masjid Mehar.
4. Mehar Joon Deeni Darsgahoon (Sindhi) Arabia Publicatiours Karachi 2015.

Unpublished books

1. Kashkol Kareemi (Sindhi)
2. Tawareekh Mustafai (Sindhi)
7. Mufti Kareem Bux Magsi married twice. He has Four sons and six daughters. His second elder son Hafiz Ahmed Zahin is more famous. He is teacher and patern chief of Madrasa Arabia Akbaria Darul Quran Jamiah Masjid Mehar and imam and speaker of Jamiah Akbaria Mehar.

Suggestions

After this research work these suggestions are given:

1. Mufti Kareem Bux Magsi spent his whole life in serving of Islam and Islamic educations, so a lesson on his services should be added in academic books.
2. Mufti Kareem Bux Magsi's books Kashkol Kareemi and Tawareekh Mustafai are not published yet; these books should be published from Department of Culture Sindh, so that common people may get benefit from them.
3. In view of Mufti Kareem Bux Magsi services, A library should be built in Mehar to his name so that people of city may acquire knowledge and it will also be perpetual charity (Sadqa Jaria) for Mufti Mufti Kareem Bux Magsi.

Chapter Plan

Preface

Introduction of the topic

Need and significance of the Topic

Objectives of the research

Benefits of the research

Literature Review

Reason for the selection of the Topic

Hypothesis
Research Methodology
Impact of Research on Society

Chapter One: The life of Mufti Kareem Bux Magsi

This Chapter is divided in to four subheadings.

1. Family background.
2. Birth and Education
3. Marriage and children
4. Death and burial

Chapter Two: Works of Mufti Kareem Bux Magsi

This Chapter is divided into two subheadings

1. Published Work
2. Manuscript

Chapter Three: Mufti Kareem Bux Magsi's religious and educational services

This chapter is divided into four subheadings

1. Educational Services
2. Political and social services
3. Services by writing and speech
4. Fatawas

Chapter Four: Mufti Kareem Bux Magsi's Teachers and Murshids

This chapter is divided into two subheadings

1. Teachers
2. Murshids

Conclusion, Results and Suggestions

Bibliography

ڪتابيات (Bibliography)

۱. القرآن
۲. ٻڙو، غلام حيدر، ڊاڪٽر، سنڌ جون چند ذاتيون، زيب ادبي مرڪز حيدرآباد ۱۹۸۱
۳. ٽالپر، محمد جمن، سنڌ جا اسلامي درسگاه، ڇاپو ٻيو، حيدرآباد، سنڌي ساهت گهر ۲۰۰۷.
۴. جوڻيجو، ٻاويل، دادو ضلعو ڪالهه ۽ اڄ، حيدرآباد، ايسٽ لائين ڪميونيڪيشن، ڇاپو پهريون ۲۰۰۸.
۵. ڇاڇو، عبدالوهاب، مفتي، ماهوار شريعت ”سوانح حيات نمبر“، جلد ۲، شمارو ۱-۴، روهڙي، روهڙي پرتنگ پريس، آڪٽوبر _ نومبر ۱۹۸۱
۶. ڏيرو، حبيب الله، مولانا، پلا پونءِ نه وسرن، حيدرآباد، ساحل پرنٽرز ۲۰۱۹
۷. سولنگي، محمد عرس اظهار، دادو ضلعو هڪ اڀياس، ڄامشورو، سنڌي ادبي بورڊ، ۲۰۱۳.
۸. سومرو، مظهر الدين، ڊاڪٽر، تحريڪ آزاديءَ ۾ سنڌ جي عالمن جو حصو، ڪراچي، نقش پبليڪيشنز ۲۰۰۸.
۹. سوينئر ۲۰۱۵ هاءِ اسڪول ون ميهڙ، حيدرآباد، ساحل پرنٽرز ۲۰۱۵.
۱۰. سنڌي، ڊاڪٽر عبدالمجيد، پاڪستان ۾ صوفيانہ تحريڪين، سنگ ميل لاهور ۱۹۹۴
۱۱. عادل، محمد الياس، محي، پاڪستان، لاهور، آر آر پرنٽرز ۲۰۱۳.
۱۲. عباسي، سليم انور، ملڪن ۽ قومن جي انسائيڪلوپيڊيا، ڪراچي، سنڌيڪا اڪيڊمي ۲۰۰۷.
۱۳. قادري، عبدالرسول، ڊاڪٽر، قرب ڪريمي، ميهڙ، مدرسه عريبه اڪبريه دارالقرآن جامع مسجد سيد علي اڪبر شاه ۲۰۱۸.
۱۴. قادري، عبدالرسول، ڊاڪٽر، سنڌ جا ڪتب خانہ، مهران اڪيڊمي شڪارپور، ۲۰۰۸
۱۵. گبول، حبيب الرحمن، طاهري، سه ماهي الطاهر، اردو، خاص نمبر سهڻا سائين نمبر، نومبر ۲۰۰۱، عذرا عروج پرتنگ پريس، حيدرآباد
۱۶. گبول، حبيب الرحمن، طاهري، سلسليوار اصلاح دادو، خصوصي شمارو حضرت پير منا سائين، شمارو ڇهون، مارچ ۲۰۱۶، اصلاح پبليڪيشن دادو
۱۷. لغاري، عبدالجبار عابد، ڊاڪٽر، سنڌ جا عالم، اديب ۽ شاعر، شاه ولي الله اڪيڊمي، حيدرآباد ۲۰۰۸
۱۸. مگسي، عبدالله خان، پروفيسر، سنڌ جي تاريخ جو جديد مطالعو، سنڌيڪا اڪيڊمي، ڪراچي ۱۹۹۴
۱۹. مگسي، ڪريم بخش، مفتي، ميهڙ جون ديني درسگاهون، ڪراچي، عريبه پبليڪيشنس ۲۰۱۵.
۲۰. مگسي، ڪريم بخش، مفتي، تواريخ مصطفائي، قلمي، (آتم ڪهاڻي مفتي ڪريم بخش مگسي)
۲۱. مگسي، ڪريم بخش، مفتي، فيض الڪريم، ڇاپو ٻيو، مدرسه دارالقرآن جامع مسجد ميهڙ ۲۰۱۲
۲۲. مگسي، ڪريم بخش، مفتي، ڪشڪول ڪريمي، قلمي

رسالا

1. ماهوار صراط الهدى، سلسلو نمبر ۳۳، خصوصي نمبر، ذي الحج ۱۴۲۷، ڊسمبر ۲۰۰۶
۲. ماهوار صراط الهدى، ڊسمبر ۲۰۰۷، ذي القعد، ذي الحج ۱۴۲۸هـ، سلسلو نمبر ۴۴
3. ماهوار صراط الهدى، جنوري ۲۰۰۸، محرم الحرام ۱۴۲۹هـ، سلسلو نمبر ۴۵
4. ماهوار صراط الهدى، جنوري ۲۰۰۹، محرم الحرام ۱۴۳۰هـ، جلد نمبر ۳، شمارو نمبر ۸
5. ماهوار صراط الهدى، آڪٽبر ۲۰۱۷، محرم الحرام ۱۴۳۹هـ، سلسلو نمبر ۱۳۴
6. مهراڻ - شاعر نمبر، ڇاپو ٻيو، ص ۲۶۲، جامشورو، سنڌي ادبي بورڊ، ۱۹۹۰.
7. مهراڻ - سوانح نمبر، حصو پهريون، ڇاپو ٻيو، جامشورو، سنڌي ادبي بورڊ، ۱۹۹۰.
8. مورائي، خليق، محسن سنڌ، ڇاپو ٽيون، شڪارپور، مهراڻ اڪيڊمي ۲۰۰۹.
9. هفتيوار سچ جو آواز ميهڙ/ دادو، باک ڦٽي پبليڪيشن ميهڙ خاص ايڊيشن

سنڌي اخبارون


۱. روزاني شام حيدرآباد، جلد 5، شمارو ۱۸۳، خميس ۴ مارچ ۲۰۰۴، ۱۲ محرم الحرام ۱۴۲۵
۲. روزانه عوامي فورم ڪراچي، جلد ۱، شمارو ۱۱۳، جمع ۵ مارچ ۲۰۰۴، ۱۳ محرم الحرام ۱۴۲۵
۳. روزاني پاڪ ڪراچي، جلد ۷، شمارو ۱۷۲، جمع ۵ مارچ ۲۰۰۴، ۱۳ محرم الحرام ۱۴۲۵
۴. روزانه سنڌو حيدرآباد، جلد ۱۶، شمارو ۲۲۰، جمع ۵ مارچ ۲۰۰۴، ۱۳ محرم الحرام ۱۴۲۵
۵. روزانه ڪاوش حيدرآباد، خميس، ۳۰ نومبر ۲۰۰۶، جلد ۱۷، شمارو ۱۱۷
۶. روزاني آس حيدرآباد، جمع ۱ ڊسمبر ۲۰۰۶، شمارو ۱۱۰
۷. روزاني عوامي آواز ڪراچي، جمع ۱ ڊسمبر ۲۰۰۶، (سال ۱۷) شمارو ۳۳۲
۸. نئون سج ڪراچي، جمع، ۱ ڊسمبر ۲۰۰۶، جلد ۱۱، شمارو ۲۴۴
۹. روزاني شام حيدرآباد، جمع، ۱ ڊسمبر ۲۰۰۶، جلد ۸، شمارو ۹۱
۱۰. روزاني پاڪ ڪراچي، چنجر، ۲ ڊسمبر ۲۰۰۶، جلد ۱۰، شمارو ۱۵۱
۱۱. روزانه جنگ ڪراچي، پير ۴ ڊسمبر ۲۰۰۶
۱۲. روزاني شام حيدرآباد، سومر ۱۴ ڊسمبر ۲۰۰۶، جلد ۸، شمارو ۱۰۴
۱۳. روزانه ڪاوش حيدرآباد، سومر ۱۸ ڊسمبر ۲۰۰۶، جلد ۱۷، شمارو ۱۳۵
۱۴. روزانه نئون سج ڪراچي، سومر ۱۸ ڊسمبر ۲۰۰۶، جلد ۱۱، شمارو ۲۶۱
۱۵. روزاني شام حيدرآباد، سومر ۱۸ ڊسمبر ۲۰۰۶، جلد ۸، شمارو ۱۰۸
۱۶. روزانه ڪاوش حيدرآباد، جمع ۱۲ جنوري ۲۰۰۷
۱۷. روزاني شام حيدرآباد، سومر ۳ ڊسمبر ۲۰۰۷، جلد ۹، شمارو ۹۲
۱۸. روزاني سنڌ حيدرآباد، اربع، ۵ ڊسمبر ۲۰۰۷، جلد ۱۳، شمارو ۳۰
۱۹. روزاني خبرون حيدرآباد، اربع، ۵ ڊسمبر ۲۰۰۷، جلد ۴، شمارو ۸۳
۲۰. روزاني سوڀ ڪراچي، اربع، ۵ ڊسمبر ۲۰۰۷، جلد ۳، شمارو ۳۳۴

۲۱. روزانی تعمیر سنت کراچی، اربع، ۵ دسمبر ۲۰۰۷، سال نائون، شمارو ۳۰۸
۲۲. روزانی سنت حیدرآباد، اربع، ۵ دسمبر ۲۰۰۷، جلد ۱۳، شمارو ۳۰
۲۳. روزانی شام حیدرآباد، خمیس ۳ اپریل ۲۰۰۸، جلد ۹، شمارو ۲۰۰۶
۲۴. روزانہ کاوش حیدرآباد، خمیس ۳ اپریل ۲۰۰۸، جلد ۱۸، شمارو ۲۳۹

اردو اخبارون

۱. روزنامہ مسک کراچی، جلد ۸، شمارہ ۱۹۹، اتوار ۱۵ محرم الحرام ۱۴۲۵ھ، ۷ مارچ ۲۰۰۴
۲. روزنامہ آءت کراچی، اتوار ۱۵ محرم الحرام ۱۴۲۵ھ، ۷ مارچ ۲۰۰۴
۳. روزنامہ نوائے وقت کراچی، جلد ۲۵، شمارہ ۱۳۴، بدھ، ۱۷ محرم الحرام ۱۴۲۵ھ، ۹ مارچ ۲۰۰۴
۴. روزانہ ایکسپریس سکھر، جمعرات، ۳۰ نومبر ۲۰۰۶، جلد ۱، شمارہ ۴
۵. روزنامہ نوائے وقت کراچی - المبارک، ۱۰ دسمبر ۲۰۰۶، جلد ۲۸، شمارہ ۵۳
۶. روزنامہ مسک کراچی - المبارک، ۱۰ دسمبر ۲۰۰۶، جلد ۱۱، شمارہ ۱۰۷
۷. روزنامہ آءت کراچی - المبارک، ۱۰ دسمبر ۲۰۰۶، جلد ۱۱، شمارہ نمبر ۳۱۳
۸. روزنامہ مسک کراچی، بدھ، ۵ دسمبر ۲۰۰۷، جلد ۱۳، شمارہ ۱۱۲

هن مقالي جو مرڪزي ڪردار



حضرت مفتي ڪريم بخش مگسي رح



خواجہ عبدالحي جان چشموي



سائين مفتي ڪريم بخش مگسي رح




غلام مصطفیٰ (مبین) مگسی




حافظ احمد ذہین مگسی



محمد امین مگسی



سید علی اکبر شاہ (پیر آف میہڑ)



معین مگسی



جامع مسجد اکبری میہڑ



مولانا اعجاز علي سوڊر راقم مقالہ ھذا (فاروق احمد چنا)



مامون علي بن فاروق احمد چنا سيد محمد شاھ بن سيد علي اکبر شاھ



ميهڙ ۾ ادب جو ميلو يار مڃايون ٿا،
اهل علم انسانن جي مڃتا چاهيون ٿا،
”شفيق“ عزت ڏيڻ عزت وٺڻ وارا اسين،
آس طرفان اهڙي رهڻا رچايون ٿا.

ميهڙ جي عالم اديب ۽ قلم ڏئين جي مان ۾ مڃتا ايوارڊ ميگا تقريب

ان شاء الله مارچ 2025ع آس ويلفيئر ايسوسيئيشن
لال شاهه ڪالوني ميهڙ طرفان منعقد ڪئي وئي آهي.

پاران: شفيق احمد شفيق چنا
صدر آس ويلفيئر ايسوسيئيشن لال شاهه ڪالوني ميهڙ

اعجاز علي سوڊر

پي ايڇ ڊي اسڪالر ميهڙ، وائيس چيئرمين شاد پبليڪيشن حيدرآباد